

بِسْمِ اللَّهِ
الرَّحْمَنِ الرَّحِيمِ

بیادگار: حضور حافظِ ملت علامہ شاہ الحاج عبدالعزیز قدس سرہ بانی الجامعۃ الاشرفیہ

الجامعۃ الاشرفیہ کا دینی اور علمی ترجمان

زیر سرپرستی:

عزیز ملت حضرت علامہ شاہ الحاج عبدالحمید صاحب قبلہ

سربراہ اعلیٰ الجامعۃ الاشرفیہ

ماہنامہ
اشرفیہ
مبارکپور

صفر المظفر ۱۴۳۸ھ

نومبر ۲۰۱۶ء

جلد نمبر ۲۰ شماره ۱۱

مجلس مشاورت

مولانا محمد احمد اعظمی مصباحی
مفتی محمد نظام الدین رضوی مصباحی
مولانا محمد ادریس بستوی مصباحی
مولانا عبدالسبین نعمانی مصباحی

مجلس ادارت

مدیر اعلیٰ: مبارک حسین مصباحی
نائب مدیر: محمد طفیل احمد مصباحی
منیجر: محمد محبوب عزیز
ترتیب کار: مہتابین پیناچی

قیمت عام شماره: 20 روپے
سالانہ: 200 روپے

THE ASHRAFIA MONTHLY
Mubarakpur. Azamgarh
(U.P.) India. 276404

ترسیل زر و مراسلت کا پتہ

دفتر ماہنامہ اشرفیہ، مبارکپور
اعظم گڑھ یو۔ پی۔ ۲۷۶۴۰۴

سری لنکا، بنگلادیش، پاکستان، سالانہ
500 روپے
دیگر بیرونی ممالک
\$ 20 امریکی ڈالر £ 15 پونڈ

کوڈ نمبر ————— 05462
دفتر ماہنامہ اشرفیہ ————— 250149
الجامعۃ الاشرفیہ ————— 250092
دفتر اشرفیہ می بی یون / ٹیکس 23726122

چیک اور ڈرافٹ
بنام
مدرسہ اشرفیہ
بنوائیں

نوٹ: آپ ماہنامہ اشرفیہ ہر ماہ انٹرنیٹ پر بھی پڑھ سکتے ہیں۔

<http://www.aljamiatulashrafia.org>

E.mail: ashrafiamonthly@gmail.com

مولانا محمد ادریس مصباحی نے نشاۃ آفتاب سے چھوڑ کر دفتر ماہنامہ اشرفیہ مبارکپور، اعظم گڑھ سے شائع کیا۔

مشاورات

۳	مبارک حسین مصباحی	مبلغ اسلام حضرت علامہ سید شاہ تراب الحق قادری	اداریہ
۱۱	مفتی محمد نظام الدین رضوی	طلاق، کب، کیوں اور کیسے؟ قرآن اور حدیث کی روشنی میں	صدائے حق
۱۳	مفتی محمد نظام الدین رضوی	کیا فرماتے ہیں.....	آپ کے مسائل
۱۵	مولانا محمد عابد چشتی	مدارس اسلامیہ کے طلبہ سے چند اہم باتیں	فکر امروز
۱۶	مولانا محمد شاہد القادری	جانوروں کے شرعی احکام فتاویٰ رضویہ کی روشنی میں (آخری قسط)	شعاعیں
۱۷	شمس الزماں جامعی	تصوف کی حقیقت	بزم تصوف
۱۹	مولانا محمد شمیم اشرف ازہری	سلفی اور سیلفی کی تباہ کاریاں	پیغامات
۲۰	مولانا محمد منور عتیق	امام المدرر سین علامہ غلام محمد تونسوی	نقوش حیات
۲۱	غلام شاہ قادری	قاضی سید غوث شاہ قادری، حیات و خدمات	انوار حیات
۲۸	محمد ساجد رضا مصباحی / حامد علی علیسی	انسداد جرائم سیرت طیبہ کی روشنی میں	فکر و نظر
۲۹	تبصرہ نگار: مبارک حسین مصباحی	محامد رب (حمیدیہ دیوان)	نقد و نظر
۳۰	ڈاکٹر شوکت علی برنی اعظمی	مناقب امام حسین رضی اللہ عنہ	خیابان حرم
۳۱	علامہ شاہ تراب الحق قادری / قاری سبحان اللہ قادری کا وصال / قاری محمد شمشاد عالم قادری کا انتقال		سفر آخرت
۳۲	سید شمیم احمد گوہر / محمد کلیم اشرف رضوی / نور الہدیٰ مصباحی		صدائے بازگشت
۳۳	مسجد النور ہوسٹل امریکہ میں تعزیتی اجلاس		عالمی خبریں
۳۴	مدرسہ حنفیہ ضیاء القرآن لکھنؤ کا جشن یوم تاسیس / تین طلاق کے مسئلے پر پھچھوند شریف میں ایک اہم نشست		خبر و خبر

مبلغِ اسلام حضرت علامہ سید شاہ تراب الحق قادری علیہ الرحمۃ

مبارک حسین مصباحی

۱۸ اکتوبر ۲۰۱۶ء / محرم الحرام ۱۴۳۸ھ بروز جمعرات ۱۱ بجے کراچی میں حضرت علامہ سید شاہ تراب الحق قادری وصال فرما گئے۔ اناللہ وانا الیہ راجعون۔ آپ دو سال سے علیل تھے، ایک بڑے ہاسپٹل میں زیر علاج تھے مگر صحت مقدر نہیں تھی۔ اللہ تعالیٰ کا ارشادِ گرامی ہے:

”إِذَا جَاءَ أَجَلُهُمْ فَلَا يَسْتَأْخِرُونَ سَاعَةً وَلَا يَسْتَأْخِرُونَ“ (سورہ یونس، آیت ۲۹)

ترجمہ: جب ان کا وعدہ آئے گا تو ایک گھڑی نہ پیچھے، بیٹس نہ آگے بڑھیں

موصوف زبردست عالم ربانی اور شیخ طریقت تھے، وعظ وخطابت میں بھی اپنی منفرد شناخت رکھتے تھے، زبان و قلم پر بھی گہری نگاہ رکھتے تھے، بات کہنے اور لکھنے کا ایک مخصوص انداز تھا آپ نے ہزاروں خطابات فرمائے اور درجنوں علمی، فقہی، فکری، تاریخی اور اصلاحی کتابیں لکھیں۔ دعوت و تبلیغ کا پاکیزہ جذبہ رکھتے تھے، پاکستان کے علاوہ کثیر ممالک کے تبلیغی دورے فرمائے، عام طور پر بیرونی ممالک جانے کے لیے دعوتوں کا انتظار نہیں فرماتے تھے، بلکہ اخلاص نیت سے جاتے اور بحسن و خوبی دعوتی خدمات انجام دیتے، آپ ایک بلند پایہ روحانی پیشوا تھے، ان کے مریدین و متوسلین کی تعداد بھی کثیر ہے، ان کی دعاؤں اور تعویذوں کے لیے بھی شیدائی بڑے مضطرب رہتے تھے۔ آپ دیگر ممالک میں ہوٹلوں کے بجائے عام طور پر مسلمانوں کے ساتھ راتیں گزارتے اور ان کے سوالات کے جوابات دیتے، اعلیٰ سیرت اور بلند اخلاق تھے، محفلوں کو اپنی پرکشش باتوں سے لالہ زار بنائے رکھتے تھے، آپ کی گفتگو میں جھوٹ اور غیبت نہیں ہوتی تھی، بلکہ انتہائی سچی باتیں دلکش لب و لہجہ میں بیان فرماتے کہ نہ اہل مجلس اکتاتے اور نہ گھبراتے۔ آپ جو دینی اور اصلاحی گفتگو فرماتے، سامعین بڑی توجہ سے سنتے اور حق و صداقت قبول کرنے کے لیے پورے طور پر تیار ہو جاتے۔ آپ نے سیاسی اور سماجی طور پر بھی باضابطہ الیکشن میں کامیابی حاصل کی۔ غیر ملکی سیاسی دوروں میں بھی عشق رسول ﷺ کا پیغام عام کیا۔ تبلیغی دوروں میں صرف خطابات پر ہی اکتفا نہیں فرماتے بلکہ دینی اور اصلاحی کتابیں لے جاتے تھے۔ متعلقین کو پورے طور پر سنی صحیح العقیدہ بناتے اور آنے کے بعد ان سے رابطے بھی رکھتے تھے۔

ان کے خسر محترم شفیق استاد اور شیخ حضرت علامہ شاہ قاری محمد صالح الدین صدیقی علیہ الرحمۃ زبردست عالم ربانی اور شیخ طریقت تھے، انھوں نے اپنی تعلیم استاذ العلماء حافظ ملت حضرت علامہ شاہ عبدالعزیز محدث مراد آبادی قدس سرہ العزیز اور دیگر اساتذہ سے جامعہ اشرفیہ مبارک پور میں حاصل کی تھی، استاذ و تلمیذ میں انتہائی گہرا رابطہ تھا، حضرت قاری صاحب علیہ الرحمۃ اپنے استاذ گرامی سے بے پناہ محبت فرماتے تھے، اسی مناسبت سے ان کے داماد حضرت سید شاہ علیہ الرحمۃ بھی جامعہ اشرفیہ مبارک پور اور حضور حافظ ملت قدس سرہ العزیز سے حد درجہ محبت و عقیدت رکھتے تھے۔ صحیح تاریخ تو یاد نہیں، اندازہ یہی ہے کہ لگ بھگ بیس برس پہلے کی بات ہے، آپ خاک ہند کی عظیم درس گاہ جامعہ اشرفیہ مبارک پور تشریف لائے تھے، اس وقت ان کی زیارت اور ان سے اکتساب فیض کا موقع ملا تھا، ان کے نام و کام سے تو پہلے ہی سے واقف تھے، چلتے پھرتے، اٹھتے، بیٹھتے دیکھا، ان کی بیماری اور میٹھی باتوں نے بے حد متاثر کیا تھا۔ ان کی چند کتابیں انڈیا کے چند پبلشرز نے بھی شائع کی ہیں، ان اہم علمی کتابوں کو دیکھا اور بعض کو پڑھا ہے۔ ان کے وصال پر ملال کے بعد ان کے خطابات نیٹ پر سننے کا موقع بھی ملا، بڑے سکون کے ساتھ دینی اور اصلاحی موضوعات پر خطاب فرماتے تھے، ان کا خاص فن یہ تھا کہ انتہائی حکمت و موعظت کے ساتھ اپنی باتوں کو سامعین کے دلوں میں اتار دیتے تھے۔

انتقال پر ملال سے پہلے جمعۃ المبارک میں بھی عزیز المساجد جامعہ اشرفیہ میں آپ کی صحت اور سلامتی کے لیے دعائیں کی گئیں، دوسرے جمعہ کو ہم نے پاکستانی اخباروں کو دیکھا تو ان میں آپ کے وصال پر ملال کی خبر تھی، یہ حادثاتی خبر پڑھ کر ہم درد و غم میں ڈوب گئے، ہم نے اپنے انتہائی

قریبی بزرگ رفیق حضرت مفتی زاہد علی سلامی کو بتایا، انھوں نے بھی اظہارِ غم کیا، ہم لوگ دیر تک حضرت شیخ صاحب کا ذکر خیر کرتے رہے، ان کی مختلف ملکی اور عالمی خدمات کا تذکرہ ہوا، ہم نے ان کے لیے دعائے مغفرت کی، بعد میں اسی وقت عزیز المساجد کے امام جمعہ حضرت مولانا قاری محمد رضا مصباحی زید مجروحہ کو بذریعہ موبائل یہ الم ناک خبر دی، انھوں نے بھی انتہائی غم کے ساتھ سنا۔ نمازِ جمعہ سے قبل آپ نے ان کی خدمات پر مختصر روشنی ڈالی، ان کے لیے دعائے مغفرت کرائی۔

اس رجبِ عظیم نے زندگی بھر دین و سنت کی گراں قدر خدمات انجام دیں۔ اللہ تعالیٰ ان کی خدمات کے فیوض و برکات عام فرمائے اور تحریکوں کا سلسلہ دن بہ دن بڑھتا رہے، ان کے وارث و جانشین فرزندِ ارجمند حضرت علامہ سید شاہ عبدالحق قادری دامت برکاتہم العالیہ ہیں، اللہ تعالیٰ انھیں عزم و حوصلہ عطا فرمائے کہ وہ ان کے نام و کام کو روشن رکھیں اور ان کے منصوبوں کو مزید تعمیر و ترقی کے مراحل تک بھی پہنچائیں

ولادت و تعلیم:

آپ کی ولادت موجودہ ہندوستان کے قدیم معروف شہر نانڈھیڑ کے قریب موضع ”کلمبر“ میں ۲۷ رمضان المبارک ۱۳۶۳ھ/۱۵ ستمبر ۱۹۴۴ء میں ہوئی۔ آپ کے والد گرامی کا نام حضرت سید شاہ حسین قادری مرحوم ہے۔ آپ کی والدہ کا نام اکبر النساء بیگم تھا، آپ والدہ کی جانب سے فاروقی ہیں، آپ کے نہال میں حیدر آباد کی عظیم علمی شخصیت حضرت علامہ شاہ انوار اللہ فاروقی رحمۃ اللہ علیہ بھی آتے ہیں۔ حضرت شیخ صاحب خاندانِ مصطفیٰ صلی اللہ علیہ وسلم کے چشم و چراغ تھے۔

مدرسہ ستخانہ دودھ بولی، بیرون دروازہ نزد جامعہ نظامیہ حیدر آباد کن میں ابتدائی تعلیم حاصل کی، تقسیم ہند کے بعد ۱۹۵۱ء میں آپ اپنے اہل خانہ کے ساتھ ہند سے پاکستان منتقل ہو گئے، آپ کراچی میں پی. آئی. بی. کالونی کے قریب لیاقت بستی میں مقیم ہوئے، اس کے بعد کورنگی، کراچی میں منتقل ہو گئے۔ پی. آئی. بی. کالونی میں قیام کے دوران ”فیض عام ہائی اسکول“ میں تعلیم حاصل کی، اس کے بعد آپ نے اپنے رشتے کے خالو جان پیر طریقت حضرت علامہ شاہ قاری محمد صلح الدین صدیقی علیہ السلام سے گھر پر درس نظامی شروع فرمایا۔ اس کے بعد ”دارالعلوم امجدیہ“ کراچی میں داخلہ لیا، یہاں متعدد اساتذہ سے اکتسابِ فیض کیا، مگر زیادہ کتابیں حضرت علامہ شاہ قاری محمد صلح الدین صدیقی علیہ السلام سے پڑھیں۔ جامعہ امجدیہ میں حضرت علامہ عبدالمصطفیٰ اعظمی ازہری علیہ السلام شیخ الحدیث تھے، دارالعلوم سے فراغت کے ساتھ آپ سندِ فضیلت سے سرفراز کیے گئے، وقارِ ملت حضرت علامہ وقار الدین قادری علیہ السلام صدر شعبہ افتات تھے۔ حضرت وقار ملت علیہ السلام نے آپ کو اعزازی سند سے سرفراز فرمایا۔

بیعت و خلافت:

۱۹۶۲ء میں بذریعہ خط تاج دارِ اہل سنت حضرت مفتی اعظم ہند قدس سرہ العزیز سے شرفِ بیعت حاصل کیا۔ ۱۹۶۸ء میں بریلی شریف حاضر ہوئے۔ اس وقت ۱۳ دن تک آپ اپنے مرشد گرامی کی بارگاہ میں حاضر رہے، آپ نے باضابطہ فیوض و برکات حاصل کیے، تعویذات کی اجازت اور تربیت حاصل کی، متعدد بار آپ نے مسجدِ رضا بریلی شریف میں امامت فرمائی، مرشد گرامی نے آپ کی اقتدا میں نماز ادا کر کے شرف یاب فرمایا، مرشد گرامی کی جلوہ گری میں آپ نے متعدد بار خطابات بھی فرمائے، شیخ طریقت نے آپ کو ڈھیر ساری دعائیں بھی عطا فرمائیں آپ کے مرشد گرامی تاج دارِ اہل سنت حضرت مفتی اعظم ہند بریلوی، مرشد طریقت حضرت علامہ قاری محمد صلح الدین صدیقی اور شہزادہ ضیاء الملت حضرت مولانا شاہ فضل الرحمن مدنی علیہم الرحمۃ والرضوان نے آپ کو مختلف اوقات میں سلسلہ عالیہ قادریہ، برکاتیہ، رضویہ، اشرفیہ، شاذلیہ، منوریہ وغیرہ سلسلے کی اجازت و خلافت سے سرفراز فرمایا۔

۱۹۷۷ء میں آپ نیروبی، کینیا تبلیغی دورے پر تشریف لے گئے، واپسی میں فریضہ حج ادا فرمایا اور بارگاہِ رسول اللہ صلی اللہ علیہ وسلم میں حاضری کی سعادت حاصل کی، اسی دوران ضیاء الملت والدین حضرت علامہ شاہ ضیاء الدین مدنی علیہ السلام کی صحبت میں رہ کر بھی خوب اکتسابِ فیض کیا۔ اس طرح آپ نے اپنے ملک اور بیرونی ممالک میں بے شمار علمائے کرام اور مشائخِ عظام سے ملاقاتیں فرمائیں علم و فضل اور تصوف و روحانیت کے مسائل اور افکار میں تبادلہ خیالات کیا، آپ کے مریدین و متوسلین کی تعداد مختلف ممالک میں کثیر ہے۔ آپ کی دعاؤں اور تعویذوں میں بڑی تاثیر تھی۔ ایک بار اہل علم کے ایک خاص پروگرام میں آپ کو مدعو کیا گیا اور ”دعائیں اور تعویذات“ آپ کو عنوان دیا گیا۔ آپ نے اپنے

خطاب میں دعاؤں کی تاثیرات اور تعویذات کی اثر انگیزی پر خطاب فرمایا، آپ نے باضابطہ تعویذات دکھانے شروع فرمائے، سامعین بڑی توجہ سے آپ کے تعویذات دیکھ رہے تھے، دوران خطاب ایک جدید تعلیم یافتہ کھڑے ہوئے اور انھوں نے کہا: ”پیر صاحب! ان ہندسوں میں کیا رکھا ہے؟ یہ سب بیکار ہیں ان میں کوئی اثر نہیں۔ اب پورا مجمع مضطرب ہو گیا، آپ نے ایک لمحے کی تاخیر کیے بغیر ارشاد فرمایا: اے لوگو! یہ صاحب فرما رہے ہیں کہ ہندسوں میں کیا رکھا ہے، آپ میں سے کوئی صاحب اٹھیں اور ان کی کرسی پر لکھ دیں چار، دو اور زیرو۔ پھر ان سے کہیں اس کرسی پر بیٹھے رہیں۔ جب آپ نے ہندسوں کی اہمیت پر ایک مختصر سی بات کہی تو تمام سامعین کھکھلا کر ہنس پڑھے اور وہ ناعاقبت اندیش معترض ہر ایک کی نگاہ میں چڑھ گیا، بلکہ شیخ صاحب کے فرمودہ ہندسوں کا صحیح مصداق بن گیا۔

تقریب نکاح اور اولاد:

آپ کا عقد مسنون ۱۹۶۶ء میں حضرت علامہ قاری محمد مصلح الدین صدیقی رحمۃ اللہ علیہ کی دختر نیک اختر سے ہوا۔ آپ کے تین فرزند سید شاہ سراج الحق قادری، سید شاہ عبد الحق قادری اور سید شاہ فرید الحق قادری ہوئے اور چھ بیٹیاں پیدا ہوئیں، ان میں سے ایک بیٹی کا تین سال کی عمر میں وصال ہو گیا، باقی سب اولاد بقید حیات ہیں۔

آپ کے بڑے فرزند نے درس نظامی پڑھا مگر تکمیل سے پہلے چھوڑ دیا جب کہ دوسرے فرزند ارجمند حضرت مولانا سید شاہ عبد الحق قادری دام ظلہ العالی ”دارالعلوم امجدیہ“ کراچی کے فاضل اور معروف خطیب ہیں۔ دین و سنیت کی خدمات میں مصروف رہتے ہیں، آپ نے ہی اپنے والد گرامی کی نماز جنازہ پڑھائی۔ آپ کے نانا جان حضرت قاری محمد مصلح الدین صدیقی رحمۃ اللہ علیہ نے رہنمائی فرمائی، آپ کا نام محقق علی الاطلاق حضرت شیخ عبد الحق محدث دہلوی قدس سرہ العزیز کے اسم گرامی پر رکھا گیا، نانا جان نے آپ کے عالم باعمل ہونے کی دعا بھی فرمائی۔ آپ اپنے بزرگوں کی دعاؤں اور اساتذہ کرام کی محنتوں سے بڑے عالم دین ہیں، مقبول خطیب ہیں، امامت و خطابت کے فرائض بحسن و خوبی انجام دیتے ہیں اپنے والد ماجد کے قائم کردہ ادارے ”دارالعلوم مصلح الدین“ کا نظم و نسق بھی دیکھتے ہیں۔ آپ اپنے والد گرامی کے سچے جانشین ہیں اور ان کے مشن کو آگے بڑھا رہے ہیں۔ حضرت شاہ صاحب کے چھوٹے فرزند کاروبار کرتے ہیں، حضرت شاہ صاحب کی سب سے چھوٹی صاحبزادی عالمہ ہیں۔ بفضلہ تعالیٰ تمام اولاد نیک ہے۔

امامت و خطابت:

حضرت علامہ سید شاہ تراب الحق قادری رحمۃ اللہ علیہ کثیر اوصاف و کمالات کے حامل تھے، کامیاب مدرس، معیاری قلم کار، لچھے مسائل کو سلجھانے والے مفتی، تقویٰ شعرا مرشد طریقت، امامت و خطابت میں یتائے روزگار، بد مذہبوں سے آمنے سامنے کامیاب تقریری مناظرے کرنے والے عظیم داعی اور کتب و اخبارات میں اہل باطل کا تحریری جواب دینے والی عظیم شخصیت، آپ نے وعظ و خطابت کا بھی بڑا سلجھا ہوا انداز پایا تھا، اللہ تعالیٰ نے آپ کی وجہ سے بے شمار لوگوں کو حق و صداقت کا راہی بنا دیا۔ آپ نے کثیر بیرونی ممالک کے دعوتی اور تبلیغی دورے فرمائے۔ ہم ذیل میں قدرے تفصیل رقم کرتے ہیں:

۱۹۶۵ء تا ۱۹۷۰ء تک ”محمدی مسجد“ کورنگی، کراچی میں امامت و خطابت کے فرائض انجام دیے۔ ۱۹۷۰ء سے ۱۹۸۲ء تک ”انخوند مسجد“ کھادر، کراچی میں امامت و خطابت کے فرائض انجام دیے۔ امامت و خطابت کا مقصد صرف اسی حد تک محدود نہیں تھا، بلکہ آپ اس کے ساتھ ایک عظیم داعی اور عالم ربانی کی بھی خدمات انجام دیتے تھے۔ انخوند مسجد میں خدمت کے دوران نوجوانوں کی خاصی تعداد آپ سے منسلک ہو گئی تھی، آپ نے متعدد تحریکیں شروع فرمائیں (۱) سنی باب الاشاعت (۲) تحریک عوام اہل سنت (۳) انجمن اشاعت الاسلام (۴) جمعیت اشاعت اہل سنت (۵) حقوق اہل سنت اور دعوت اسلامی وغیرہ کا قیام ہوا۔ ہر پلیٹ فارم سے دین و سنیت کی اہم خدمات انجام پارہی ہیں۔

حضرت علامہ عبدالحکیم شرف قادری رحمۃ اللہ علیہ آپ کی کتاب ”امام اعظم رحمۃ اللہ علیہ“ کی تقریظ میں رقم طراز ہیں:

”ان کی مصروفیات کو دیکھ کر حیرت ہوتی ہے کہ کس طرح ایک آدمی اتنے کام سرانجام دیتا ہے، عصر سے مغرب تک وہ حاجت مندوں کی بھیڑ میں گھرے ہوئے ہوتے ہیں، کوئی بیماری یا گھریلو ناچاقی کے لیے دعایا تعویذ کا طلب گار ہے، کوئی کسی

محکمے میں سفارش کراوانا چاہتا ہے، کوئی مسئلہ پوچھنا چاہتا ہے۔ شاہ صاحب کی عالی ہمتی دیکھیے کہ وہ ہر کسی کو خندہ پیشانی کے ساتھ مطمئن کرتے ہیں۔“ (امام اعظم رحمۃ اللہ علیہ، ص: ۱۸، ۱۹)

غیر ملکی تبلیغی دورے:

آپ نے ۱۹۶۲ء سے باضابطہ وعظ و خطابت کا سلسلہ شروع فرمایا اور پھر وصال مبارک سے دو سال قبل تک یہ سلسلہ جاری رہا اور ان دو سالوں میں بھی گاہے بہ گاہے خطابات فرماتے۔ ہم نے نیٹ پر ان دنوں کے بھی خطابات سماعت کرنے کا شرف حاصل کیا۔ ۱۹۷۷ء میں آپ نے غیر ملکی تبلیغی دورے شروع فرمائے۔ آپ نے پہلا دورہ نیروبی کینیا کا فرمایا، عرب امارات، سری لنکا، انڈیا، بنگلہ دیش، برطانیہ، ہالینڈ، جرمنی، بلجیم، امریکہ، ساؤتھ افریقہ، تنزانیہ، زمبابوے، عراق، زنجبار، زیمبیا، اردن اور مصر وغیرہ تشریف لے گئے۔ سرکاری وفد کے رکن کی حیثیت سے آپ نے اس وقت کے وزیر اعظم محمد خاں جونیجو کے ہمراہ عوامی جمہوریہ چین کا دورہ کیا اور سرکاری وفد کے رکن کی حیثیت سے اردن اور مصر کا بھی دورہ فرمایا۔

آپ ایسے ممالک بھی تشریف لے گئے جہاں عام طور پر علمائے کرام تشریف نہیں جاتے، وہاں کے لوگ بہت غریب ہیں، ایسے مقامات پر نہ وہ لوگ مدعو کرتے ہیں اور عام طور پر علمائے کرام کے لیے یہ ممکن نظر نہیں آتا ہے کہ اپنی جیب خاص سے رقم خرچ کر کے وہاں جائیں۔ حضرت علامہ شاہ سید ترازبالحق قادری فرماتے تھے کہ ہم بغیر دعوت کے دیگر ممالک کا دورہ کرتے ہیں، اس کی وجہ انھوں نے فرمائی کہ ہر جگہ مسلمانوں میں اختلاف ہے، اگر کوئی بلاتا ہے تو اس کی مرضی کے بغیر دوسری جگہ جانا اور وہاں دعوت و تبلیغ کا فریضہ انجام دینا مشکل ہو جاتا ہے۔ آپ مزید فرماتے ہیں:

”میں کینیا کے ایک جزیرے زنجبار گیا، لسانی فسادات میں وہاں بہت نقصان ہوا، ہم وہاں ایک مسجد میں پہنچے تو چند ہی لوگ جلسے میں شریک ہوئے، ہمیں بہت حیرانی ہوئی، ہم نے باہر نکل کر معلومات حاصل کیں تو پتہ چلا کہ مقامی لوگوں نے اپنے تئیں یہ گمان کر لیا کہ کوئی تبلیغی درود و فاتحہ کا منکر ہی آیا ہوگا، جو کم و بیش پچاس سال سے لگاتار بدلتے چہروں کے ساتھ نام نہاد مذہب کا پرچار کرنے چلے آتے ہیں۔ آج سے پچاس سال قبل مبلغ اسلام حضرت مولانا عبدالعلیم صدیقی رحمۃ اللہ علیہ تشریف لائے تھے، ان کے بعد آپ یہاں تشریف لائے ہیں۔ ہم نے لوگوں کو اکٹھا کر کے دن میں جلسہ رکھا اور الحمد للہ عوام کی کثیر تعداد نے شرکت کی۔ کچھ عرصے کے بعد ہندوستان کے ایک عالم دین کو بھیجا اور مدرسہ بھی قائم ہوا۔“

حضرت شاہ صاحب فرماتے تھے کہ امریکہ وغیرہ ملکوں میں عام طور پر دو سوالات ہوتے ہیں: ”کیا اور کیوں“ اس لیے ان ممالک میں باصلاحیت افراد کو بھیجنا چاہیے۔ اور ایک خاص بات یہ ہے کہ عام طور علما اور مشائخ ان ممالک میں ہوٹلوں میں قیام کرنا پسند کرتے ہیں اور وقت پر پروگراموں میں شریک ہوتے ہیں۔ عوام و خواص پر اس کے گہرے اثرات مرتب نہیں ہوتے۔

حضرت شاہ صاحب نے ایک بار ارشاد فرمایا:

”میں جب بھی تبلیغی دورہ پر گیا، کبھی رات کو نہیں سویا، بعد نماز فجر ہی سویا، لوگوں میں رہ کر لوگوں کے مسائل حل کرتا ہوں، کیوں کہ لوگوں میں مسائل کی پیاس ہے، ان کے مسائل حل کرنے کی سخت ضرورت ہے۔“

آپ نے مزید فرمایا:

”یورپ فاشی اور عریانی کا گڑھ ہے، وہاں کے لوگ لادینیت میں مبتلا ہیں، وہ کسی مذہب کو نہیں مانتے، ایسے ملکوں میں بھی مذہبی گھرانے ہیں، پورے کے پورے خاندان مذہبی ہیں۔ ایک پادری نے مجھ سے کہا: آپ یہاں کچھ سال رہ جائیں، آپ اپنی تیس فیصد ایمانی حلاوت کھو بیٹھیں گے، آپ کی دوسری نسل پچاس فیصد مسلمان رہ جائے گی، آپ کی تیسری نسل بیس فیصد مسلمان رہ جائے گی، آخر کار آپ کی چوتھی نسل پر ہمارا قبضہ ہو جائے گا۔“

حضرت شاہ صاحب امریکی گرین کارڈ کی بھی مخالفت فرماتے تھے۔ آپ کا ارشاد گرامی تھا کہ بعض لوگ گرین کارڈ کے لیے اپنا دین و ایمان بھی ضائع کر دیتے ہیں۔ اسپین حضرت طارق بن زیاد نے فتح کیا تھا، وہاں مسلمانوں کے بڑے تاریخی ادوار گزرے مگر جب اپنے دین و عروج میں مسلمانوں نے عیاشی

اور فحاشی شروع کی تو وہاں سے مسلمانوں کا زوال شروع ہوا اور ایک دن وہ آیا کہ مسلمانوں پر مکمل زوال آگیا۔ حضرت شاہ صاحب فرماتے ہیں:

”ہم نے اسپین کے شہر ویلنسیا میں ایک مسجد کی جگہ خریدی اس کا نام ”فیضانِ مدینہ“ رکھا، ہم نے اس میں جمعہ کی نماز بھی پڑھائی، اسپین میں لفظ مسجد استعمال نہیں کر سکتے، اس مجبوری کی وجہ سے ہم نے اس کا نام ”فیضانِ مدینہ“ رکھا، اس طرح کلچر اور سینٹر وغیرہ نام رکھے جاتے ہیں۔“

آپ نے اسپین کے دورے کے تعلق سے مزید فرمایا:

”اسپین میں کئی مقامات کے نام اب بھی عربی ہیں جیسے ”جبل الطارق“، ”قرطبہ“ وغیرہ، ہم نے ”مسجد قرطبہ“ کا دورہ کیا۔ اسے دیکھ کر ہمارا دل رنجیدہ ہوا۔ اتنی عظیم الشان مسجد جو کہ بالکل مسجد نبوی ﷺ کے ماڈل پر تیار کی گئی تھی، آج اس کو گر جاگھر بنا دیا گیا ہے۔ محرابوں میں بت نصب کئے گئے ہیں، جگہ جگہ شیر کی تصاویر لگی ہوئی ہیں۔ مسجد کے اندر بیچ لگائے گئے ہیں جس میں گھنٹوں کے بل بیٹھ کر عیسائی اپنی عبادت کرتے ہیں، مینار کے اندر جہاں موذن اذان کہتا تھا وہاں گھنٹا نصب کیا گیا ہے، مینار کے اوپر صلیب نصب کئے گئے ہیں تاکہ کوئی یہ جان ہی نہ سکے کہ یہ پہلے مسجد تھی۔ اس کا نام اب بھی قرطبہ ہی ہے، جگہ جگہ قرطبہ کے بورڈ لگے ہوئے ہیں۔ جب اس مسجد کو گر جانیا گیا تو اسلامی ممالک میں سے کسی نے بھی اس کے خلاف آواز نہ اٹھائی۔“

تقریری اور تحریری مناظرے:

آپ ایک کامیاب مناظرہ بھی تھے، آپ نے کثیر تقریری اور تحریری مناظرے فرمائے۔ آپ کے تقریری مناظرے تو متعدد ہیں، ایک مشہور مناظرہ دارالعلوم کورنگی کراچی کے ایک مولوی ”محمد فاضل“ سے ہوا، جس میں آپ کے ساتھ بحیثیت صدر مناظرہ مفتی اعظم سندھ مفتی محمد عبداللہ نعیمی شہید علیہ الرحمہ بھی تھے، اس مناظرہ میں آپ نے اپنے حریف کو شکست فاش دی، ایک مناظرہ ”حزب اللہ کراچی“ کے سربراہ ڈاکٹر کمال عثمانی سے ہوا، جس میں وہ ظالم اور گستاخ اولیا بری طرح ہار گیا۔

۱۹۸۰ء میں روز نامہ جنگ کراچی کے جمعہ ایڈیشن میں عنوان ”آپ کے مسائل اور ان کا حل“ چلتا تھا، اس میں مولوی یوسف لدھیانوی نے ایک سوال کے جواب میں لکھ دیا ”قبروں پر پھول ڈالنا جائز نہیں“ تو آپ نے اس کا تعاقب فرمایا اور جواب لکھ کر اگلے جمعہ کے اخبار میں شائع کرایا، اس طرح قریب تین ماہ تک یہ سلسلہ چلتا رہا، پھر اس نے ”اختلاف امت اور صراطِ مستقیم“ کے نام اپنے انہیں مضامین پر مشتمل کتاب مرتب کی، مگر افسوس کہ آپ کے جوابات کو قطعاً نظر انداز کر دیا۔

اسی طرح اور بھی آپ کے مناظروں کی تفصیلات ہیں جن کی اس مختصر سی تحریر میں گنجائش نہیں۔

سیاسی اور تحریکی خدمات:

حضرت شاہ صاحب علیہ الرحمہ نے اپنے ملک اور دیگر درجنوں ممالک میں مسلک حق اہل سنت و جماعت کے فروغ کے لیے بے پناہ کوششیں فرمائیں۔ باطل فرقوں کی زبردست تردیدیں فرمائیں اور اہل سنت و جماعت میں داخلی انتشار کو ختم کرنے کے لیے بہت زیادہ جدوجہد فرمائی، مدارس اور خانقاہوں کے اختلافات کو ہر ممکن حد تک نیست و نابود کرنے کی کوشش فرمائی، اہل سنت کی غیر سیاسی عالمی تحریک دعوتِ اسلامی کی حد درجہ مدد سہرائی فرمائی۔ آپ نے دعوتِ اسلامی کے عالمی امیر اور ذمہ دار مبلغ اسلام حضرت علامہ شاہ محمد الیاس عطار قادری دامت برکاتہم العالیہ سے گہرے روابط رکھے۔ وصال پر ملال سے چند دن پہلے مرشدِ طریقت حضرت علامہ شاہ محمد الیاس عطار قادری نے آپ کی الیکٹرانک ذرائع سے عیادت فرمائی۔ انتقال پر ملال کے بعد مدنی چینل پر حضرت امیر اہل سنت اور دیگر ذمہ داروں نے بے پناہ اظہارِ افسوس فرمایا، آپ کی خدمات کی تعریف فرمائی اور آپ کے لیے دعائے مغفرت فرمائی۔

۱۹۶۷ء میں آپ کو جماعتِ اہل سنت پاکستان کراچی کے حلقہ کرنگی کا امیر منتخب کیا گیا، ۱۹۹۲ء میں کراچی میں جب جماعتِ اہل سنت متاثر ہوئی، عدالتی فیصلے کی وجہ سے جماعت کے دفتر محمدی مینشن جو ملی مارشٹن روڈ پر واقع تھا، اسے خالی کرایا گیا، آپ نے جماعتِ اہل سنت کے کام کا بیڑا اٹھایا اور ایک دفتر خرید کر جماعت کی تنظیم سازی فرمائی۔ آپ اپنے حلقہ کے امیر ہونے کے ساتھ جماعت کے ناظم کے ناظم الامور بھی تھے۔

آپ نے اپنے ملک اور دیگر ممالک میں بھی جماعت کا کام جاری رکھا۔ اہل سنت کا ایک خواب سیکریٹریٹ کا قیام تھا، اس میں تحقیقاتی ادارے، مہمان خانے، اسکولز، یونیورسٹیاں، تجارت اور اسلامی بینکنگ نظام قائم ہو اور دنیا بھر کے لوگوں سے مضبوط روابط ہوں، اکیسویں صدی کے آغاز میں ”انٹرنیشنل سنی سیکریٹریٹ“ کی صورت میں یہ خواب پورا ہوا۔ اس کے قیام میں بھی آپ پیش پیش رہے۔ اس ادارے کے ذیلی شعبوں کی تعداد انہیں ہے۔

تحریک ختم نبوت اور تحریک نظامِ مصطفیٰ میں بھی آپ نے بھرپور حصہ لیا۔ آپ نے اپنے خطابات اور تحریروں سے مسلسل کوشش فرمائی، گرفتاری کی بھی کوشش کی گئی مگر آپ کو گرفتار نہیں کیا جاسکا، شیخ الحدیث حضرت علامہ عبدالمصطفیٰ ازہری، حضرت علامہ شاہ احمد نورانی، حضرت علامہ عبدالستار خاں نیازی اور حضرت علامہ شاہ سید تراز الحق قادری نے ۷ ستمبر ۱۹۷۴ء کو قادیانیوں کو غیر مسلم اقلیت حکومتی سطح پر منوالیا۔ اس طرح تحریک نظامِ مصطفیٰ میں بھی آپ نے بھرپور حصہ لیا، اس وقت وزیر اعظم ذوالفقار علی بھٹو کی اسلام مخالف پالیسیوں کی تردید میں آپ بڑے بڑے جلسوں میں خطابات فرماتے، بھٹو کی بیوی کا نام ”نصرت“ تھا۔ آپ نے ایک بار اپنے خطاب میں فرمایا ”بھٹو“ کا زوال قریب ہے اب ”نصرت“ ہماری ہے۔ اس جملے کو ملک بھر میں بڑی پذیرائی حاصل ہوئی۔

آپ نے ۱۹۸۵ء میں کراچی کے حلقہ این اے ۱۹۰ سے جماعت اسلامی کراچی کے محمد حسین محنتی کو بھاری اکثریت سے ہرا کر قومی اسمبلی کے رکن منتخب ہوئے۔ اس وقت الیکشن میں حصہ لینے سے تحریک اہل سنت جمعیۃ علمائے پاکستان نے انکار کیا، اس سبب کے باوجود نظامِ مصطفیٰ گروپ نے زبردست حصہ لیا اور بفضلہ تعالیٰ بڑی کامیابی بھی ملی۔ آپ سے جب سوال کیا گیا کہ آپ نے غیر جماعتی انتخابات میں حصہ کیوں لیا تو آپ نے فرمایا کہ ہم لوگ اگر حصہ نہیں لیتے تو حسب سابق ایک بار پھر جماعت اسلامی آجاتی اور ہم کچھ نہیں کر سکتے تھے۔

آپ نے زندگی بھر اہل سنت و جماعت کی کثیر جہتوں میں خدمات انجام دیں اور عہدوں پر بھی فائز ہوئے جن میں چند حسب ذیل ہیں:

- | | |
|---|--|
| (۱) کونسلر، کراچی میٹروپولیٹن کارپوریشن | (۲) رکن، لاکمیٹی کراچی میٹروپولیٹن کارپوریشن |
| (۳) چیئرمین، تعلیمی کمیٹی کراچی میٹروپولیٹن کارپوریشن | (۴) رکن، انٹرمیڈیٹ بورڈ کراچی |
| (۵) چیئرمین، انسداد جرائم کمیٹی، کراچی | (۶) رکن قومی اسمبلی، ۱۹۸۵ء میں حلقہ ۱۹۰-۸/۸ کراچی ساؤتھ |
| (۷) ڈائریکٹر، جاویداں سینٹ فیلٹری (سرکاری نامزدگی) | (۸) رکن، مرکزی رویت ہلال کمیٹی پاکستان |
| (۹) چیئرمین، مدرسہ انوار القرآن قادریہ رضویہ، کراچی | (۱۰) چیئرمین، جامعہ انوار القرآن قادریہ رضویہ، گلشن اقبال، کراچی |
| (۱۱) چیئرمین، مصلح الدین ویلفیئر سوسائٹی، کراچی | (۱۲) چیئرمین، المسلم ویلفیئر سوسائٹی کراچی |
| (۱۳) ٹرسٹی/ناظم تعلیمات، دارالعلوم امجدیہ، کراچی | (۱۴) سرپرست، انجمن اشاعت اسلام |
| (۱۵) سرپرست سنی اتحاد کونسل | (۱۶) رکن، سنی رہبر کونسل |
| (۱۷) سرپرست، اعلیٰ جمعیت اشاعت اہل سنت | (۱۸) سرپرست اعلیٰ، دارالعلوم مصلح الدین |
| (۱۹) سرپرست، اعلیٰ بزم رضا | (۲۰) سرپرست اعلیٰ، جمعیت اشاعت اہل سنت |
| (۲۱) سرپرست اعلیٰ، تحریک عوام اہل سنت | (۲۲) رکن، سنی تحریک علماء بورڈ |
| (۲۳) رکن، کمیٹی برائے سنی سیکریٹریٹ، لاہور | (۲۴) ناظم، جماعت اہل سنت ورلڈ |
| (۲۵) امیر جماعت اہل سنت، کراچی۔ | |

ان عہدوں پر آپ فائز رہے اور بعض پر آخری عمر تک خدمات انجام دیتے رہے۔

قلمی خدمات:

حضرت شاہ صاحب علیہ الرحمۃ بے پناہ خوبیوں کے ساتھ ایک باوقار اور سلجھے ہوئے قلم کار بھی تھے، آپ نے اخبارات و رسائل میں اپنے گراں قدر مضامین اور مقالات بھی شائع کرائے، فکر و خیال کے بدلتے حالات میں تحریری کامیاب مناظرے بھی کیے۔ آپ باضابطہ شرعی مسائل

کے جوابات بھی تحریر فرماتے اور الیکٹرانک ذرائع سے بھی سائلین کے جوابات عنایت فرماتے۔ آپ نے باضابطہ صحافتی خدمات بھی انجام دیں، ۱۹۶۷ء میں جب آپ کو کراچی کے جماعت اہل سنت حلقہ کورنگی کا امیر منتخب کیا گیا، اس وقت جماعت کے زیر اہتمام شائع ہونے والے ماہ نامہ ”ترجمان اہل سنت“ کو بھی آپ ہی چلاتے رہے اور ماہ نامہ ”فتح“ کے ”روحانی کالم“ میں شرعی مسائل کے جوابات بھی آپ لکھتے رہے۔ آپ نے اپنی ہزار مصروفیات کے باوجود دو درجن سے زائد کتابیں لکھیں، سر دست دستیاب فہرست حسب ذیل ہے:

(۱) تصوف و طریقت	(۲) خواتین اور دینی مسائل	(۳) ضیاء الحدیث	(۴) جمال مصطفیٰ
(۵) امام اعظم ابوحنیفہ <small>رحمۃ اللہ علیہ</small>	(۶) مزارات اولیا اور توسل	(۷) فلاح دارین	(۸) رسول اللہ کی نماز
(۹) مبلغ بنانے والی کتاب	(۱۰) حضور <small>صلی اللہ علیہ وسلم</small> کی بچوں سے محبت (۱۱) دینی تعلیم	(۱۲) تفسیر سورہ فاتحہ	
(۱۳) مبارک راتیں	(۱۴) اسلامی عقائد	(۱۵) تبلیغی جماعت کی نقاب کشائی (۱۶) جنتی لوگ کون؟	
(۱۷) مسنون دعائیں	(۱۸) فضائل شعبان المعظم	(۱۹) فضائل صحابہ و اہل بیت	(۲۰) تفسیر سورہ والضحیٰ تا سورہ ناس
(۲۱) دعوت و تنظیم	(۲۲) کتاب الصلوٰۃ	(۲۳) اعنکاف کے فضائل	

(۲۴) تحریک پاکستان میں علمائے اہل سنت کا کردار۔

آپ کی تحریروں میں لب و لہجہ کا پائپن ہے، فکر و خیال کی بلندی اور دور اندیشی پورے طور پر جلوہ گر رہتی ہے۔ آپ نے قرآن و حدیث اور اقوال سلف کی روشنی میں بڑے معلومات افزا موضوعات پر نقوشِ قلم چھوڑے ہیں۔ خاص بات یہ ہے کہ آپ بڑی حد تک اپنے طے شدہ موضوع کا احاطہ فرمالتے ہیں۔ موضوعات کے انتخاب میں بدلتے حالات کے تقاضے ملحوظ خاطر رہتے ہیں، مثال کے طور پر آپ کی یہ کتابیں مبلغ بنانے والی کتاب، حضور صلی اللہ علیہ وسلم کی بچوں سے محبت، دعوت و تنظیم، ان میں سے دو کا مطالعہ کیا، دل و دماغ باغ باغ ہو گئے۔ اپنے موضوعات پر مفاہیم کو بڑے سلیقے سے جمع فرمایا ہے۔ آپ ایک عالمی مبلغ تھے، آپ خوب جانتے تھے کہ پانی کہاں کہاں مر رہا ہے، ہر مقام پر دلائل و شواہد کی کثرت رہتی ہے، انہیں دلائل کی تیز روشنی میں آپ موجودہ حالات کا تجزیہ فرماتے ہیں، ضرورت ہے کہ آپ کی جو کتابیں غیر مطبوعہ ہیں انہیں سلیقے سے شائع کیا جائے اور خاص طور پر آپ کے گراں قدر فتاویٰ کو مرتب کیا جائے۔ اس حوالے سے ہماری نظر ان کے جانشین پر جاتی ہے، وہ اپنے طور پر ایک بورڈ بنا کر اس کام کو فروغ دیں۔

علماء و مشائخ اور دانش وران امت کے گران قدر تاثرات:

اس میں کوئی شبہ نہیں کہ حضرت شاہ صاحب رحمۃ اللہ علیہ اہل سنت و جماعت کے عظیم داعی اور بلند پایہ قلم کار تھے۔ آپ نے امام احمد رضا محدث بریلوی قدس سرہ العزیز کے افکار و خیالات کو بھی پیش تر ممالک میں فروغ دیا۔ سنیت کا فروغ ان کا خاص مشن تھا، رشد و ہدایت، دعوت و تبلیغ اور تحریر و مناظرہ ہر مقام پر اور ہر موقع پر اس کا بھرپور خیال فرماتے، ان کو بے نذرانوں اور خوشامدوں کی ہوس نہیں تھی، وہ ایک عظیم داعی اور قاعد کی حیثیت سے متعارف تھے۔

اہل سنت و جماعت میں ان کے بڑے گہرے اثرات تھے، بڑے بڑے یکتائے روزگار علمائے کرام اور نام ور مشائخ عظام نے آپ کی شخصیت و فکر کے حوالے سے وسیع تاثرات کا اظہار فرمایا ہے۔

معروف محقق اور قلم کار حضرت علامہ محمد عبدالکحیم شرف قادری رحمۃ اللہ علیہ تحریر فرماتے ہیں:

”حضرت علامہ سید شاہ تراب الحق قادری مدظلہ العالی... آپ جلسوں میں تقاریر کرتے ہیں، انٹرنیٹ پر دنیا بھر سے آنے والے سوالوں کے جوابات دیتے ہیں، تبلیغ کے لیے امریکہ، افریقہ، برطانیہ اور دیگر ممالک کا سفر کرتے ہیں... اس کے باوجود تصنیف و تالیف کے لیے بھی وقت نکال لیتے ہیں۔ اللہ تعالیٰ کرے کہ ہمارے نوجوان علماء بھی ان کے انداز میں وقت کی

قدر کرنا سیکھیں اور اسلام و سنت کا پیغام اللہ تعالیٰ کے بندوں تک پہنچانا اپنا فرض منصبی یقین کر لیں تو بہت سی بیماریوں اور مفسد کا ازالہ ہو سکتا ہے۔“ (امام اعظم رحمۃ اللہ علیہ، ص: ۱۹)

شیخ الحدیث حضرت مفتی عبدالرزاق بھٹو الہوی جامعہ جماعتیہ راولپنڈی اپنی تقریظ میں رقم طراز ہیں:

”حنفی حضرات کو باطل مذہب والوں سے بچانے کے لیے پیر طریقت رہبر شریعت حضرت علامہ پیر سید شاہ تراب الحق قادری مدظلہ العالی نے سیدنا امام اعظم رحمۃ اللہ علیہ کے مناقب میں یہ کتاب تصنیف کر کے احسان عظیم فرمایا۔ آپ کا ارشاد فرمایا ہوا یہ جملہ آب زر سے لکھے جانے کے قابل ہے ”میں نے خیال کیا کوئی مانے یا نہ مانے کم از کم اپنا تو کوئی نہ بھاگے۔“

(امام اعظم رحمۃ اللہ علیہ، ص: ۲۵)

پروفیسر سید عبدالرحمن شاہ بخاری شریعت اکیڈمی انٹرنیشنل اسلامی یونیورسٹی اسلام آباد جو اپنے وقت کے محقق جلیل اور ادیب شہیر ہیں۔ آپ نے امام اعظم رحمۃ اللہ علیہ پر ایک پر مغز تقدیم تحریر فرمائی ہے، وہ لکھتے ہیں:

”پیش نظر کتاب پیر طریقت علامہ سید شاہ تراب الحق قادری زید مجدہ کی انمول کاوش ہے... شاہ صاحب کا شمار اہل سنت کی برگزیدہ ہستیوں میں ہوتا ہے... آپ کی شخصیت، علم، عمل اور روحانیت کا مرقع ہے... دینی دعوت، سماجی خدمت اور سیاسی عزیمت کے ہر محاذ پر سرگرم عمل... خطابت، مناظرہ، تدریس اور تصنیف کے ہر شعبے میں بیک وقت فعال اور کامیاب... کئی بلند پایہ تصانیف منظر عام پر آچکی ہیں... زپ نظر کتاب ”سیدنا امام اعظم“ امام اعظم ابو حنیفہ کی بارگاہ عالی میں حضرت شاہ صاحب کی طرف سے ارمان محبت ہے... دنیا کو آج امام اعظم کی بے مثال فقہی بصیرت سے روشناس کرنا وقت کی اشد ضرورت ہے... اور حضرت شاہ صاحب نے امام اعظم کی سوانح پر قلم اٹھا کر وقت کی اس پکار پر لبیک کہا ہے... مجھے مسودہ کے چند صفحات دیکھنے کا موقع ملا... اور میرا احساس یہ ہے کہ شاہ صاحب زید مجدہ نے موضوع کا حق ادا کرنے میں کوئی کسر اٹھا نہیں رکھی۔“ (امام اعظم رحمۃ اللہ علیہ، ص: ۴۲)

عالم اسلام کے بے شمار علما و مشائخ اور دانش وران امت نے آپ کی شخصیت پر گراں قدر تاثرات عطا فرمائے۔ حضرت شاہ صاحب علیہ الرحمہ کل بھی بافیض تھے، آج بھی بافیض ہیں اور انشاء اللہ تاقیامت بافیض رہیں گے۔

وصال اور آخری رسوم:

آپ کے وصال پر ملال سے دنیا بھر میں غموں کا طوفان برپا ہو گیا، دنیا کے کثیر ممالک میں آپ کے آشنا علمائے کرام اور مشائخ عظام نے گہرے رنج و غم کا اظہار کیا۔ اپنے اپنے حلقوں میں قرآن خوانی اور ایصالِ ثواب کی مجلسوں کا انعقاد کیا، آپ کی شخصیت اور خدمات پر روشنی ڈالی، بیشتر مقامات میں آپ کے شیدائی، مریدین اور متوسلین بھی ہیں، انھوں نے بھی اجتماعی اور انفرادی طور پر اس عظیم سانحہ کے بعد ایصالِ ثواب کا اہتمام کیا۔ آپ کی نماز جنازہ میں بھی لاکھوں افراد نے شرکت فرمائی، جنازہ کی امامت آپ کے فرزند ارجمند حضرت علامہ سید شاہ عبدالحق قادری دام ظلہ العالی نے فرمائی۔ آپ کو مین مسجد المدین گارڈن میں حضرت علامہ شاہ قاری محمد صالح الدین صدیقی رحمۃ اللہ علیہ کے پہلو میں سپرد خاک کیا گیا۔

اللہ تعالیٰ کی بارگاہ میں پر خلوص دعا ہے کہ وہ اپنے حبیب صلی اللہ علیہ وسلم کے طفیل انھیں جنت الفردوس میں بلند ترین مقام عطا فرمائے، فرزندگان، اہل خانہ اور متعلقین کو صبر و شکر کی توفیق عطا فرمائے، آمین۔ بجاہ حبیبہ سید المرسلین علیہ الصلوٰۃ والسلام۔

نوٹ: ہم نے اس ادارے میں انٹرنیٹ پر موجود مواد سے استفادہ کیا ہے۔



طلاق کب، کیوں اور کیسے؟

قرآن و حدیث کی روشنی میں

حضرت مفتی محمد نظام الدین رضوی صدر المدرسین و صدر شعبہ افتا جامعہ اشرفیہ، مبارک پور کا ایک خطاب

زمانے میں صحبت سے پہلے دوسری طلاق بھی دے سکتا ہے، اس طلاق کے بعد اگر دونوں اصلاح پذیر ہو جائیں اور نباہ کی راہ نکل آئے تو شوہر یہ طلاق بھی واپس لے سکتا ہے وہ بیوی سے کہہ دے کہ میں نے تمہیں واپس لیا پھر ساتھ میں مل جل کر رہیں، اسی وجہی کو قرآن کے الفاظ میں ”امساک“ کہا گیا ہے یعنی بیوی کو زوجیت میں روک لینا۔ اور اگر اب بھی تلخی برقرار رہے اور نباہ و سمجھوتے کی راہ نہ نکل سکے تو ایک دوسرے پر مسلط رہنے سے بہتر ہے کہ شوہر اسے چھوڑ دے تاکہ وہ عدت گزار کر اپنی خوش گوار زندگی کے لیے کوئی مناسب انتظام کر سکے، قرآن پاک نے اسی کو کہا ہے: **أَوْ تَسْرِيحًا بِإِحْسَانٍ** یا بھلائی کے ساتھ چھوڑ دینا۔

(۲) تفریق و جدائی کی آخری اور قطعی صورت ہے ”تین طلاق“ جس کے بعد واپسی کا راستہ ناممکن حد تک بند تو نہیں ہوتا لیکن بہت آسان بھی نہیں رہ جاتا۔ قرآن حکیم کی سورہ بقرہ آیت نمبر ۲۳۰ میں اس دفعہ کا ذکر ان الفاظ میں ہے:

وَإِنْ طَلَّقَهَا فَلَا تَحِلُّ لَهُ مِنْ بَعْدِ حَتَّىٰ تَنْكِحَ زَوْجًا غَيْرًا ۚ فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ كُنَّا أَنْ يُقِيمَا حُدُودَ اللَّهِ ۗ

پھر اگر شوہر نے تیسری طلاق دے دی تو اس کے بعد وہ عورت اسے حلال نہ ہوگی جب تک وہ دوسرے شوہر کے پاس نہ رہے، پھر اگر دوسرے شوہر نے بھی طلاق دے دی تو ان دونوں پر کوئی گناہ نہیں کہ دونوں آپس میں (پھر سے) نکاح کر لیں۔

صحیح بخاری شریف جلد دوم اور سنن ابوداؤد شریف میں ہے کہ صحابی رسول حضرت عوبیر جلانی رضی اللہ عنہ نے رسول اللہ صلی اللہ علیہ وسلم کی موجودگی میں اپنی بیوی کو تین طلاقیں دے دیں تو رسول اللہ صلی اللہ علیہ وسلم نے تینوں طلاقیں نافذ فرمادیں۔

نکاح ایک ایسا مقدس رشتہ ہے جس کی کوکھ سے دنیا کے سارے رشتے وجود میں آتے ہیں اور انسانی معاشرہ فواحش سے محفوظ رہ کر عفت نفس اور پاکیزگی نظر کی فضا سے معمور ہو جاتا ہے اسی لیے سرور کائنات صلی اللہ علیہ وسلم نے حکم دیا ہے:

”يَا مَعْشَرَ الشَّبَابِ مَنِ اسْتَطَاعَ مِنْكُمُ الْبَاءَةَ فَلْيَتَزَوَّجْ فَإِنَّهُ أَغْضُ لِلْبَصْرِ وَأَخْصَنُ لِلْفَرْجِ“.

”اے جوانوں کے گروہ، تم میں سے جو کوئی نکاح کی استطاعت رکھے کہ بیوی کا مهر و نفقہ ادا کر سکے تو وہ نکاح کر لے کہ اس سے نگاہ نیچی اور شرم گاہ محفوظ ہو جاتی ہے۔ (صحیح بخاری و صحیح مسلم، مشکوٰۃ ص: ۲۶۷)

تاہم میاں بیوی کے تعلقات کبھی اس قدر ناخوش گوار اور تلخ ہو جاتے ہیں کہ اس وقت دونوں میں تفریق و جدائی کے سوا عافیت کی کوئی اور راہ نظر نہیں آتی، اسی تفریق و جدائی کو طلاق کہتے ہیں۔

طلاق کے سلسلے میں قانون اسلامی کی چند دفعات:

(۱) قرآن حکیم سورہ بقرہ آیت ۲۲۹ میں ہے:

الطَّلَاقُ مَثْرَتَيْنِ ۖ فَاِمْسَاكًا بِعَرُوفٍ اَوْ تَسْرِيحًا بِاِحْسَانٍ ۗ
طلاق دو بار ہے، پھر بھلائی کے ساتھ (بیوی کو زوجیت میں) روک لینا ہے، یا بھلائی کے ساتھ چھوڑ دینا۔

اس سے معلوم ہوا کہ شوہر کو دو طلاق تک اختیار ہوتا ہے کہ چاہے تو عورت کو اپنے پاس روک لے اور چاہے تو چھوڑ دے تاکہ وہ عدت گزار کر دوسرے سے نکاح کر لے۔

اس لیے احسن طریقہ یہ ہے کہ شوہر عورت کی پائی کے زمانے میں قربت سے پہلے ایک طلاق دے اس سے سبق لے کر اگر دونوں اچھی طرح ایک ساتھ رہنے پر راضی ہو جائیں تو شوہر طلاق واپس لے لے اور دونوں ساتھ میں رہیں۔

اور اگر نرم نہ پڑیں تو شوہر دوسرے مہینے میں عورت کی پائی کے

کے آگے ہر مسلمان مرد و عورت کا سر خم ہے اور سبھی کا یہ ایمان ہے۔

ص ہے قول محمد قول خدا فرمان نہ بدل جائے گا
بدلے گا زمانہ لاکھ مگر قرآن نہ بدل جائے گا

نصیحت: آج ہمارے عوام بھائیوں میں قرآن و حدیث سے لاعلمی اس قدر بڑھ گئی ہے کہ وہ تین طلاق سے کم کو طلاق نہیں سمجھتے حالانکہ ابھی آپ نے سنا کہ طلاق ایک بار بھی ہے اور دو بار بھی اور تین بار بھی۔

حدیث میں ہے کہ رسول اللہ ﷺ نے فرمایا کہ اَبْعَضُ الْحَلَالِ إِلَى اللَّهِ تَعَالَى الطَّلَاقُ۔

تمام حلال چیزوں میں خدا کے نزدیک زیادہ ناپسندیدہ طلاق ہے۔ (سنن ابوداؤد، کتاب الطلاق/باب کراہتہ الطلاق)

اس لیے جہاں تک ممکن ہو طلاق سے بچیں اور رشتہ ازدواج کو نبھاتے رہیں اور تین طلاقیں تو رسول اللہ ﷺ کی ناراضگی کا بھی سبب ہے چنانچہ حضرت محمود بن لبید کا بیان ہے کہ

أَخْبِرَ رَسُولُ اللَّهِ ﷺ عَنْ رَجُلٍ طَلَّقَ امْرَأَتَهُ ثَلَاثَ تَطْلِيقَاتٍ جَمِيعًا، فَقَامَ غَضَبًا نَأْمًا ثُمَّ قَالَ: أَيْلَعَبُ بِكِتَابِ اللَّهِ وَأَنَا بَيْنَ أَظْهُرِكُمْ۔

رسول اللہ ﷺ کو یہ خبر پہنچی کہ ایک شخص نے اپنی بیوی کو ایک ساتھ تین طلاقیں دے دیں اس کو سن کر حضور غصہ میں کھڑے ہو گئے اور فرمایا کہ کتاب اللہ سے کھیل کرتا ہے حالانکہ میں تمہارے اندر ابھی موجود ہوں۔ (سنن النسائی، کتاب الطلاق)

میرے بھائیو! آج جس بے خوفی کے ساتھ ہمارے سماج میں تین طلاق کا رواج در آیا ہے وہ ضرور رسول رحمت ﷺ کی ناراضی کا باعث ہے اس لیے آپ خدا سے ڈریں، رسول سے شرمائیں اور ہرگز ہرگز تین طلاقیں ایک ساتھ نہ دیں۔ آپ غور کریں کہ آپ کے

کرتوت نے اسلام اور مسلمانوں کو آج کیسی مشکلات کے دلدل میں لا کھڑا کیا ہے، آپ آج ہی تین طلاق سے توبہ کریں اور عہد کریں کہ اب

کبھی بھی رسول اللہ کی ناراضی کا کام نہ کریں گے تو امید ہے کہ ہماری حکومت ہمارے مسلم لائیں بیجا دخل اندازی سے باز آجائے۔ الحمد للہ،

”ابھی اسلام زندہ ہے، ابھی قرآن باقی ہے۔“

☆☆☆☆

صحیح بخاری شریف کے الفاظ ہیں:

فَطَلَّقَهَا ثَلَاثًا، قَبْلَ أَنْ يَأْمُرَهُ رَسُولُ اللَّهِ ﷺ۔

پھر ٹھوہیر نے رسول اللہ ﷺ کے حکم سے پہلے ہی اپنی عورت کو تین طلاقیں دے دیں۔ (صحیح البخاری ج ۲ ص: ۷۹۱، کتاب الطلاق/باب مَنْ أَجَازَ طَلَاقَ الثَّلَاثِ)

اور سنن ابوداؤد شریف کے الفاظ ہیں:

فَطَلَّقَهَا ثَلَاثَ تَطْلِيقَاتٍ عِنْدَ رَسُولِ اللَّهِ ﷺ فَأَنْفَذَهُ رَسُولُ اللَّهِ ﷺ۔

ٹھوہیر نے رسول اللہ ﷺ کے پاس اپنی عورت کو تین طلاقیں دے دیں۔ تو رسول اللہ ﷺ نے وہ طلاقیں نافذ فرمادیں۔

(سنن ابوداؤد کتاب الطلاق/باب اللعان ص: ۲۵۵)

صحاح ترمذی مشہور کتاب سنن ابن ماجہ میں ہے کہ:

حضرت فاطمہ بنت قیس نے بیان کیا: طَلَّقَنِي زَوْجِي ثَلَاثًا وَهُوَ خَارِجٌ إِلَى الْيَمَنِ فَأَجَازَ ذَلِكَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مِيرَةَ شَوْهَرَةَ بِنْتِ يَمِينٍ كَمَا لِيَهُ مِنْهُ لَكْتَةً وَقَدْ مَجَّهْتُ تَيْنَ طَلَاقِي دَعَا دِي تَوْرَسُوْلَ اللَّهِ ﷺ فِي تَيْنِ طَلَاقِي نَافِذَ فَرَمَادِي۔ (سنن ابن ماجہ ص: ۱۴۵، ۱۴۶، کتاب الطلاق/باب مَنْ طَلَّقَ ثَلَاثًا فِي مَجْلَسٍ وَاحِدٍ)

ہم نے اللہ عزوجل اور رسول اللہ ﷺ کا بہت واضح فرمان آپ کو سنایا ہے اس سے ثابت ہوتا ہے کہ شوہر اپنی بیوی کو تین طلاقیں دے دے تو تینوں واقع ہو جاتی ہیں۔

(۳) شوہر عورت کو منظور نہ ہو تو کچھ مال یا مہر کے بدلے شوہر سے طلاق لے سکتی ہے اس دفعہ کا ذکر قرآن حکیم سورہ بقرہ آیت نمبر ۲۲۹ میں ہے:

فَإِنْ خِفْتُمْ أَلَّا يَفْقِهَاطُ الْحَدُودَ أَنَّ اللَّهَ لَا جُنَاحَ عَلَيْهِنَّ إِذَا خِفْتُمْ لَعْنَةَ اللَّهِ عَلَيْهِمَا

پھر اگر تمہیں اندیشہ ہو کہ میاں بیوی اللہ کی حدیں قائم نہ رکھ سکیں گے تو ان پر اس بارے میں کچھ گناہ نہیں کہ عورت بدلہ دے کر چھٹی لے لے (یعنی مال دے کر طلاق لے لے)۔

قانون اسلامی کی یہ دفعات قرآن و حدیث میں بہت واضح الفاظ میں موجود ہیں اس لیے مسلمان بھائیوں پر یہ بات واضح رہے کہ یہ علما کا بنایا ہوا قانون نہیں بلکہ قرآن و حدیث کا جاری کردہ قانون ہے جس

آپ کے مسائل

مفتی اشرفیہ مفتی محمد نظام الدین رضوی کے قلم سے

لہذا حضور صدر مفتی علامہ محمد نظام الدین رضوی صاحب سے گذارش ہے کہ مدلل اور مبرہن جواب عنایت فرمائیں۔

الجواب

مرکزی یا صوبائی حکومت کے خزانوں میں ہندوستان میں پائے جانے والے مذاہب و اہل مذاہب کے لیے جو رقیں مختص ہوتی ہیں وہ فی الواقع ان کا حق ہیں، تو مسلمانوں کے دینی اور سماجی کاموں کے لیے جو رقوم مختص ہوتی ہے وہ حاصل کرنا اور ان سے مسجد، مدرسہ تعمیر کرنا، یا ان کی مرمت میں صرف کرنا جائز ہے، اس طرح کی رقوم کو قانونی طریقے کے مطابق ضرور وصول کرنا چاہیے کہ استطاعت ہوتے ہوئے چھوڑ دینا ضیاع کا باعث ہو سکتا ہے۔ درختار میں ہے:

من له حظ في بيت المال و ظفر بما هو مرجه له، له اخذه ديانةً.

اس کی قدرے تفصیل فتاویٰ رضویہ جلد ۸، ص ۱۸۴ میں ہے۔ واللہ تعالیٰ اعلم۔

جمعہ و عیدین کے قیام سے متعلق شرعی حکم

قصبہ سکندر پور میں سالہا سال سے بعض مساجد میں جمعہ کی نماز ہوتی ہے، جیسے شاہی جامع مسجد، جامع مسجد بڈھا محلہ، علیہ مسجد بھیکپورہ محلہ، رشیدیہ مسجد محلہ گندھی اور عن قریب ہی مسجد کبرن اسٹیشن سکندر پور۔ شاہی جامع مسجد میں نماز پنجگانہ، جمعہ کے علاوہ عیدین کی بھی نمازیں ہوتی ہیں۔ طویل عرصہ سے یہ سلسلہ جاری ہے، مختلف ائمہ بدلتے رہے اور جمعہ و عیدین پڑھاتے رہے، مگر یہ معلوم نہیں کہ مسلسل امامت کے لیے درمیان کے ائمہ نے مرجع الفتاویٰ مفتی، اعلم علمائے بلد سے اجازت لی کہ نہیں؟ اگر عدم اجازت کی صورت متعین ہے تو نمازیوں پر اور ذمہ داران پر کیا عاادۂ نماز فرض ہے؟ خاص طور پر جمعہ کی جگہ قضا ظہر کی ہوگی؟

علانیہ جھوٹ بولنے اور دھوکا دینے والے امام کی امامت کا حکم

کیا فرماتے ہیں علمائے دین شرع متین اس سلسلے میں کہ زید کے اندر یہ سب خصلتیں موجود ہیں، جھوٹ بولنا، دھوکا دینا، مکرو فریب اور عام آدمیوں کی طرح فحش گالیاں دینا، ایسی صورت میں کیا زید امامت کر سکتا ہے اور اس کے پیچھے نماز پڑھ سکتے ہیں؟ برائے کرم قرآن و حدیث کی روشنی میں جواب تحریر فرمائیں عین نوازش ہوگی۔

الجواب

اگر مسلمان یہ بات صحیح طور پر جاننے ہیں کہ زید لوگوں کے درمیان علانیہ جھوٹ بولتا ہے، انہیں دھوکا، فریب دیتا ہے تو وہ فاسق معین ہے کہ جھوٹ بولنا سخت حرام و گناہ کبیرہ ہے اور دھوکا و فریب دینا بھی حرام و گناہ، اسے امامت کے لیے آگے بڑھانا جائز اور اس کے پیچھے نماز مکروہ تحریمی ہے جسے دوبارہ پڑھنا واجب ہے۔ غنیہ میں ہے:

لو قلدّوا فاسقا یا ثمونا بناء علی انّ کراهة تقدیمہ کراهة تحریم.

درختار میں ہے:

کُلُّ صَلَاةٍ أُدِّيَتْ مَعَ كِرَاهَةِ التَّحْرِيمِ تَجِبُ اعَادَتُهَا.

واللہ تعالیٰ اعلم.

حکومت کے پیسوں کو ضروریات مسجد میں خرچ کرنا کیسا ہے؟

مرکزی حکومت یا صوبائی حکومت کے خزانوں میں کچھ رقمیں ایسی ہوتی ہیں جو تمام مذاہب مثلاً مسلمانوں کے دینی اور سماجی کاموں کے لیے جاری کی جاتی ہیں، جن کو تقسیم کرنے کا اختیار حکومت اپنے وزیر کو اور ممبران کو دیتی ہے، تو کیا ایسی رقموں کو مساجد اور ضروریات مساجد کے لیے استعمال میں لایا جاسکتا ہے، جب کہ یہ خزانہ کی رقم متولی مسجد یا انتظامیہ مسجد کے نام سے جاری کیا جاتا ہے؟

آپ موبائل سے وقت لے کر پانچوں مساجد کے ائمہ کو لے کر ہر مسجد کی انتظامیہ کی درخواست کے ساتھ دارالافتا شریفہ میں کسی دن آجائیں، کچھ ضروری جانچ اور گفتگو کے بعد اجازت جمعہ دی جاسکتی ہے۔ واللہ تعالیٰ اعلم۔

کاروبار کی ملکیت کا ایک مسئلہ

ایک باپ نے اپنے بیٹے کو پڑھایا لکھایا اور پھر اپنا نجی کاروبار بھی اسے سونپ کر اپنے پاؤں پر کھڑے ہونے میں ہر طرح سے اس کی مدد کی۔ اللہ کے فضل و کرم سے اسے کاروبار میں ترقی بھی ہوئی اب جب کہ کاروبار اچھا چل رہا ہے، تو بیٹا اپنے باپ کو نظر انداز کر رہا ہے اور کہہ رہا ہے کہ اس کاروبار میں آپ کا کوئی حق نہیں، یہ سب کچھ میرا ہے، کیا لڑکے کا یہ کہنا صحیح ہے؟ شریعت اسلامیہ کیا کہتی ہے؟ جواب با صواب سے نوازا جائے۔

الجواب

باپ نے اپنے کاروبار سے متعلق مال و متاع، دکان اگر اپنے لڑکے کو یوں دے دیے کہ اسے ان تمام چیزوں کا مالک بنا دیا تو لڑکے کا کہنا صحیح ہے اور اگر لڑکے کو ان چیزوں کا مالک نہ بنایا، بلکہ اپنے معاون کی حیثیت سے کاروبار اس کے حوالے کیا تو مالک باپ ہے اور لڑکے کا کہنا غلط۔ واللہ تعالیٰ اعلم۔

زکوٰۃ اور فطرہ کی رقم قبرستان کی مرمت میں لگا سکتے ہیں یا نہیں؟

زید زکوٰۃ یا فطرہ کی رقم قبرستان میں مٹی گرانے یا مرمت کرانے میں لگا سکتا ہے یا نہیں، مدلل جواب عنایت فرمائیں۔ کرم ہوگا۔

الجواب

زکوٰۃ اور صدقہ فطرہ کے مصارف فقرا و مساکین ہیں، انھیں کو مالک بنانے اور قبضہ دینے سے یہ صدقات ادا ہوں گے، قرآن حکیم میں ہے: "اِنَّهَا الصَّدَقَاتُ لِلْفُقَرَاءِ وَالْمَسْكِيْنِ" صدقات تو محض فقرا و مساکین کے لیے ہیں، لہذا قبرستان کی مرمت اور اس میں مٹی گرانے سے یہ صدقات ہرگز ادا نہ ہوں گے کہ یہ نہ فقیر و مسکین کو مالک بنانا ہے، نہ قبضہ دینا۔ زید اس سے بچے اور اہل خیر سے اس کام کے لیے چندہ کر کے قبرستان کی حفاظت کرے۔ واللہ تعالیٰ اعلم۔



پورے ہندوستان کا جائزہ لیا جائے تو شاید کہ یہ عمل جاری نہیں ہے، چوں کہ ایک مسجد کا امام کسی وجہ سے امامت ترک کر دے تو متولی فوراً اپنی مرضی سے دوسرا امام مقرر کر لیتا ہے۔ متولی یا دوسرے امام نے برائے امامت جمعہ و عیدین مرجع الفتاویٰ مفتی اور علم علمائے بلد سے اجازت نہیں لی، تو ان مقتدیوں پر کیا حکم عائد ہوگا؟

قصبہ سکندر پور میں شاہی جامع مسجد کے علاوہ چند مساجد میں نماز جمعہ ہوتی ہے مگر مرجع الفتاویٰ مفتی اور علم علمائے بلد سے باضابطہ اجازت نہیں لی گئی ہے، جیسے جامع مسجد محلہ بڈھا وغیرہ اور زمانہ قدیم سے جمعہ ہو رہا ہے، تو مقتدیوں پر جو حکم شرعی ہو تحریر فرمائیں۔

اب حضور آپ سے گزارش ہے کہ آپ ہی اس زمانہ میں "مرجع الفتاویٰ اعلم علمائے بلد" ہیں تو قصبہ سکندر پور کی مساجد کے موجودہ ائمہ کو جمعہ و عیدین پڑھانی، امامت کرنے کے لیے باضابطہ اجازت مرحمت فرمائیں۔ تفصیل یہ ہے:

- (۱) شاہی جامع مسجد سکندر پور۔ امام حافظ و قاری فیروز اختر مصباحی
- (۲) رشیدیہ مسجد محلہ گندھی۔ امام مولانا امام اختر صاحب۔
- (۳) جامع مسجد محلہ بڈھا۔ امام جناب حامد القاری صاحب۔
- (۴) علی مسجد، محلہ بھیکپورہ۔ امام مولانا محمد رحمت اللہ مصباحی رشیدی۔
- (۵) آسی مسجد حجن کبیرن، اسٹیشن سکندر پور۔ امام قاری محمد اجمل صاحب۔

الجواب

کم بندگان خدا ہیں جو اپنے علاقے کے افتخار و علم سے اجازت حاصل کر کے جمعہ قائم کرتے اور "اہل" امام متعین کرتے ہیں، اس کا سبب زیادہ تر مسائل شرعیہ سے ناواقف اور حکم شریعت پر عمل میں تساہلی و خداناترسی ہے اور بسا اوقات خود سری اور جرأت بیجا بھی۔

جہاں قاضی اسلام اور مرجع فتاویٰ مفتی دین نہ ہو، نہ ان کی خدمت میں حاضر ہو کر اجازت شرعی لی جاسکتی ہو وہاں عامہ مسلمین بشمول مقامی علما اتفاق رائے سے کسی اہل کو یعنی عالم، غیر فاسق، صحیح خواں کو جمعہ یا جمعہ و عیدین کا امام مقرر کر لیں تو بھی نماز صحیح ہوگی، لیکن جہاں اس طرح کی مجبوری نہ ہو وہاں کا خدا حافظ۔

مدارس اسلامیہ کے طلبہ سے چند اہم باتیں



مولانا محمد عابد چشتی

اس احساس کی محرومی کا نتیجہ جہاں مدارس کے گرتے ہوئے تعلیمی گراف کی صورت میں سامنے آرہا ہے وہیں خود طلبہ کی علمی ناچنگی اور کمزور صلاحیت اسی عدم احساس کا نتیجہ ہے، جبکہ یہی طلبہ جب دہلی اور علی گڑھ کی یونیورسٹیز کا رخ کرتے ہیں اور وہاں روم کا کرایہ، صبح دوپہر، شام کا ناشتہ کھانا، کتابوں کی خریداری، ٹیوشن فیس اور اس کے علاوہ خود کے اضافی خرچوں کا بوجھ پڑتا ہے تو پھر یہی طلبہ جو مدارس میں ”ادنیٰ“ اور ”اوسط“ کی پوزیشن سے کام چلا رہے تھے یونیورسٹی میں ”اعلیٰ“ اور ”ممتاز“ مقام حاصل کرنے کے لیے رات دن ایک کر دیتے ہیں جبکہ یہی احساس اگر انہیں مدارس کی زندگی سے ہی ہو جاتا تو یہ طلبہ اپنے وقت کے جید علما، قائدین، اور ملک و مذہب کے لیے کیساں کام کے ثابت ہوتے، اس لیے ہمارے طلبہ کو سب سے پہلے مدارس کے ذریعہ دی جانے والی سہولیات اور ان کے پیچھے مدارس کی انتھک محنت، جفاکشی اور آبلہ پائی کا احساس کرنا ہو گا اور نہ صرف طلبہ بلکہ مدارس کے ذمہ داران کو بھی چاہیے کہ وہ طلبہ کو مدارس کی اہمیت سے اچھی طرح روشناس کرائیں اس کے لیے ان علما کی خدمات حاصل کی جاسکتی ہیں جو عصری دانش گاہوں کے ماحول سے اچھی طرح واقف ہوں وہ اپنے تقابلی تجربات کی روشنی میں اس احساس کو بہتر طریقے سے طلبہ کے ذہن میں ڈال سکتے ہیں یہ بہت اہم چیز ہے اس لیے کہ جب تک اس احساس کو زندہ نہ کیا جائے گا اس وقت تک مدارس کے تعلیمی گراف کو بلند کرنے کا خواب شرمندہ تعبیر نہیں کیا جاسکتا ہے۔ مزید یہ کہ یہی طلبہ جنہیں مدارس نے ہر طرح کی سہولیات بہم پہنچا کر پڑھنے پڑھانے کا بھرپور ماحول دیا جب یہ طلبہ مدارس سے نکل کر عصری دانش گاہوں کا رخ کرتے ہیں تو وہاں اپنی تاملی، کوتاہی، اور وقت کے ضیاع کی ساری ٹھیکری مدارس کے سر پھوڑ دیتے ہیں اور جی بھر کر اہل مدارس کو کوستے ہوئے نظر آتے ہیں۔ ظاہر سی بات ہے کہ یہ وقت پر مدارس کی اہمیت کا احساس نہ جاننے کا نتیجہ ہے جس نے

مدارس اسلامیہ کے طلبہ مستقبل کے مذہبی قائدین اور رہنما ہیں اور اس اعتبار سے نہ صرف یہ کہ ان کا مقام و مرتبہ عام لوگوں سے بلند ہوتا ہے بلکہ ان کی ذمہ داریاں بھی دوسروں کی بنسبت زیادہ ہوتی ہیں، مذہب و ملت کی قیادت ایک مقدس فریضہ ہے جسے ہر کاندھے پر نہیں ڈالا جاتا بلکہ اس کے لیے خدا کی رحمت خود افراد کا انتخاب کرتی ہے جنہیں ہم اسلامی مدارس میں پڑھنے والے طلبہ کی صورت میں دیکھ سکتے ہیں۔ مگر سوال یہ ہے کہ کیا واقعی ہمارے طلبہ کو اپنی حیثیت کا احساس ہے؟ اور کیا وہ صحیح معنوں میں خود کو اس منصب کے لیے تیار کر رہے ہیں؟ ہر سال طلبہ کی ایک بھاری تعداد مدارس سے فارغ ہوتی ہے مگر ان میں محدودے چند ایسے ہوتے ہیں جن سے کچھ امیدیں وابستہ کی جاسکتی ہیں باقی طلبہ کی اکثریت کے حالات امید افزا نظر نہیں آتے ان کے کیا معاملات ہیں، وہ کیا سوچتے ہیں، کیوں آگے بڑھنا نہیں چاہتے اس پر غور کرنے، ان کے مسائل جاننے اور انہیں سمجھانے کی ضرورت ہے، مندرجہ ذیل سطور میں ہم نے اپنے طلبہ سے اس سلسلہ میں کچھ باتیں کرنے کی کوشش کی ہے امید ہے کہ ہمارے طلبہ ان باتوں کو سنجیدگی سے لیں گے اور اپنے اندر کچھ تبدیلیاں لانے کی کوشش کریں گے۔

مدارس کی اہمیت کا احساس پیدا کریں :

کہتے ہیں کہ جب کسی چیز کا حصول بہت آسان ہو تو اس وقت اس چیز کی اہمیت کا احساس نہ کسی کو ہوتا ہے اور نہ کوئی اس چیز کی اہمیت کو محسوس کرنے کی کوشش کرتا ہے، ہندوستان کے گوشے گوشے میں پھیلے مدارس اسلامیہ اس کی جیتی جاگتی مثال ہیں جہاں اسلامی تعلیم کے حصول کے نام پر آنے والے طلبہ کی تعداد تو بہت ہوتی مگر ان طلبہ میں بہت کم ایسے ہوتے ہیں جو مدارس کے ذریعہ فراہم کردہ تعلیمی سہولیات، خورد و نوش اور دیگر ضروریات کی فراہمی اور اس سلسلہ میں مدارس کو درپیش مسائل کے پیش نظر ان کی اہمیت کا احساس کرتے ہوں، اور

ہمارے طلبہ کو اس مرض میں مبتلا کر رکھا ہے۔

نصب العین اور کچھ بننے کا خواب:

نصب العین کے واضح تصور کے بغیر انسان کی تمام کوششیں رائیگاں جاتی ہیں وہ محنت تو کرتا ہے مگر اس کی محنتوں کا خاطر خواہ نتیجہ برآمد نہیں ہوتا جبکہ اگر متعینہ ہدف کو لے کر کوئی کام کیا جائے تو پھر کوئی چیز منزل مقصود تک رسائی سے نہیں روک سکتی، مدارس کے طلبہ کے علاوہ دیگر لوگوں کو اپنی زندگی کا نصب العین متعین کرنے میں کچھ پریشانیاں تو آتی ہیں مگر مدارس کے طلبہ جس وقت مدرسہ کی زمین پر اپنا قدم رکھتے ہیں اسی وقت ان کا نصب العین ان کے سامنے ہوتا ہے یعنی ”ایک باصلاحیت عالم بننا“ ہاں یہ اور بات ہے کہ وہ اپنے میدان میں کس سطح تک جانا چاہتے ہیں یہ ضرور ان کو متعین کرنا ہے مگر یہی وہ مقام ہے جہاں طلبہ کی اکثریت نہ سوچتی ہے اور نہ سوچنے کے لیے تیار ہے بلکہ دیکھنے میں یہ آیا ہے کہ مدرسے میں ہونے والے ایک دو امتحان ان کی جو سطح متعین کر دیتے ہیں یہ اسے قسمت کا اٹل فیصلہ سمجھ کر اس کے آگے اپنے گھٹنے ٹیک دیتے ہیں اور پھر دس سال تک یہ سوچنے کی زحمت ہی گوارا نہیں کرتے کہ قسمت نے انہیں بہت عظیم مقصد کے لیے چنا تھا مگر ان کی خود کی بے حسی انہیں اس عظیم منصب سے محروم کرنے میں لگی ہوئی ہے جس کے وہ خود جواب دہ ہیں۔

مدارس کے طلبہ کا نصب العین بہت واضح ہے مگر انہوں نے اپنے نصب العین پر سنجیدگی سے نہ کبھی سوچا ہے اور نا ہی اس کے مطابق خود کو چلانے کی کوشش کی ہے ظاہر سی بات کہ یہ کامیابی کے آثار نہیں ہیں۔ مشہور ہندو مفکر سوامی وویکانند نے بڑی پتے کی بات کہی تھی کہ:

take up one idea , make that one idea your life, think of it , dream of it , every part of your body be full of that idea, this is the way to success

پہلے ایک نصب العین متعین کرو، پھر اس نصب العین کو اپنی زندگی بنا لو، اسی کے بارے میں ہمیشہ سوچو اور اسی کے خواب دیکھو، تمہارے جسم کا ہر حصہ اس نصب العین سے پر ہو، کامیابی کا یہی راستہ ہے۔

یعنی مدرسے میں گزارا جانے والا ہر لمحہ اور ہر وقت اپنے ہدف کے لیے استعمال ہو اور ہر اس چیز سے دور رہیں جو ہدف سے دور کرنے والی

ہو مدت بہت کم ہے اور ہدف بہت عظیم لہذا یعنی چیزوں میں خود کو ملوث نہ کر کے ہمہ وقت اپنے مقصد سے قریب ہونے کی کوشش کریں آپ کا مقصد اور ہدف ایک اچھا عالم بننا ہے اور اچھا عالم کیسے بنا جاتا ہے اور اور ایک اچھا عالم بننے کے لیے کیا کیا چیزیں درکار ہیں اسے بتانے کی چنداں ضرورت نہیں ہے ہر طالب علم اسے بخوبی جانتا اور سمجھتا ہے۔

میں ایسے طلبہ سے بھی واقف ہوں جو زمانہ طالب علمی میں لمبے لمبے خواب دیکھا کرتے تھے کہ ہمیں فلاں فن کا ماہر بننا ہے یا فلاں علم میں مہارت حاصل کرنا ہے وغیرہ وغیرہ مگر اس خواب کو شرمندہ تعبیر کرنے کے لیے جس طرح کی محنت اور جفاکشی کی ضرورت تھی وہ ان سے نہ ہو سکی لہذا خواب خواب ہی رہ گیا اسے حقیقت کی زمین پر اتارنے کا کبھی موقع نہ ملا اور آج وہ طلبہ مسجدوں میں امامت کر رہے ہیں خیر اس طرح کے طلبہ کی ایک بڑی تعداد ہمارے مدارس میں موجود ہے جو زندگی کا ہر لطف بھی اٹھانا چاہتی ہے اور یہ بھی امید رکھتی ہے کہ وہ اپنے وقت کے جید عالم بنیں جب کہ اس خیال است و بسیرا خام است“ ایک مشہور مفکر Colin Powell لکھتا ہے:

a dream does not become reality through magic it takes sweat determination and work.

خواب جادو کے ذریعہ شرمندہ تعبیر نہیں ہوتا اس کے لیے عرق ریزی اور کام کرنے کی ضرورت پڑتی ہے۔

میں صرف اتنا کہوں گا کہ آپ ضرور خواب دیکھیں اور بہت بڑے بڑے خواب دیکھیں اس لیے کہ اگر آپ خواب نہیں دیکھیں گے تو نصب العین کیسے بنے گا مگر برائے مہربانی اس خواب کو پورا کرنے کے لیے اپنی خواہشوں کو وقف کرنا بھی سیکھیں، یہ خواب تم سے زندگی کی بڑی بڑی قربانیاں چاہتے ہیں، قربانیوں کے بغیر نہ آج تک کسی کو کوئی مقام ملا ہے اور نہ ملنے کی امید کرنا چاہیے اور اگر کوئی ایسا سوچے تو بلاشبہ وہ سرائی کیفیت میں مبتلا ہے اور بہت جلد اسے یہ احساس ہو جائے گا کہ وہ ابھی تک دھوکے میں تھا۔

احساس کمتری کا شکار نہ ہوں:

نفسیاتی لحاظ سے دیکھا جائے تو مدارس کے طلبہ بہت جلد احساس کمتری کے شکار ہو جاتے ہیں اور پھر یہ احساس بہت مشکل سے ان کا پیچھا چھوڑتا ہے، بارہا دیکھا گیا ہے کہ جب کوئی طالب علم اپنی جماعت

نظریات

”اب کچھ نہیں کر سکتے“ یا یہ کہ ”ان کے اندر صلاحیت کی کمی ہے“ ایسا کچھ بھی نہیں ہے آپ کے اندر آج بھی کسی کو پیچھے کرنے کی اتنی ہی صلاحیت موجود ہے جتنی کے اس ساتھی کے اندر ہے جو ہمیشہ ممتاز نمبروں سے کامیاب ہوتا ہے بس فرق صرف اتنا ہے کہ اسے اپنی صلاحیت کا عرفان ہو گیا اور آپ کو ابھی تک خود کی ذہنی طاقت اور صلاحیت کا عرفان حاصل نہیں ہو سکا۔ ایک انگریز مفکر کہتا ہے کہ:

I believe that every person is born with talent
میں یقین رکھتا ہوں کہ ہر شخص صلاحیت اور ٹیلنٹ کے ساتھ پیدا ہوتا ہے

”البرٹ آئنسٹائن“ کو کون نہیں جانتا یہ وہ شخص جس کی ذہنی کمزوری کو دیکھ کر اسکول کے ذمہ داران نے اسے باہر کارستہ دکھا دیا تھا مگر البرٹ آئنسٹائن نے اپنی کمزوری کو مات دینے کے لیے اور اپنی پیشانی سے رسوائی کا داغ دھونے کے لیے اس قدر محنت سے کام لیا کہ آخر کار وہ ایک سائنس دان کی صورت میں عالمی منظر نامہ پر ابھر کر سامنے آیا۔ میرے خیال سے ہمارے مدارس میں پڑھنے والے طلبہ اتنے کمزور ذہن کے تو نہیں ہیں کہ ارباب مدارس کو انہیں نکالنے کی ضرورت پیش آئے تو پھر کیا وجہ ہے کہ آپ ابھی تک ”ادنی“ ہیں جبکہ اعلیٰ بننے کی ہر صلاحیت آپ کے اندر موجود ہے۔ اس موقع سے Mary Pick ford کا یہ قول آپ کو کچھ سوچنے کی تحریک پیدا کرے گا۔ اس نے لکھا ہے:

If you have made mistakes there is always another chance for you , you may have fresh start any moment you choose
یعنی اگر آپ اپنی زندگی میں کوئی غلطی کر چکے ہیں تو آپ کے لیے ہمیشہ دوسرا موقع موجود ہے تو کسی بھی لمحے اپنی کامیابی کے لیے اچھی شروعات دوبارہ کر سکتے ہو۔

وقت آج بھی آپ کی اچھی شروعات اور پختہ حوصلوں کا منتظر ہے جس دن آپ نے خود کو آگے بڑھانے کی للک پیدا کر لی اس دن ”ممتاز طلبہ“ کی پیشانی پر پسینے کی بوندیں صاف نظر آنے لگیں گی۔ بس آپ کو اپنے اندر سے احساس کمتری کو ختم کرنا ہے اور اللہ نے جس راہ کے لیے آپ کا انتخاب کیا ہے اس پر شکر ادا کرتے ہوئے پورے عزم کے ساتھ خود کو ثابت کر کے دکھانا ہے اور اگر آپ ایسا نہیں کرتے ہیں تو آپ خدا

میں بہت نیچے چلا جاتا ہے تو پھر دوبارہ وہ اوپر اٹھنے کے لیے کبھی سوچتا ہی نہیں ہے، وہ اپنے دل میں پوری قوت کے ساتھ یہ سوچ بٹھالیتے ہیں کہ شاید وہ اسی سطح کے لائق ہیں یا پھر یہ کہ ان کا ذہن ہی ایسا ہے کہ وہ اعلیٰ سطح تک نہیں جاسکتے ہیں۔ نتیجہ یہ نکلتا ہے کہ ایسے طلبہ کا تعلیمی گراف بری طرح گرتا چلا جاتا ہے۔ ایسے طلبہ کے اندر اپنی کمزوری کا احساس اس قدر گھر کر جاتا ہے کہ وہ اپنی کمزوری کو اپنے لیے چیلنج بنانے کی سوچتے بھی نہیں ہیں، وہ یہ نہیں جانتے ہیں کہ تاریخ میں ہزاروں شخصیات ایسی ہیں جنہیں فطرت نے عام لوگوں سے کم صلاحیتوں سے نوازا تھا مگر ان لوگوں نے اپنی کمزوری کو زندگی کا چیلنج سمجھ کر مسلسل جدوجہد کے ذریعہ اس سے ابھرنے کی کوشش کی اور آخر کار زمانہ نے دیکھا کہ بہت سے وہ لوگ جو اپنی ذہنی کمزوری کی وجہ سے اسکول تک سے نکال دیے گئے تھے وہ تاریخ میں انقلابی شخصیت بن کر ابھرے۔ جناب اے پی جے عبدالکلام نے اسی موقع کی مناسبت سے ایک بات کہی تھی کہ

the best brain of the nation may be on
the last branch of the class room.

یعنی وہ شخص دنیا کا بہترین دماغ ہو سکتا ہے جو آج درس گاہ میں سب سے پیچھے بیٹھا ہو۔

یعنی جو بچہ آج اپنے کمزور ذہن کی وجہ سے پورے اسکول میں سب سے پیچھے ہے اور اسے پیچھے بٹھایا بھی جاتا ہے جس دن اس بچے نے اپنی کمزوری کو اپنے لیے چیلنج بنا لیا تو پھر یہی بچہ دانشمندی کی نئی تاریخ رقم کرے گا۔

ہمارے مدارس کے طلبہ کو یہی بات سمجھنے کی ضرورت ہے، دراصل ہوتا یہ ہے کہ مدارس میں آنے والے طلبہ ابتدا میں تو کافی جوش اور خروش کا مظاہرہ کرتے ہیں مگر ایک دو مرتبہ فیل ہونے یا رینک میں کم آنے کے بعد پھر وہ آگے بڑھنے یا سامنے والے سے مقابلہ کے لیے خود کو تیار کرنے کے بجائے اپنی سطح سے سمجھوتہ کر لیتے ہیں اور یہی چیز طلبہ کی صلاحیتوں کو گھن لگا دیتی ہے ایسے طلبہ اپنا زیادہ تر وقت لالچینی چیزوں میں گزارنے کے عادی ہو جاتے ہیں جبکہ دوسری طرف جن طلبہ میں کامیابی کی للک پیدا ہو جاتی ہے وہ خود کو مضبوط سے مضبوط تر کرتے چلے جاتے ہیں۔ وہ طلبہ جو کئی سالوں سے مدارس میں ادنیٰ یا اوسط درجہ سے پاس ہوتے چلے آ رہے ہیں یا فیل بھی ہو چکے ہیں انہیں سب سے پہلے یہ بات اپنے دل سے نکال دینا چاہیے کہ وہ

اگر تم سورج کی طرح چمکنا چاہتے ہو تو پہلے خود کو سورج کی طرح جلانا بھی سیکھو!

یہ بہت گہری اور حکمت و دانائی سے بھری ہوئی بات ہے، آج ہر طالب علم یہ چاہتا ہے کہ وہ ”آفتاب علم و حکمت“ بن کر دنیا میں چمکے اور اس کی روشنی سے گمراہیت کی تاریکیاں دور ہوں، بے عملی کے اندھیرے چھٹیں مگر سورج کی طرح خود کو جلانے اور علم کی راہ میں اپنی ہستی کو خاکستر کرنے کے لیے کوئی تیار نہیں ہے اور جو تیار ہیں وہ ماضی میں بھی چمکے تھے اور آج چمک رہے ہیں اور اگر آپ بھی اس فارمولے پر عمل کریں تو یقیناً جانے ہزاروں افق آپ کے چمکنے کا بھی انتظار کر رہے ہیں۔

مطالعہ کا شوق:

کتابوں کے مطالعہ کا شوق ایک طالب علم کے لیے لازم ہے اور اگر مان لیا جائے یہ شوق اسے فطری طور پر نہ ہو تو اسے چاہیے کہ اپنے اندر یہ شوق پیدا کرے۔ اس لیے کہ جو طالب علم جس قدر مطالعہ میں وسعت لاتا ہے اسی قدر اس کے اندر علمی پختگی پیدا ہونا شروع ہو جاتی ہے جب کہ دوسری طرف وہ طلبہ کرام جنہیں مطالعہ سے کوئی دل چسپی نہیں ہوتی ہے بلکہ درسی کتب کا مطالعہ اور ان کتابوں کو سمجھنے کی کوشش کرنا بھی جن کی لاابالی طبیعت میں گراں گزرتا ہے اور جو صرف کسی خارجی دباؤ کے پیش نظر کبھی کبھی اپنی نگاہ التفات سے ان کتابوں کو نواز دیتے ہیں ایسے طلبہ کا حال یہ ہوتا ہے کہ کسی بھی علمی بحث و مباحثہ یا کسی مسئلہ کے تجزیہ کے وقت مرحوموں کے طرح ان کے لبوں پر زبردست سکوت دیکھنے کو ملتا ہے اور یہ چیز ایک دینی طالب علم کی سب سے بڑی کمی ہے۔

ہمارے طلبہ کو یہ بات یاد رکھنا چاہیے کہ مطالعہ کا شوق اور اس میں حد درجہ انہماک ہمیشہ سے علم دوست لوگوں کی پہچان رہا ہے ”آداب طالب العلم“ میں زبیر بن ابوبکر جو ایک زبردست عالم دین تھے کے متعلق لکھا ہے کہ وہ فرماتے ہیں:

میری بھانجی نے میری بیوی سے کہا کہ ”میرے ماموں اپنی بیوی کے لیے بہت اچھے ہیں وہ ان کی سوکن نہیں لاتے ہیں اور نہ لونڈی خریدتے ہیں“ میری بیوی نے کہا ”خدا کی قسم! یہ کتابیں میرے لیے تین سوکنوں سے بڑھ کر تکلیف دہ ہیں۔“

یہاں کتابوں سے دل چسپی کا یہ عالم ہے کہ بیوی جیسی پرکشش

کے بھی گناہ گار ہیں اور ملت کے ان غیور مسلمانوں کے بھی جولا کھوں روپیہ صرف کر کے آپ کی تعلیم کا انتظام کر رہے ہیں۔

آپ بہت کچھ ہیں:

آپ اپنے وقت کے نام وراور مشہور عالم بن سکتے ہیں بس کمی اس چیز کی ہے کہ ابھی تک آپ کو خود کا صحیح عرفان نہیں ہے اور آپ نے ابھی اس طرف سوچنے کی زحمت ہی نہیں اٹھائی۔ بڑے بڑے نام ورا علمائے کرام کی زندگیوں کو دیکھیں کہ ان میں ”الف“ اور ”ب“ کی بھی پہچان نہیں تھی مگر جب اللہ نے انہیں خود کو منوانے اور اندورنی صلاحیتوں کو پیش کرنے کا موقع دیا تو انہوں نے ان لحاظ کو ضائع کیے بغیر پوری تندی سے اس کا خیر مقدم کیا اور پھر یہی گاؤں دیہات کے بچے اسلام و سنیت کے نمائندہ، فقہ و افتا اور لغت و ادب کے امام بن کر ابھرے۔

ہو سکتا ہے کہ جب آپ ہماری تحریر پڑھ رہے ہوں اس وقت آپ کو ایسا لگ رہا ہو کہ یہ سب کہنے کی باتیں ہیں ایسا ہوتا کب ہے؟ اگر آپ ایسا سوچ رہے ہیں تو یہ آپ کی بہت بڑی بھول ہے اور سادگی و نادانی ہے نیز حقائق سے جی چرانے کے مترادف ہے۔ شاید آپ کی پست ہمتی اور سہل پسند طبیعت پختہ عزم اور حوصلہ سے روک رہی ہے وہ بار بار آپ کے اندر سے اٹھنے اسی انقلاب کو دبانا چاہتی ہے بس آپ کو اسی لمحے کا مقابلہ کرنا ہے اور پوری شدت کے ساتھ اپنے اندر اٹھنے والے اس غلط تصور و احساس کو رد کرنا ہے اور کھلے لفظوں میں کہنا ہے ”ہاں ہم یہ کر سکتے ہیں“ ڈاکٹر اے پی جے عبدالکلام نے کہا تھا:

All of us do not have equal talent but all of us have an equal opportunity to develop our talent .

ہماری صلاحیتیں تو برابر نہیں ہیں مگر ہم اپنی صلاحیتیں بڑھانے کے یکساں مواقع رکھتے ہیں۔

ماضی اور حال کے وہ علما جو آج مختلف میدانوں میں نمایاں کردار ادا کر رہے ہیں اور اپنے علم و تحقیق سے ملت کام انجام دے رہے ہیں فطرت نے انہیں اپنی صلاحیتوں کو نکھارنے کے جو مواقع فراہم کیے تھے وہی مواقع بلکہ اس سے زیادہ بہتر مواقع آج آپ کے پاس ہیں پھر بھی اگر آپ کسی چیز کو رونا رو رہے ہیں تو آپ کے حق میں سوائے دعائے صحت کے اور کچھ نہیں کیا جاسکتا۔ کسی مفکر نے کہا تھا:

If you want to shine like a sun first burn like a sun

کو سراہیں گے اور اچھے افراد کے متلاشی خود بخود آپ تک پہنچ جائیں گے اور اگر آج آپ نے خود کو صلاحیت کی بنیاد پر منوانے کی کوشش نہیں کی تو یاد رکھیے کہ آپ کو وجود کو خواہ مخواہ برداشت کرنے کے لیے کسی کے پاس وقت نہیں ہے۔

اس کتاب کا مطالعہ کریں :

”نیولین ہل“ کی ایک شہرہ آفاق کتاب ہے **Think and grow rich** جس کا ہندی ترجمہ ”سوچیے اور امیر بنیے“ کے نام سے بھی بک اسٹالوں پر دستیاب ہے، نیولین ہل نے اس کتاب میں چند بیسیوں سے زیادہ پیسہ کمانے کے سلسلہ میں کچھ اصولوں کی نشاندہی کی ہے نیز تاریخ کی ایسی بہت سی شخصیات کا ذکر بھی کیا ہے جو سماج کے عام طبقے سے اٹھ کر دنیا کے امیر ترین انسانوں کی فہرست میں شامل ہوئے، اس کتاب کا موضوع اگرچہ دولت کمانے کے ارد گرد گھومتا ہے مگر اس کے ضمن میں نیولین ہل نے جو اصول، آگے بڑھنے کے راز اور اپنے مقصد اور ہدف کو پانے نیز زندگی میں کچھ کر دکھانے کی طرف ذہنی رہنمائی کی ہے وہ ہر طبقہ اور شعبہ اور ہر میدان سے جڑے ہوئے لوگوں کے اندر لگن، جذبات اور کامیاب ہونے کی سوچ پیدا کرنے کے لیے کافی موثر ہے۔

نیولین ہل نے یہ کتاب تقریباً بیس سال کی انتھک محنت کے بعد تیار کی ہے، یہ کتاب دنیا کی سب سے زیادہ کئے والی کتابوں میں شمار کی جاتی ہے اور آج ہر طبقے میں یہ کتاب پورے انہماک کے ساتھ پڑھی جا رہی ہے۔ میں مدارس کے ہوش مند طلبہ سے صرف اتنا عرض کروں گا کہ ہو سکے تو وہ اس کتاب کا مطالعہ کریں ہو سکتا ہے کہ آپ کی زندگی میں کوئی انقلاب برپا ہو جائے اور آپ کے اندر بھی کچھ کرنے کے جذبات پیدا ہو جائیں (یہ میرا اپنا عندیہ ہے اگر کتاب خریدنے کے بعد آپ کو پسند نہ آئے تو کم سے کم مجھے اپنی بددعاؤں سے محفوظ رکھیے گا)

حاصل گفتگو: صرف یہ ہے کہ وقت کی قدر کریں اور جو موقع آپ کو مل رہے ہیں اسے اپنے رب کا فیضان سمجھیے اور ہمیشہ کچھ خاص کرنے کی سوچیے۔ اگر وقت بہت نکل چکا ہو تب بھی مایوس ہونے کی ضرورت نہیں ہے کچھ کرنے کے لیے وقت کی قید کوئی معنی نہیں رکھتی۔ خدائے پاک اپنے حبیب کے صدقہ میں ہمارے طلبہ کو ہر پریشانی سے محفوظ رکھے اور انہیں مستقبل میں کچھ نمایاں کام کرنے کی توفیق عطا فرمائے۔☆☆☆

چیز کی طرف بھی بمشکل التفات ہو رہا ہے اور ہمارے طلبہ کا حال یہ ہے کہ جب آئی پی ایل میج کا سیزن شروع ہوتا ہے تو اس کے پیچھے اپنی کتابوں کو بالائے طاق رکھ کر دن رات اسکو جڑنے میں مشغول رہتے ہیں۔ ظاہر سی بات ہے کہ اس کے جو نتائج برآمد ہونا چاہیے تھے وہ ہمارے سامنے ہیں ایک، انگریز مفکر کہتا ہے:

Today a reader tomorrow a leader

آج کا پڑھنے والا کل کا قائد ہے:

اور اگر آج آپ نے نہیں پڑھا تو یقین رکھیے کہ آپ کبھی بھی قوم کے رہنما نہیں بن سکتے جبکہ قوم آپ کو رہنما بنانا چاہتی ہے اسلام کو آپ کی معتبر قیادت کی ضرورت ہے سنیت کو آپ کی علمی سرپرستی چاہیے مگر ہمارے طلبہ ہیں کہ کچھ سوچنے کے لیے تیار ہی نہیں ہیں ان حالات کو دیکھ کر بار بار یہ خیال آتا ہے کہ رات کی تاریکی میں جب سارے لوگ سو رہے ہوں اس وقت اٹھوں اور اپنے رب کے حضور سر جھکا کر اس کے پیارے حبیب کا وسیلہ لگا کر صرف ایک دعا کروں کہ مولا! ہندو بیرون ہند پھیلے ہزاروں مدارس کے طلبہ کو اپنی تعلیمی ذمہ داری اور خود کی اہمیت کا عرفان بخش دے اس لیے کہ اسی میں اسلام و سنیت کی ترویج کا راز مضمر ہے۔

حالات کو سمجھنے کی کوشش کیجیے :

آج کا دور قابلیت و صلاحیت کی قدر کا دور ہے آج رشتہ داری، دوستی اور اس کی بنیاد پر رواداری کا کوئی معنی نہیں رہ گیا ہے، اگر آپ کے اندر صلاحیت کے جوہر ہیں تو آپ غیروں کی توجہ کے بھی مرکز بنیں گے ورنہ آپ کے اپنے بھی آپ کی طرف متوجہ ہونے کی زحمت اٹھانے کے لیے تیار نہیں ہوں گے اور اگر ہوں گے بھی تو اس کا سلسلہ بہت زیادہ دراز نہیں ہو سکتا ہے آخر کار وہ اشاروں میں سہی آپ کو رستہ دکھائی دیں گے، اگر آپ کے اندر صلاحیت کی کمی ہے تو کوئی صرف اس لیے آپ کو اپنے مدرسے میں جگہ دینے کے لیے تیار نہیں ہوگا کہ آپ فلاں صاحب کے ”صاحب زادے“ یا فلاں حضرت کے ”خادم خاص“ ہیں حالات کچھ ایسے ہی ہیں جن پر ہمارے طلبہ کو نظر رکھنا پڑے گی آپ مدرسے میں تعلیم کے لیے آئے ہیں اور تعلیم ہی آپ کا اولین مقصد ہے آپ اپنے متین ہدف کو پانے کے لیے پوری لگن، تندہی اور توجہ سے لگ جائیے اس وقت آپ کو کسی کا طفیلی بننے کی ضرورت نہیں پڑے گی قدر داں آپ کی قدر کریں گے، جو ہر شمس آپ

جانوروں کے شرعی احکام فتاویٰ رضویہ کی روشنی میں

(آخری قسط)

مولانا محمد شاہد قادری

اس وجہ سے رہتی ہیں کہ جب مالک مویشی آئے گا، اس وقت زر جرمانہ و زر خوراک وصول کر کے چھوڑا جائے گا، اور جب میعاد مقرر تک مالک اس نہیں آیا تو اس جانور کو حاکم پر گنہ یا حاکم متعلقہ نیلام کر دیتا ہے۔ اب سوال یہ ہے کہ ایسی بیع جائز ہے یا نہیں، اور اگر اس قسم کی گائے، بیل وغیرہ نیلام سے خرید کر بقر عید پر قربانی کرنا اس جانور کا جائز ہے یا نہیں، دوسری بات یہ ہے کہ اگر ایسے جانور کو دوسرا شخص خریدے خواہ ہندویا مسلم پھر اس سے ایک اور شخص خرید کر کے قربانی کرے تو جائز ہے یا نہیں، قربانی کرنے والے کو اس کا علم ہے کہ اس نے مویشی خانے میں سے نیلام خریدی ہے، زید، عمر دونوں مولوی ہیں، یہ دونوں کہتے ہیں کہ ایسے جانور کی قربانی جائز ہے اور بکر ایک مولوی ہے وہ کہتا ہے کہ یہ جانور حکم لقیط میں ہے، لہذا ایسے جانور کی قربانی بھی جائز نہیں؟

جواب: جو چیز بے اطلاع مالک بیچی جائے وہ بیع اجازت مالک پر موقوف رہتی ہے، قبل از اجازت اگر سو بیعیں یکے بعد دیگرے ہوں، سب اسی کی اجازت پر موقوف رہیں گی، اور قبل اجازت اس میں کوئی اس کا مالک نہ ہوگا، نہ اس کا تصرف جائز ہو، نہ اس کی قربانی ہو سکے، لفظ کا حکم تشبیر ہے، اس کے بعد فقیر پر تصدق نہ کہ بلا تشبیر بیع، ہاں! بعد اطلاع جس بیع کو وہ نافذ کر دے نافذ ہو جائے گی، جب کہ بائع و مشتری و بیع قائم ہوں۔ (ہفتم، ص: ۵۳)

☆ **چھپکلی:** اس کے اندر اللہ تعالیٰ نے زہر رکھا ہے، اس کے جسم پر برص کے مثل داغ ہوتے ہیں، اس جانور کا خاصہ یہ ہے کہ اگر اس نمک کے ساتھ ملا دیا جائے تو اس میں برص کے جراثیم پیدا ہو جاتے ہیں، اس لیے اگر اس کو انسان کھائے تو برص زدہ ہو جائے، اس کو خواب میں دیکھنا چغلی، فاسق، فاجر کی جانب اشارہ ہے۔ (حیاء الحيوان ج: ۲، ص: ۲۴۴)

حضرت فقیہ اسلام رحمۃ اللہ علیہ چھپکلی کے بارے میں حکم شرع بیان کرتے ہیں:-

☆ ”چھپکلی اگر کوئیں میں گر کر مر جائے اور پھول یا پھٹ جائے تو کس قدر پانی کوئیں سے نکالا جائے گا؟ جواب تحریر فرماتے ہیں:

حدیث شریف میں گائے کا ذکر:

☆ حضرت عبد بن عمرو بن عاص رضی اللہ عنہ سے روایت ہے کہ ”نبی کریم صلی اللہ علیہ وسلم نے ارشاد فرمایا: اللہ تعالیٰ ایسے شخص پر بہت ناراض و غضب ناک ہوتا ہے جو گایوں کی طرح زبان کو توڑ موڑ کر کلام کرتا ہے“۔ (الحدیث)

☆ حضرت عبد اللہ بن عمر رضی اللہ عنہما سے روایت ہے کہ ”سرکار مدینہ صلی اللہ علیہ وسلم نے ارشاد فرمایا: جب تم اہل عینہ کے ہاتھوں پر بیعت کر لو گے تو گایوں کی دم تھام لو گے اور کھیتی کو مشغلہ بنا لو گے، اور جہاد کرنا چھوڑ دو گے، تو اللہ تعالیٰ تم پر ایسے ظالموں اور ذلیل کر دینے والوں کو مسلط کر دے گا جو تمہیں ایمان سے بالکل نبتے کر دے گا، یہاں تک کہ تم اپنے دین پر لوٹ آؤ۔“ (الحدیث)

حضرت فقیہ اسلام محدث بریلوی رحمۃ اللہ علیہ گائے ریل ریل بھینس کے تعلق سے حکم شرع بیان کرتے ہوئے تحریر فرماتے ہیں:

☆ ”کوئیں میں سے گائے یا بھینس کا پٹھا نکالا جو بندش کے کام میں آتا ہے (اس سے کنواں نجس نہیں ہوتا) طاہر ہے مطلقاً، اگر چہ گل گیا ہو۔“ (حصہ اول، ص: ۵۶۱)

☆ ایک کوئیں میں پھلکا (پیشاب کی تھیلی) گر گیا، اس وقت اس میں پیشاب نہ تھا، بلکہ بچے اس میں پھونک رہے تھے، ان کے ہاتھ سے گر گیا یہ نہیں معلوم کہ گائے کا ہے یا بھینس کا، پھلکا نکال لیا گیا، اب کوئیں کی نسبت کیا حکم ہے؟ اس سوال کے جواب میں تحریر فرماتے ہیں:

”کنواں پاک ہے، کہ مذبح ماکول اللحم کا پھلکا بالاتفاق اپنی ذات میں تو کوئی نجاست نہیں رکھتا۔“ (حصہ اول، ص: ۵۶۲)

☆ گائے ر بکری کسی پاک جانور کا بچہ پیدا ہوتے ہی اسی تری کی حالت میں جو وقت پیدا نش اس کے بدن پر ہوتی ہے کین یا لگن میں گر جائے اور زندہ نکل آئے پانی پاک رہے گا۔ (حاشیہ حصہ اول، ص: ۵۶۳)

☆ اس زمانے میں گور نمٹ نے شہر بہ شہر قصبہ بہ قصبہ گاؤں بہ گاؤں مویشی خانہ مقرر کر رکھے ہیں، اس میں لاوارث گائے، بیل، بکری داخل کی جاتی ہیں، اور وہ زیادہ سے زیادہ پندرہ یوم مویشی خانہ میں

ان کے نکالنے کو خشک کھانچا جس میں نجاست کا ہونا معلوم نہیں مرغی اس میں بندہ بوا کرتی تھی، ڈالا گیا، اس صورت میں کوئیں میں سے کتنے ڈول نکالے جائیں، اور ان کا نکالنا یا اس کے دام دینا اس شخص پر لازم آئے گا یا نہیں، جس کی وہ مرغی ہے، حالانکہ مرغی آپ مرغ سے بھاگ کر اس میں گری؟

”کوئیں سے) ۲۰ ڈول (پانی) نکالیں جائیں اور کھانچے میں مرغی کا بندہ بوا کر نا اس کی نجاست پر یقین کا موجب نہیں، جیسے استعمالی ہوتا، اور خود جانوروں کے پنجے پاؤں اس کا تاوان اس پر نہیں، جس کی وہ مرغی تھی، اگر اس سے جبر آگیا جائے گا ظلم و حرام ہوگا“ (حصہ اول رص: ۵۶۷)

☆ مرغی کی تے پاک ہے یا ناپاک؟ اور جس شے کی بیٹ پلید ہے کیا اس کی تے بھی پلید ہے؟

جواب: ہر جانور کی تے اس کی بیٹ کا حکم رکھتی ہے، یعنی جس کی بیٹ پاک ہے جیسے چڑیا یا کبوتر، اس کی تے بھی پاک ہے، اور جس کی نجاست خفیفہ ہے جیسے باز یا کوا تو اس کی تے بھی نجاست خفیفہ، اور جس کی نجاست غلیظہ ہے جیسے بط یا مرغی اس کی تے بھی نجاست غلیظہ ہے، اور تے سے مراد وہ کھانا پانی وغیرہ ہے جو پوٹے سے باہر نکلے کہ جس جانور کی بیٹ ناپاک ہے تو اس کا پوٹا معدن نجاست ہے، پوٹے سے جو چیز باہر آئے گی خود نجس ہوگی، یا نجس سے مل کر آئے گی، بہر حال مثل بیٹ نجاست رکھے گی، خفیفہ میں خفیفہ، غلیظہ میں غلیظہ، بخلاف اس چیز کے جو ابھی پوٹے تک نہ پہنچی تھی کہ نکل آئی، مثلاً مرغی نے پانی پیا ابھی گلے ہی میں تھا کہ اچھو لگا اور نکل گیا، یہ پانی بیٹ کا حکم نہ رکھے گا بلکہ اسے سور یعنی جھوٹے کا حکم دیا جائے گا کہ اس کے منہ سے مل کر آیا ہے، اس جانور کا جھوٹا نجاست غلیظہ یا خفیفہ یا مشکوک یا مکروہ یا طاهر جیسا ہوگا ویسا ہی اس چیز کو حکم دیا جائے گا جو معدہ تک پہنچنے سے پہلے باہر آئی، جو مرغی چھوٹی پھرے اس کا جھوٹا مکروہ ہے یہ پانی بھی مکروہ ہوگا اور پوٹے میں پہنچ کر آتا تو نجاست غلیظہ ہوتا ہے۔ (حصہ دوم رص: ۵۴)

☆ خنزیر: اس کا شمار مویشی اور درندوں دونوں میں ہوتا ہے، اس کے پیروں کھریاں ہیں، اور گھاس بھی کھاتا ہے، اس کی درندگی کی صفت یہ کہ اس کے منہ میں دو دانت ہیں جن سے وہ پھاڑتا اور چیرتا ہے، اس کے دانت بدن کے جس حصے پر پڑ جائے وہاں کی ہڈیاں رگ و پٹھے سب کاٹ دیتے ہیں، یہ جانور نجس العین ہے۔ (حیاء الجیوان ر ج: ۲: ص: ۲۹۴)

حدیث میں خنزیر کا تذکرہ:

حضرت ابو ہریرہ رضی اللہ عنہ سے روایت ہے کہ سرکار ابد قرار رضی اللہ عنہما

سب (پانی نکالا جائے گا) کہ اس میں دم سائل ہوتا ہے، فقیر نے خود اپنی آنکھ سے مشاہدہ کیا ہے۔ (حصہ اول رص: ۵۶۷)

☆ ایک سبوحہ سرکہ میں چھپکی گر پڑی، قریب چار پانچ منٹے بعد کہ سرکہ میں پڑی رہی، بعد ازاں اسے زندہ نکال لیا کہ بھاگ گئی، ایسی صورت میں اس سرکہ کا کھانا چاہیے کہ نہیں، اور حرام ہے یا کہ مکروہ، اور اگر سرکہ میں مرجائے تو کیا حکم ہے؟

جواب: جب کہ وہ زندہ نکل آئے سرکہ پاک ہے۔ پھر اگر اس کا منہ سرکہ میں نہ ڈوبا تیرتی ہی رہی تو اس سرکہ کا کھانا مکروہ ہی نہیں، اور ڈوب گیا تو غنی کے لیے کراہت تزیہی ہے، فقیر کے لیے اس قدر بھی نہیں۔ ہاں! اگر مرجائے تو سرکہ کا ناپاک ہو گیا۔ (حصہ دوم رص: ۵۰)

☆ مرغی مرغی رطلخ: مرغی کو اپنے بچے سے انسیت نہیں ہوتی ہے، یہ طبعاً آحق ہوتا ہے، جب کسی دیوار سے گر جاتا ہے تو اس میں اتنی سوجھ نہیں رہتی ہے کہ اپنے گھر چلا جائے، مرغی میں سب سے بڑی خوبی یہ ہے کہ اس کورات کے اوقات معلوم ہوتے ہیں، جب اس کو بولنے کا وقت آتا ہے تو عین وقت پر بولتا ہے۔ (حیاء الجیوان ر ج: ۲: ص: ۳۷۵)

مرغی کی عجیب خصوصیت یہ ہے کہ اگر اس کے پاس سے کوئی درندہ گزر جاتا ہے تو بالکل نہیں ڈرتی، شہر کی مرغیاں بلی سے زیادہ ڈرتی ہے، مرغی فطرتاً مشترک الطبیعت واقع ہوئی ہے، کیونکہ گوشت بھی کھاتی ہے، کھیاں، روٹی، اور دانہ بھی چلتی ہے، مرغی جب بوڑھی ہو جاتی ہے تو اس کے انڈوں میں مادہ تولید ختم ہو جاتا ہے اور اس کے انڈوں سے بچے پیدا نہیں ہوتے ہیں۔ (حیاء الجیوان ر ج: ۲: ص: ۳۲۸)

حدیث شریف میں مرغ کا تذکرہ:

☆ حضرت ابو ہریرہ سے روایت ہے کہ نبی کریم صلی اللہ علیہ وسلم نے ارشاد فرمایا: جب تم مرغ کی آواز سنو تو اللہ تعالیٰ سے اس کا فضل طلب کرو، کیونکہ اس نے فرشتہ کو دیکھا، اور جب گدھے کی آواز سنو تو شیطان سے اللہ کی پناہ مانگو کیونکہ اس نے شیطان کو دیکھا۔ (ترمذی شریف)

☆ حضرت خالد جہنی رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: مرغ کو گالی مت دیا کرو کیونکہ یہ نماز کے لیے جگاتا ہے۔ (ابن ماجہ شریف)

حضرت فقیہ اسلام محدث بریلوی علیہ السلام مرغی اور مرغی کے تعلق سے قانون شریعت بیان کرتے ہوئے لکھتے ہیں:-

☆ سوال ہوا کہ ایک مرغ اور مرغی کوئیں گرے اور زندہ نکل آئے،

☆ ایک شخص اپنے ہاتھی کو قریب کنواں کے نہلاتا ہے، اور اس کی چھٹیں کنویں کے اندر جاتی ہیں، اور جس ڈول میں ہاتھی پانی پیتا ہے وہی بار بار کنویں ڈالتا ہے، ایسی صورت میں کنویں کا کیا حکم ہے؟ اس کے پانی کا استعمال غسل، وضو، کھانے، پینے میں کرنا درست ہے یا نہیں اور اگر اس سے وضو یا غسل کیا تو نمازوں کا اعادہ کیا جائے گا یا نہیں؟

جواب: ہاتھی کے بدن کی چھٹیں اگرچہ مذہب راجح ناپاک نہیں، مگر اس کا پیا ہوا پانی اور وہ ڈول جس میں پانی پیا، یقیناً ناپاک ہیں، جب وہی ڈول کنویں میں ڈالا، سب پانی ناپاک ہو گیا، اس کا استعمال وضو، غسل، خورد و نوش میں حرام ہے، اور وضو غسل کیا تو بدن اور کپڑے پاک کیے جائیں اور نمازیں پھیری جائیں اور ہاتھی والے کو اس حرام حرکت سے باز رکھا جائے۔ (حصہ دوم رس: ۱۳۸)

☆ سور، کتا اور ہاتھی کس وجہ خاص سے نجس کیے گئے ہیں، مدلل بدلائل آیات قرآن مجید؟

جواب: جس وجہ خاص سے تم ظاہر کیے گئے۔ (حصہ دوم رس: ۱۳۹)

☆ **چوہا:** چوہے سے زیادہ مفسد کوئی جانور نہیں ہے، چوہوں کی کئی قسمیں ہیں، مثلاً گھونس، چھچھوندہ وغیرہ، چوہے نہ کسی چھوٹے کوجستے ہیں اور نہ بڑے کو، جو چیز بھی اس کے سامنے آتی ہے اس کو تلف کر دیتے ہیں، اس کے فساد ہونے کے لیے سد مآرب کا قصہ کافی ہے، اس کی حیلہ سازی کا یہ عالم ہے کہ جب یہ کسی ایسی تیل کی بوتل یا برتن کے پاس آتا ہے جس میں اس کے منہ کی رسائی نہیں ہو پاتی تو یہ اس میں اپنی دم ڈال کر تیل میں تر کر لیتا ہے اور پھر اس کو چوس لیتا ہے اور تیل ختم کر دیتا ہے۔ (حیاء لیبوان ج: ۳۰ ص: ۲۴۴)

حدیث شریف میں چوہے کا تذکرہ:

☆ حضرت عبد اللہ بن عباس رضی اللہ عنہما سے مروی ہے کہ ایک مرتبہ چوہے نے اگر چراغ کی بتنی اپنے منہ میں لے لی، اور اس کو لے جا کر حضور اقدس صلی اللہ علیہ وسلم کے سامنے مصلیٰ پر جس پر آپ صلی اللہ علیہ وسلم تشریف فرما تھے ڈال دیا، جس کی وجہ سے مصلیٰ کا وہ حصہ جس پر آپ صلی اللہ علیہ وسلم سجدہ کیا کرتے تھے بقدر ایک درہم جل گئی، (ابوداؤد شریف)

☆ حضور اقدس صلی اللہ علیہ وسلم نے حکم دیا کہ سوتے وقت آگ بجھا دیا کرو اور اس کی علت یہ بیان فرمائی کہ چوہے گھر میں آگ لگا کر گھر والوں کو جلانا چاہتے ہیں۔ (مسلم شریف)

☆ حضرت فقیہ اسلام علیہ الرحمۃ الرضوان چوہے کے بارے میں

نے ارشاد فرمایا: قسم ہے اس ذات پاک کی جس کے قبضے میں میری جان ہے، کہ عنقریب تم میں ابن مریم علیہ السلام عادل حکمراں بن کر نازل ہوں گے، وہ صلیب کو توڑیں گے اور خنزیر کو قتل کریں گے اور خنزیر کو ساقط کریں گے۔ (مسلم شریف)

☆ حضرت فقیہ اسلام علیہ السلام نے اس نجس جانور کے بارے میں حکم شرع صادر فرماتے ہیں:-

☆ ایک کوئیں میں خنزیر گر گیا، زندہ نکالا گیا، اور وہ کنواں بہت بڑا ہے، جس میں اندازاً بارہ گز پانی ہے، کس قدر پانی نکالنے سے پاک ہوگا؟

☆ جواباً تحریر فرماتے ہیں ”اسے نکالنے کے وقت جتنا پانی کوئیں میں تھا اس سب کا نکل جانا ضروری ہے، اور خنزیر کے مردہ اور زندہ ہونے میں کچھ فرق نہیں، کہ وہ عین نجاست ہے، پانی اگر بہت زیادہ ہے ایک ساتھ نہیں نکل سکتا، تو بتدریج نکالیں، مثلاً تین ہزار ڈول پانی ہے ہر روز ہزار ڈول نکالیں تو تین دن میں پاک ہو جائے گا، یا تین تین سو تو دس دن میں۔“ (حصہ اول رس: ۵۷۵)

☆ **ہاتھی:** ہاتھی بہت ہی مشہور و معروف جانور ہے، ہاتھی پانچ سال کی عمر میں بالغ ہوتا ہے، ہتھنی دو سال میں حامل ہوتی ہے، جب یہ حامل ہوتی ہے تو ہاتھی اس کے قریب نہیں جاتا، ہاتھی کی زبان کے بارے لوگوں کا خیال ہے کہ اس کی زبان اٹھی ہوتی ہے، اور یہ کہ اس کی زبان سیدھی ہوتی تو یہ انسان کی طرح پاتیں کرتا، لیکن یہ غلط ہے، ہاتھی کے دو دانت بہت بڑے ہوتے ہیں، ہاتھی کی سونڈ ایسی چکدار ہڈیوں کا مجموعہ ہے، جس کو وہ اپنی منشا کے مطابق استعمال کرتا ہے، یہ سونڈ ہی اس کی ناک ہے، ہاتھی کو اللہ تعالیٰ نے بہت ہی فہم سے نوازا ہے ایسا زبردست جشہ والا جانور، مگر اس کی چال بہت دھیمی، اس کی عمر چار سو سال سے بھی زیادہ ہوتی ہے، ہاتھی اور بلی کے درمیان پیداؤں کی دشمنی ہے، چنانچہ جب ہاتھی کبھی بلی کو دیکھ لیتا ہے تو بھاگ جاتا ہے۔ (حیاء لیبوان ج: ۳۰ ص: ۲۷۷)

☆ حضرت فقیہ اسلام امام احمد رضا قادری علیہ السلام ہاتھی کے تعلق سے حکم شرع بیان کرتے ہیں:-

☆ سوال ہوا کہ ہاتھی دانت کا استعمال کرنا کیسا ہے، اگر سرمہ دانی دندان فیل کی ہو یا چوب دستی پر نصب کیا جائے تو رکھنا اس کا جائز ہے یا نہیں؟

جواب: جائز ہے۔ حضور اقدس صلی اللہ علیہ وسلم عا ج (ہاتھی دانت) کا کنگھا کرتے تھے۔ (دوم رس: ۴۷)

پرندے سے نہیں ڈرتا ہے، عام طور پر کبوتری عمر آٹھ سال ہوتی ہے، کبوتر چھ ماہ تک جفتی کرتا ہے، اور کبوتری چودہ دن حاملہ رہتی ہے، پہلے اور دوسرے انڈے کے درمیان ایک دن اور ایک رات کا فاصلہ ہوتا ہے، ایک انڈے سے نر اور ایک سے مادہ پیدا ہوتا ہے، دن کے کچھ حصوں میں نر انڈوں پر بیٹھتا ہے اور باقی حصہ میں مادہ انڈوں کو سستی ہے، اور انڈے دینے کے وقت نیز انڈے دینے کے بعد اگر کبوتری اپنے گھر میں نہیں جاتی تو کبوتر مار مار کر اس کو خانہ میں لے جاتا ہے اور مستقل اس کے پیچھے پیچھے پھرتا رہتا ہے۔ (حیاء الجنان، ج: ۲، ص: ۱۹۷)

حدیث شریف میں کبوتر کا ذکر:

☆ حضرت عبادہ بن صامت رضی اللہ عنہ روایت کرتے ہیں ”حضور اقدس صلی اللہ علیہ وسلم سے کسی صاحب نے دل اچاٹ رہنے کی شکایت کی تو آپ صلی اللہ علیہ وسلم نے فرمایا: کبوتر پالو“ (طبرانی شریف)

☆ حضرت علی رضی اللہ عنہ حضور اقدس صلی اللہ علیہ وسلم سے عرض کیا کہ مجھے گھر میں وحشت محسوس ہوتی ہے، تو آپ صلی اللہ علیہ وسلم نے فرمایا: کبوتر کا جو اڑا پال لو، جب وہ بولا کرے تو تم ٹھیک اس وقت اللہ کا ذکر شروع کر دیا کرو۔ (ابن عساکر)

سیدی فقیہ اسلام اعلیٰ حضرت رضی اللہ عنہ کبوتر کے تعلق سے حکم شرع ارشاد فرماتے ہیں ”پر ایسا کبوتر پکڑنا حرام ہے، اور اس کا فاعل فاسق و غاصب ہے، بلکہ خالی کبوتر اڑانے والا کے کبوتر نہیں پکڑتا مگر اپنے کبوتر اڑانے کو ایسی بلند چھتوں پر چڑھتا ہے جس سے مسلمانوں کی بے پردگی ہوتی ہے، یا ان کے اڑانے کو کنکریاں پھینکتا ہے، جن سے لوگوں کو مالی یا جسمانی ضرر پہنچتا ہے، تو اس کے لیے بھی شرع مطہر میں حکم ہے کہ اسے نہایت سختی سے منع کیا جائے، تعزیر دی جائے، اس پر بھی نہ مانے تو احتساب شرعی کا عہدہ دار اس کے کبوتر ذبح کر کے اس کے سامنے پھینک دے، جب کبوتر بازی بیرون مسجد اپنے گھر میں حرام ہے تو مسجد میں کس درجہ اشد تر حرام ہوگی۔“ (حصہ ششم، ص: ۴۰۲، ۴۰۱)

☆ گوبر / میٹنی / لید کے تعلق سے شرعی احکام:

☆ میٹنی، گوبر اور لید خشک یا تر، ثابت یا ریزہ ریزہ کوئیں میں گر جائے اگر قلیل ہو جسے دیکھنے والا کم کہے تو کونواں ناپاک نہ ہوگا۔

(حاشیہ حصہ اول، ص: ۵۷۳)

☆ اگر کپڑوں پر بیلوں کے پیشاب گوبر وغیرہ کی چھینٹیں پڑی اور کپڑے بدلنے کی فرصت نہیں ہے، نماز ایسی حالت میں ہوگی یا نہیں؟

حکم شرع صادر فرماتے ہیں:-

چوہا راب (گنے کارس، شیرہ) کے گھڑے میں گر کر مر گیا، پھولا پھٹا نہ تھا، نکال ڈالا، یہ راب پاک ہے یا ناپاک، اور طریقہ تطہیر کیا ہے؟

جواب: اگر وہ راب جچی ہوئی ہے جب تو چوہے کے گرد کی تھوڑی راب نکال ڈالیں، باقی سب پاک ہے۔ اگر پتلی تھی تو سب ناپاک ہوگی، اور اس کے پاک کرنے کے دو طریقے ہیں:

(۱) جس قدر راب ہوتا ہی پانی اس میں ملا کر جوش دیں، یہاں تک کہ پانی جل جائے، تین بار ایسا ہی کریں، مگر اس میں دقت ہے اور عجب نہیں کہ راب خراب ہو جائے۔ اور تحقیق یہ ہے کہ پانی ملا کر جوش دینا کچھ شرط نہیں، اصل مقصود یہ ہے کہ پانی کے اجزاء اس شے کے اجزاء سے خوب خلط ہو کر پانی تین بار جدا ہو جائے یہ بات اگر صرف پانی ملا کر حرکت دینے سے حاصل ہو جائے کافی ہے۔

(۲) دوسرا طریقہ سہل و عمدہ یہ ہے کہ اس میں ویسی ہی پتلی راب ڈالتے رہیں یہاں تک کہ بھر کر ابلنا شروع ہو، اور ابل کر ہاتھ دو ہاتھ بہ جائے سارا گھڑا پاک ہو جائے گا۔ یا دوسرے گھڑے میں پاک راب لیں اور دونوں کو بلندی پر رکھیں نیچے خالی دیکھ رکھ لیں اوپر سے دونوں گھڑوں کی دھاریں ملا کر چھوڑیں کہ ہوا میں دونوں مل کر ایک دھار ہو کر دیکھنے میں پہنچیں ساری راب پاک ہو جائے گی۔ یوں راب ضائع بھی نہ جائے گی، مگر اس میں احتیاط یہ ہے کہ ناپاک راب کی کوئی بوند دیکھنے میں پاک راب سے نہ پہلے پہنچے نہ بعد، ورنہ وہ پاک بھی ناپاک ہو جائے گی۔ لہذا بہتر یوں ہے کہ پاک کی دھاریں پہلے چھوڑیں بعدہ اس میں ناپاک کی دھار ملائیں، اور ناپاک کا ہاتھ پہلے روک لیں، بعدہ پاک کا ہاتھ روکیں اس میں اگر ناپاک راب گھڑے میں باقی رہ جائے اور پاک ختم ہو جائے دوبارہ پاک گھڑے میں دیکھنے سے بھر لیں، اور باقی ماندہ کے ساتھ جاری کر دیں کہ دیکھنے میں جتنی پہنچ چکی ہے پاک ہوئی ہے اور یہ طریقے کچھ راب ہی سے خاص نہیں، ہر بہتی چیز اپنی جنس سے ملا کر یونہی پاک کر سکتے ہیں۔ (جیسے) دودھ سے دودھ، تیل سے تیل، سرکہ سے سرکہ، رس سے رس، و علیٰ ہذا القیاس۔ (حصہ دوم، ص: ۴۸، ۴۷)

کوتورہ کبوتر میں اللہ تعالیٰ نے خاصیت دی ہے کہ اگر اس کو ایک ہزار مثل کے فاصلے سے بھی چھوڑا جائے تو یہ اڑ کر اپنے گھر پہنچ جاتا ہے، نیز دور دراز ملکوں سے خبریں لاتا اور لے جاتا ہے، شکار کرنے والے پرندے اس کی گھات میں رہتے ہیں، مگر جس قدر یہ باز سے ڈرتا ہے، اتنا کسی دوسرے

سے استنجانہ کرو کہ وہ تمہارے بھائیوں کی خوراک ہے۔“ (دوم، ص: ۱۳۵) **گوشت:** ☆ کسی شخص نابالغ یا بالغ نے بکری یا گائے یا بھینس کے ساتھ مجامعت کی، اس شخص کے واسطے کیا حکم ہے، اور نیز اس جانور کا گوشت کھانا یا پالنا جائز ہے یا نہیں؟

سیدی محدث بریلوی جواب تحریر فرماتے ہیں: نابالغ کو تنبیہ کریں، بالغ پر تعزیر ہے، جس کا اختیار حاکم کو ہے، وہ جانور ذبح کر کے فنا کر دیا جائے، گوشت کھال جلادیں، پالانہ جائے۔ (حصہ پنجم، ص: ۹۸۳)

☆ کوئی شخص زندہ گائے یا بکری وغیرہ کی کھال چھوڑ کر صرف گوشت خریدے، ذبح کرنے کے بعد دس بارہ آدمی مل کر تقسیم کر کے کھائیں تو اس صورت میں بیع کیسی ہے؟ جواب: بیع فاسد ہے۔ (حصہ ہفتم، ص: ۳۶) ☆ ہندو کے یہاں کا گوشت حرام ہے، جب تک وہ گوشت اس جانور کا نہ ہو جسے مسلمان نے ذبح کیا اور اس وقت تک مسلمان کی نظر سے غائب نہ ہو، باقی کھانے اگر ان میں کوئی وجہ حرمت نہ معلوم ہو تو حلال ہیں۔ (حصہ نہم، ص: ۲۲۸)

کھال: کھال اگر پکا کر یا دھوپ میں سکھا کر دباغت کر لی جائے تو بیچنا جائز ہے، ورنہ حرام و باطل ہے، باطل ہڈی پر اگر دسومت (چکنائی) نہ ہو خشک ہو تو اس کی بھی بیع جائز ہے۔ اور ان احکام سے خنزیر مستثنیٰ ہے، اس کی کھال یا ہڈی کسی حال میں اصلاً خرید و فروخت یا کسی قسم کے انتفاع کے قابل نہیں۔ (حصہ ہفتم، ص: ۳۶)

جانوروں کو لڑانا: شکر ابا ز پالنا درست ہے، اور ان سے شکار کرانا اور اس کا کھانا بھی درست ہے، مگر یہ ضرور ہے کہ غذا دوایا کسی نفع صحیح کی غرض سے ہو تو قبیح و لہو و لعب نہ ہو، ورنہ حرام ہے، یہ گنہگار ہو گا اگر چہ ان کا مارا ہوا جانور جب کہ وہ تعلیم پانگے ہوں، اور کلم اللہ کہہ کر چھوڑا ہو حلال ہو جائے گا، بٹیر بازی، مرغ بازی اور اسی طرح ہر جانور کا لڑانا جیسے لوگ مینڈھے لڑاتے ہیں، لعل لڑاتے ہیں، یہاں تک کہ حرام جانوروں مثلاً ہاتھیوں، رینگھوں کا لڑانا بھی سب مطلقاً حرام ہے، کہ بلا وجہ بے زبانوں کو ایذا ہے۔ حضرت رسول اللہ ﷺ نے جانوروں کو لڑانے سے منع فرمایا ہے۔ کہوتز پالنا جب کہ خالی دل بہلانے کے لیے ہو اور کسی امر ناجائز کی طرف نہ ہو جائز ہے، اور اگر چھتوں پر چڑھ کر لڑائے کہ مسلمانوں کی عورات پر نگاہ پڑے یا ان کے اڑانے کو کنکریاں پھینکے جو کسی کاشیشہ توڑیں یا کسی کی آنکھ پھوڑیں یا کسی کا دم بڑھائے اور تماشہ ہونے کے لیے دن بھر انہیں بھوکا اڑائے، جب اتنا چاہئے نہ اتنے ایسا پالنا حرام ہے۔ (حصہ نہم، ص: ۱۹۵) {ماخذ: فتاویٰ رضویہ قدیم، مطبع: رضا اکیڈمی، ممبئی}

جواب: اگر چھینٹیں چہارم کپڑے سے کم پر پڑی ہیں، نماز ہو جائے گی ورنہ نہیں، اور کھیت کے کام سے فرصت نہ ہونے کا کچھ اعتبار نہیں۔ (حصہ دوم، ص: ۱۳۲)

☆ بیلوں کا گور پینٹاب نجاست خفیہ ہے، جب تک چہارم کپڑا نہ بھر جائے یا متفرق اتنی پڑی ہو کہ جمع کرنے سے چہارم کپڑے کی مقدار ہو جائے، کپڑے کو نجاست کا حکم نہ دیں گے اور اس سے نماز جائز ہوگی، اور بالفرض اگر اس سے زائد بھی دھبے ہوں اور دھونے سے سچی معذوری یعنی حرج شدید ہو تو نماز جائز ہے۔ (دوم، ص: ۱۳۹)

☆ جانوروں کے ہڈی کے تعلق سے حکم شرع:

☆ ہڈی ہر جانور کی پاک ہے، حلال ہو یا حرام، مذبح ہو یا مردار، جب کہ اس پر بدن میت کی کوئی رطوبت نہ ہو، سوا سور کہ اس کی ہر چیز ناپاک ہے، مسواک میں ہاتھی دانت کی ہڈی ہو تو کچھ حرج نہیں، ہاں! اس کا ترک بہتر ہے۔ (حصہ دوم، ص: ۸۶)

☆ ہڈیاں ہر جانور یہاں تک کہ غیر ماکول و نامذبح کہ بھی مطلقاً پاک ہیں، جب تک ان پر ناپاک دسومت (چکنائی) نہ ہو، سوا خنزیر کے کہ نجس العین ہے، اس کا ہر جز و بدن ایسا ناپاک کہ اصلاً صلاحیت طہارت نہیں رکھتا۔ اور دسومت میں قید ناپاکی اس غرض سے ہے کہ مثلاً جو جانور خون سائل نہیں رکھتے ان کی ہڈیاں بہر حال پاک ہیں، اگرچہ دسومت آمیز ہوں کہ ان کی دسومت بوجہی عدم اختلاط دم خود پاک ہے، تو اس کی آمیزش سے استخوان (ہڈی) کیوں کر ناپاک ہو سکتے ہیں۔ مگر حلال و جائز الاکل صرف جانور ماکول اللحم مذکی یعنی مذبح بذبح شرعی کی ہڈیاں ہیں، حرام جانور اور ایسے ہی جو بے ذکاۃ شرعی مرجائے یا کاٹا جائے بجز اجزا حرام ہے، اگرچہ طاہر ہو کہ طہارت مستلزم حلت نہیں، جیسے سکنھیا بقدر مضرت اور انسان کا دودھ بعد عمر رضاعت اور مچھلی کے سوا جانور ان دریائی کا گوشت وغیرہ ذالک کہ سب پاک ہیں۔ (حصہ دوم، ص: ۸۸-۸۹)

☆ قوم جن کے وفد جو بارگاہ اقدس حضور پر نور سید العالمین ﷺ میں حاضر ہوئے اور اپنے اپنے جانوروں کے لیے خوراک طلب کی، ان سے ارشاد ہوا ”تمہارے لیے ہر ہڈی ہے، جس پر اللہ عزوجل کا نام پاک لیا جائے، یعنی حلال مذکی جانور کی ہڈی ہو، وہ تمہارے ہاتھ میں اس حال پر ہوگی جیسی اس وقت تھی، جب اس پر گوشت پورا کامل تھا، (یعنی گوشت چھڑائی ہوئی ہڈی تمہیں مع گوشت ملے گی) اور ہر بیگنی تمہارے چوپایوں کے لیے چارہ ہے پھر انسانوں سے ارشاد ہوا ”اور بیگنی

تصوف کی حقیقت

قرآن و حدیث اور اقوال صوفیہ کی روشنی میں

شمس الزماں جامعی

تصوف شکستہ دلوں کا مددگار بن کر تقریباً دوسری صدی ہجری میں اس وقت سامنے آیا تھا جب فاسد نظام حکومت، دنیا پرستی اور عیش کوشی کے ماحول نے ملت کے باشعور اور مخلص افراد کے لیے گھٹن کا ماحول پیدا کر دیا تھا، صحیح فکر اور عمدہ کردار کے مخلص علماء و صوفیاء نے ملت کے افراد کی صحیح خطوط پر تربیت، کردار سازی اور دین کی خدمت کے لیے یہ راستہ اختیار کیا تھا اور اس میں کوئی شک نہیں کہ صحیح تصوف نے دین و ملت کی ایسی خدمات انجام دی ہیں کہ تاریخ عالم میں اس کی کوئی نظیر نہیں ملتی۔

تصوف کی لغوی اور اصطلاحی تعریف :

تصوف کی لغوی تعریف میں علما کی مختلف آرا ہیں، بعض حضرات نے کہا: تصوف ”صفا“ سے مشتق ہے۔
شیخ ابوالفتح نسبی کا یہ قول اس کی تائید کرتا ہے کہ ”ان التصوف کلمة اشتقت من الصفا“ (تصوف صفا سے مشتق ہے)۔

شیخ خضریٰ کا قول بھی اسی جانب راہنمائی کرتا ہے ”التصوف صفاء السر من کدورة المخالفة“ تصوف مخالفت کی گندگی سے باطن کو پاک کرنے کا نام ہے (کشف المحجوب)
کچھ لوگ کہتے ہیں تصوف مشتق ہے ”الصفو“ سے حالانکہ تصوف کے باب میں جس لفظ کو شہرت حاصل ہے وہ ”الصوف“ اُن کے معنی میں ہے یہ دلق پوشی صوفیہ کی محبوب رہی، اسی لیے وہ صوفی کے لقب سے مشہور ہوئے۔

اما ابوالقاسم قشیری فرماتے ہیں :

”وتصوف اذا لبس الصوف کما يقال تقمص اذالبس القميص“۔ (رسالہ قشیریہ ۴۴۰۶)

اصطلاحی تعریف :

صوفیائے کرام نے اپنے اپنے اعتبار سے تصوف کی تعریف کی ہے۔

اسلام کا تعلق انسان کے ظاہر و باطن سے ہے، وہ جس طرح ظاہری اعمال کی بجا آوری پر زور دیتا ہے اسی طرح باطن کے مکمل خلوص و انتہاک پر زور دیتا ہے۔ جسم کی ظاہری پاکیزگی کے ساتھ قلب کی اندرونی پاکیزگی کو بھی نہایت اہمیت حاصل ہے اور جب ظاہری اعمال و کردار اور باطنی پاکیزگی و قلب کی صفائی ہم آہنگ ہو جائیں تبھی انسان احسان کے درجے تک پہنچتا ہے جو دنیا میں اہل ایمان کی منزل مقصود ہے۔ یہ سچ ہے کہ ذوقِ طلب انسان کی فطرت میں ہے یہی وجہ ہے کہ انسان ہمیشہ عرفان حقیقت کا متلاشی اور رضائے مولیٰ کا طالب رہا ہے اور اسی طلبِ اصل و حقیقت نے اسے مختلف جہات و آفاق میں ہمیشہ سرگرم عمل رکھا ہے۔ لیکن حقیقت اس کے لیے خواب کی مانند ہوتی ہے جسے وہ مختلف رنگوں میں دیکھتا ہے اور ہر جہت سے اسے پانے کی کوشش کرتا ہے، شاعری، آرٹ، فلسفہ، مذہب، اور سائنس سب تلاش و جستجو میں سراپا عمل و تحقیق رہتے ہیں اور ایک کو حسبِ توفیق و ظرف اس کا کچھ نہ کچھ حصہ ملتا بھی ہے، لیکن ایک ذی عقل اور باشعور انسان کی تلاش مکمل عرفان حقیقت کی ہوتی ہے۔

انسان نے جب سے اپنی ذات اور اس دنیا کے فانی کے بارے میں سوچنا شروع کیا اس میں حقیقت کو پالنے کا جذبہ بڑھتا گیا اور اس کی طلب فزوں تر ہوتی چلی گئی، اپنی تشنگی شوق کو بجھانے کے لیے اس نے جو طریقے اختیار کیے اور جس علم باطنی کا اس نے سہارا لیا اس علم باطن کو ”اسلامی تصوف“ کہتے ہیں۔ یہ ایک نہایت دلچسپ اور عجیب و غریب چیز ہے، اس کی دلچسپی کا اندازہ اسی سے ہو سکتا ہے کہ اس کے غراب نے اقوام عالم کے بعض سلیم الطبع و سلیم العقول اور بہترین دماغ رکھنے والوں کو اپنی طرف راغب کر لیا ہے اور عوام کے تخیلات پر اپنا اتنا گہرا اثر ڈالا کہ ڈاکٹر اقبال کو اپنے رنگ میں آکر یہ کہنا پڑا۔

دو عالم سے بیگانہ کرتی ہے دل کو

عجب چیز ہے لذتِ آشنائی

استمسك بالعروة الوثقى والى الله عاقبة الامور“
تو جو اپنا رخ اللہ کی طرف کر دے اور وہ نیکو کار (صاحب احسان) ہو تو بے شک اس نے مضبوطی سے تھامی اور اللہ ہی کی طرف ہے سب کاموں کی انتہا۔

متذکرہ آیات میں اللہ کی طرف متوجہ ہونے، طوق اطاعت لگے میں ڈالنے اور اپنے مکمل وجود کو اللہ تعالیٰ ہی کے حوالے کرنے کی بات بیان کی گئی ہے اور ایسا کرنے والے کو ”محسن“ کا لقب دیا گیا ہے یعنی صاحب احسان اور یہ ساری باتیں صوفیہ کے افکار و نظریات کی بنیاد اور تصوف کے اعلیٰ اصولوں میں سے ہیں۔

حدیث پاک میں بھی اس کی طرف واضح اشارہ ہے حضرت جبریل علیہ السلام نے حضور سے پوچھا ”فاخبرنی عن الاحسان قال ان تعبد الله كانك تراه فان لم تكن تراه فانه يراك“ (مشکوٰۃ شریف)

مجھے احسان کے بارے میں کچھ بتائیے! تو آپ صلی اللہ علیہ وسلم نے ارشاد فرمایا کہ تم اللہ کی عبادت اس طرح کرو گویا کہ تم اللہ کو دیکھ رہے ہو اور اگر یہ مقام حاصل نہ ہو تو یہ یقین رکھو کہ وہ تمہیں دیکھ رہا ہے۔

ایک دوسری حدیث میں حضرت ابو ہریرہ رضی اللہ عنہ نے فرمایا: ”حفظت من رسول الله صلی اللہ علیہ وسلم وعائین فاما احدهما فبثنته فيكم و اما الآخر فلو بثنته قطع هذا البعوم یعنی مجری الطعام“ (مشکوٰۃ شریف)

حضرت ابو ہریرہ رضی اللہ عنہ فرماتے ہیں کہ میں نے اللہ کے رسول صلی اللہ علیہ وسلم سے دو طرح کا علم حاصل کیا ہے ان میں سے ایک کو میں نے پھیلا یا ہے لیکن اگر دوسرے کو پھیلاتا تو میری گردن پر چھری چل جاتی۔

”قال الطیبی والمراد بالثانی علم الاسرار المصون عن الاغیاب المختص بالعلماء بالله من اهل العرفان“
ترجمہ: علامہ طیبی نے کہا کہ حدیث میں علم ثانی سے مراد ایسا علم اسرار (علم تصوف) ہے جو اغیار سے بچاتا ہے اور یہ اہل عرفان میں سے اہل اللہ کے ساتھ خاص ہے۔ (حاشیہ مشکوٰۃ المصابیح ص ۳۷)

اس کے علاوہ بے شمار آیات اور احادیثِ کریمہ سے اس کا ثبوت ہوتا ہے اور اس کی حقیقت آشکارہ ہوتی ہے۔

حضرت خواجہ غریب نواز علیہ الرحمہ فرماتے ہیں:

سید الطائفہ جنید بغدادی علیہ الرحمہ فرماتے ہیں: ”تصوف یہ ہے کہ حق تعالیٰ تجھے تیری ذات سے فنا کر دے اور اپنی ذات کے ساتھ زندہ رکھے۔“

امام ابوالقاسم عبدالکریم بن ہوازن قشیری کے رسالہ مقشیریہ میں ہے انھوں نے حضرت جنید بغدادی کے حوالے سے لکھا ہے کہ تصوف حضورِ قلب سے ذکر کرنے، سن کروجد میں آنے اور اتباع سنت کرتے ہوئے عمل کرنے کا نام ہے۔ (کائنات تصوف)

حضرت ابوسعید اعرابی فرماتے ہیں:

”التصوف كله ترك الفضول“

تصوف تمام فضولیات کو ترک کرنے کا نام ہے۔

حضرت غوثِ اعظم فرماتے ہیں:

”التصوف الصدق مع الحق و حسن الخلق مع الخلق“

تصوف رب کی فرماں برداری اور مخلوق کے ساتھ حسن اخلاق کے ساتھ پیش آنے کا نام ہے۔

حضرت مرعش فرماتے ہیں:

”التصوف كحسن الخلق“ .

تصوف حسن اخلاق کا نام ہے۔

قرآن و حدیث سے تصوف کا ثبوت:

معتزین اعتراض کرتے ہیں کہ تصوف کا ثبوت قرآن و حدیث میں نہیں ہے اگر ہوتا تو قرآن میں لفظ تصوف ضرور استعمال ہوتا، حالانکہ لفظ تصوف کا قرآن میں نہ پایا جاتا تعلیمات تصوف کے منافی نہیں کہا جاسکتا اور نہ اس کی وجہ سے تعلیمات تصوف کو باطل قرار دیا جاسکتا ہے۔ جسے یہاں ”تصوف“ کہا جاتا ہے قرآن اسی لفظ کو ”احسان“ سے تعبیر کرتا ہے۔ قرآن کا اگر بغور مطالعہ کیا جائے تو کوئی آیتیں ہمیں اس کی تعبیرات میں نظر آتی ہیں جیسے ”سورہ بقرہ“ کی آیت نمبر بارہ (۱۲) میں ارشاد باری ہے:

”بلی من اسلم وجهه لله وهو محسن“

ترجمہ: ہاں کیوں نہیں جس نے اپنا چہرہ جھکا یا اللہ کے لیے اور نیکو کار ہے۔

اسی طرح سورہ لقمان کی آیت نمبر بائیس (۲۲) میں ہے:

”ومن یسلم وجهه الی الله وهو محسن فقد“

تصوف اسم نہیں رسم ہے، اس میں ہمہ گیری ہے، یہ ہر شے کے عرفان سے خالق تک پہنچنے کا راستہ ہے۔

چارپائے برو کتابے چند
نہ محقق شود نہ دانش مند

تصوف ایک ایسا راز ہے جس کا رازدار ہر ایک کو نہیں بنایا جاتا "ناہل را تربیت چنان است" لیکن ہاں جو لوگ اس لائق ہیں اسے اس کا رازدار بنایا جاتا ہے، جنہیں اصطلاح میں "صوفی" کہتے ہیں۔ صوفیہ کی یہ وہ جماعت ہے جنہوں نے ہمیشہ "الخلق عیال اللہ" اور "و کونو عباد اللہ اخوانا" پر عمل کیا، ان کا تعلق ہر مذہب کے لوگوں سے تھا۔

"نافع السالکین" میں بابا فرید الدین گنج شکر رحمۃ اللہ علیہ فرماتے ہیں:

"در طریق ماہست کہ با مسلمان و ہندو صلح باید داشت"

یعنی ہمارا طریقہ یہ ہے کہ سب کو مل جل کر رہنا چاہیے۔

ایک شخص نے بابا فرید گنج شکر کے ہاتھ میں قبیحی پیش کی تو حضرت نے کہا مجھے سوئی دو میں کاٹنا نہیں جوڑتا ہوں، صوفیہ ہمیشہ شب بیداری کرتے اور مریدین کو شب بیداری کا عادی بناتے۔

شیخ نصیر الدین چراغ دہلوی فرماتے ہیں:

"بیشتر شب بیداری می باید روزی کہ نزول ابرار در شب می شود"

یعنی راتوں کو جاگنا چاہیے اس لیے کہ نزول ابرار رات ہی میں زیادہ ہوتا ہے۔

یہ بڑی بانئض، خدا ترس، پاکباز، عابدِ شب زندہ دار اور مخلوقِ خدا کی خدمت و رہنمائی کے لیے ہمہ وقت تیار و کمر بستہ جماعت تھی، لیکن آج کل کچھ ایسے لوگ ہیں جو تصوف کے حروف کے اسرار و رموز سے بالکل نااہل ہیں اور اعلیٰ صوفی ہونے کا دعویٰ کرتے ہیں۔

صوفی کی صفت کیسی ہو؟

حقیقی تصوف کا حقدار کون ہے؟ اس پر اقوال صوفیہ پیش کر کے اپنی بات ختم کرتا ہوں۔

حضرت ذوالنون مصری رحمۃ اللہ علیہ فرماتے ہیں:

صوفی وہ ہے کہ جب بولے تو اس کی زباں پہ حق جاری ہو اور جب خاموش ہو تو اس کے جسم کا ایک ایک روگنا زبان حال سے شہادت دے کہ اس کے اندر دنیا کی کوئی ہوس موجود نہیں۔

حضرت جنید بغدادی رحمۃ اللہ علیہ فرماتے ہیں:

صوفی کی مثال زمین جیسی ہے کہ ہر مری چیز اس پر چھینکی جاتی ہے مگر اس سے ہر قسم کی خوبصورت چیز نکلتی ہے۔

حضرت شیخ شرف الدین احمدی منیری فرماتے ہیں:

صوفی وہ شخص ہے جو نانوے صفتِ حق سے حقیقتاً موصوف ہو۔ (مکتوبات صدی بخوالد روح تصوف)

حضرت خواجہ معین الدین چشتی اجیری رحمۃ اللہ علیہ فرماتے ہیں:

صوفی وہ ہے جس کے اندر دریا جیسی سخاوت، آفتاب جیسی شفقت اور زمین جیسا تواضع ہو۔

حضرت شہباز بھاگلپوری رحمۃ اللہ علیہ فرماتے ہیں:

صوفی وہ ہے جس کا ظاہر و باطن آئینہ کی مثل ہو۔

(کائنات تصوف)

حضرت جنید بغدادی علیہ الرحمہ فرماتے ہیں:

صوفی کہ اندر یہ سات خصلتیں بھی پائی جانی چاہیے۔

(۱) حضرت براہیم علیہ السلام کی سخاوت (۲) حضرت اسحاق علیہ السلام کی رضا (۳) حضرت ایوب علیہ السلام کا صبر (۴) حضرت زکریا علیہ السلام کی استقامت (۵) حضرت یحییٰ علیہ السلام کی غربت (۶) حضرت عیسیٰ علیہ السلام کی سیاحت (۷) پیغمبر اسلام حضرت محمد صلی اللہ علیہ وسلم کا فقر۔ اگر ان میں سے کچھ نہیں ہے تو اس صوفی کے گدڑی میں لعل نہیں۔ (کائنات تصوف)

فی زمانہ کچھ لوگ ایسے بھی ہیں جن کے اندر ان میں سے کچھ بھی نہیں، شریعت و طریقت پہ ذرہ برابر عمل نہیں اور صوفیت کا لبادہ اوڑھے بیٹھے ہیں۔ شیخ بایزید بسطامی جو اپنے وقت کے حلیل القدر صوفی اور اعلیٰ ترین بزرگ ہیں وہ فرماتے ہیں:

اگر تم کسی آدمی کو دیکھو کہ اسے کرامت دی گئی ہے یہاں تک کہ وہ ہوا میں اڑتا ہے پھر بھی تم اس سے دھوکا نہ کھانا یہاں تک کہ تم یہ نہ دیکھ لو کہ وہ اوامر و نواہی کی پابندی اور شریعت کی پاسداری میں کیسا ہے۔

شیخ ابوسعید خراز کا ایک قول جسے امام قشیری نے اپنے یہاں بڑے اہتمام سے نقل کیا ہے کہ ہر وہ باطن (طریقت) جو ظاہر (شریعت) کے خلاف ہو وہ باطل ہے۔ (روح تصوف)

دعا ہے کہ مولیٰ تعالیٰ ہمیں صوفیہ کے نقش قدم پہ چلنے اور تصوف کی حقیقتوں سے واقف ہونے کی توفیق بخشے۔ آمین بجاہ سید المرسلین صلی اللہ علیہ وسلم۔ ☆☆☆

سلفی اور سیلفی کی تباہ کاریاں

مولانا محمد شمیم اشرف ازہری

چیزوں نے تبدیل کر کے رکھ دیا ہے۔ ہر چیز کی جس طرح مثبت اور منفی دو پہلو ہوتے ہیں، اسی طرح ان موبائلوں کے بھی مفید و مضر دو پہلو ہیں۔ ان کے ذریعہ جہاں دعوت و تبلیغ اور دینی و مذہبی کاموں کے فروغ میں بے پناہ مدد ملی ہے، وہیں اس سے بہت سی غیر شرعی، اسلام مخالف اور مذہب مخالف چیزوں کو بھی پھیلنے پھولنے اور پھیلنے کا موقع ملا ہے۔ آج انسان اپنے راحت و سکون کے لیے موبائل اور انٹرنیٹ کا سہارا ڈھونڈتا ہے، مگر ایک مسلمان کو اگر کہیں راحت و سکون میسر آسکتا ہے تو وہ قرآن و سنت کے شجر سایہ دار کے علاوہ اور کہیں نہیں مل سکتا۔ موبائل کے ذریعہ امت مسلمہ میں جہاں بہت سی خرابیاں در آئی ہیں وہیں اس کی ایک خرابی اس زمانہ میں سیلفی بھی ہے۔ موبائل میں لگے ہوئے کیمرے کا آج دھڑلے سے لوگ استعمال کر رہے ہیں۔ وہ سیلفی لینے میں نہ یہ خیال کرتے ہیں کہ کس جگہ ہیں، کہاں ہیں اور کس محفل میں ہیں۔ سیلفی کی صورت میں اب ایک نیا فتنہ شروع ہوا ہے۔ سلفی، یہ ایک انگریزی لفظ ہے۔ جو لوگ حج و عمرہ و زیارت حرمین کا شرف پاتے ہیں، وہ جانتے ہیں کہ اب موبائل کیمرے نے سیلفی کے نام سے ایک نئی بد تمیزی شروع کی ہے۔ شوہر اور بیوی حرم مکہ میں کھڑے ہیں۔ کعبہ مکرمہ کو پیٹھ کر کے ایک دوسرے کے کندھے پر ہاتھ رکھے ہوئے بڑی ہی بد تمیزی اور بے حیائی کے ساتھ فوٹو بنا رہے ہیں۔ انھیں اتنی بھی شرم و حیاء نہیں کہ ایک تو ان کا یہ فعل ہی حرام، دوسرے کعبہ کی بے ادبی اور لوگوں سے شرم و حیاء کا بھی کوئی پاس و لحاظ نہیں۔ یہی حال اب مدینہ منورہ میں مواجہہ شریف میں بھی ہو رہا ہے، جہاں دو تین چار دوست و احباب یا میاں بیوی یا گھر کے سارے افراد مل کر مواجہہ شریف کی طرف پیٹھ کر کے کھڑے ہو جاتے ہیں اور مسکراتے، نیز تہقہ لگاتے فلمی ایکٹرس کی طرح فوٹو کھینچتے ہیں اور سیلفی لیتے ہیں۔ نہ انھیں خوف خدا، نہ شرم نبی، نہ لوگوں کا پاس و لحاظ اور نہ ہی مقامات مقدسہ کے تقدس کا کوئی

ایک زمانہ وہ تھا کہ جب سچے مسلمان سلفیوں (Salafee) سے پریشان تھے اور اب اس زمانہ میں سلفی (Saelfee) سے پریشان ہیں۔ سلفی حضرات نے امت مسلمہ کے اندر جو بگاڑ پیدا کیا، اور عقائد اہل سنت کی تباہ کاری میں جو رول ادا کیا وہ کسی سے مخفی نہیں۔ یہ وہابیوں ہی کی ایک شاخ ہے جو اپنے آپ کو اسلاف کا تو مطیع بتاتی ہے، مگر حقیقت میں یہ گمراہ جماعت اسلاف مخالف اور اجماع مخالف ہے۔ سلف عربی لفظ ہے، بے ادب اور بے حیا لوگ آج اپنے آپ کو سلفی کہنے لگے، حالانکہ سلف سے بیزار یہ لوگ اہل سنت و جماعت کو گمراہ اور بد دین کہنے کی جرأت کر رہے ہیں اور عقیدہ اہل سنت کے بگاڑ کا سبب بن رہے ہیں۔ یہ لوگ ما انا علیہ و اصحابی کی راہ سے بہت دور ہیں۔ ان سلفیوں کے عقائد و نظریات اہل سنت کے متفقہ عقائد سے متضاد اور جمہور کے سراسر خلاف ہیں۔ ان کی تباہ کاریاں اگر دیکھنا ہیں تو عرب ممالک کا دورہ کیجیے، جہاں ان کی تباہ کاریوں اور بربادیوں کے نشانات بہ آسانی آپ کو میسر آجائیں گے۔ وہ مسائل شرعیہ اور وہ عقائد صحیحہ جن پر زمانہ قدیم ہی سے جمہور امت کا اجماع و اتفاق رہا، تحقیق کے نام پر انھیں غلط ثابت کرنے کے لیے انھوں نے ایڑی چوٹی کا زور لگا رکھا ہے۔ ابھی امت مسلمہ ان کی تباہ کاریوں سے جو بھ رہی تھی کہ موبائل کے ذریعہ لی جانے والی سیلفی کی تباہ کاریاں بھی امت مسلمہ کے اوپر مسلط ہو گئیں۔ اس وقت ہم ایسے مادی دور سے گذر رہے ہیں جو صرف اہل سنت و جماعت کے لیے ہی نہیں بلکہ سب کے لیے بڑا صبر آزما اور اعصاب شکن دور ہے۔ مادی زندگی کی اس کڑی دھوپ میں سبھی لوگ سکون کی ایسی چھاؤں کی تلاش میں ہیں جہاں کچھ دیر کے لیے آرام کا موقع مل سکے، دل و دماغ کو راحت میسر آسکے۔ یہ حقیقت ہے کہ آج کے اس برق رفتار دور میں موبائل اور انٹرنیٹ نے انسان کو بہت سی آسانیاں فراہم کی ہیں۔ پوری دنیا کو ایک چھوٹے سے گاؤں میں ان

اعلان کیے جائیں، جلسوں میں اس پر تقریریں کی جائیں، اپنے حلقہ احباب اور عوامی نیز نجی مجلسوں میں اس فتنہ سے لوگوں کو متنبہ کیا جائے تاکہ یہ فتنہ سرد پڑ جائے اور امت مسلمہ کے اعمالِ صالحہ ضائع اور برباد ہونے سے بچ جائیں، اللہ تعالیٰ سب کو ہدایت عطا فرمائے۔
☆ ☆ ☆ ☆

(ص: ۵۱/۱ کا بقیہ) آپ شاندار حافظ اور قرآن کے بہترین قاری تھے۔ جامعہ عربیہ انوار القرآن میں ۳۵ برس تک تعلیم قرآن کی خدمت انجام دی۔ اس سے قبل اشاعت الاسلام بڑھنی اور دارالعلوم فضل رحمانیہ پیچھے ڈوا میں بھی کچھ عرصہ تک درس و تدریس میں مصروف رہے۔ آپ نے سیکڑوں افراد کو قرآن کا حافظ اور قاری بنایا۔ ترقی پللی مدراس کی نور مسجد میں چالیس سال تک تراویح پڑھائی۔ انہوں نے کہا کہ قاری صاحب مرحوم کا اخلاق و کردار بہت بلند تھا۔ آپ بہترین کاتب بھی تھے۔ آپ نے حج بیت اللہ کی سعادت بھی حاصل کی۔ اللہ تعالیٰ آپ کی دینی خدمات کو قبول فرما کر جنت الفردوس میں اعلیٰ مقام عطا فرمائے اور پس ماندگان کو صبر جمیل کی توفیق بخشے۔ صلوٰۃ و سلام اور قل شریف کے بعد قاری ذاکر علی قادری نے ایصال ثواب اور دعائے مغفرت کی۔ اس موقع پر مدرسہ کے جملہ اساتذہ و طلباء موجود تھے۔ واضح رہے کہ مرحوم کی تدفین ۱۶ اکتوبر بروز جمعرات بعد نماز ظہران کے آبائی وطن فاضل گاؤں کے قبرستان میں عمل میں آئی۔ جس میں مدراس کے اساتذہ، علماء، حفاظ اور قراء کے علاوہ کثیر تعداد میں عقیدت مندوں نے شرکت کی۔ ☆ ☆

ماہ نامہ اشرفیہ حاصل کریں

مخدوم ملت لائبریری

سیف آباد، پرتاپ گڑھ (پولہ)

حافظ محمد عارف عزیز

مومن پور روڈ، 35/H/2، خضر پور، کولکاتا

اپٹو ڈیٹ ٹیلر

نواڈیہ روڈ، اورنگ آباد، بہار

خیال۔ سیلفی کی یہ فتنہ انگیزی اور طوفان بد تمیزی دیکھ کر کلیجہ منہ کو آتا ہے، دل درد سے کانپ اٹھتا ہے اور خیال پیدا ہوتا ہے کہ کہیں اللہ کا عذاب جلد ہی نازل نہ ہو جائے اور جزوی طور پر تو اس عذاب کی شکار جگہ جگہ امت مسلمہ ہو رہی ہے۔ سلفی فتنہ اگر عقیدہ بگاڑ رہا ہے تو سیلفی کا یہ فتنہ بے حیائی کو فروغ، عبادت کے خشوع و خضوع کو برباد اور اعمالِ صالحہ کو اکارت کر رہا ہے۔ اس کے ذریعہ عبادتوں کا نور ختم ہو رہا ہے۔ اعمالِ صالحہ کی کشش برباد ہو رہی ہے اور بے ادبی کی وجہ سے لوگ بے مراد ہو رہے ہیں۔

یہ فتنہ بہت تیزی کے ساتھ ہمارے معاشرہ میں اپنی جڑیں مضبوط کرتا جا رہا ہے۔ روز بروز یہ فتنہ ہمارے گھروں، مقامات مقدسہ، نجی محفلوں، دینی اور مذہبی اجلاس اور دیگر جگہوں پر بہت تیزی کے ساتھ اپنے پیر پسرار رہا ہے۔ سلفی ہو یا سیلفی دونوں ہی فتنے امت مسلمہ کو تباہ و برباد کرنے پر تلے ہوئے ہیں۔ اس لیے اگر بروقت دونوں فتنوں کے سیلاب پر بند نہ باندھا گیا تو بہت جلد ایک طرف ہمارے نونہالوں کے عقائد برباد ہوں گے تو دوسری طرف ہماری نئی نسل بے ادب، گستاخ اور مقامات مقدسہ کی توہین کرنے والی بن جائے گی۔

اس لیے امت مسلمہ کے زعماء، قائدین، علمائے کرام، مفتیان عظام، مدراس اسلامیہ کے مدرسین، مساجد کے ائمہ، جلسوں کے خطباء، سلاسل طریقت کے پیر صاحبان اور دیگر مذہبی اور سماجی ذمہ داروں سے میری یہ درد مندانه اپیل اور گزارش ہے کہ آپ حضرات اپنے اپنے حلقہ اثر میں اس فتنہ سے بچنے کی لوگوں کو تلقین کریں۔ ائمہ کرام جمعہ کے موقع پر اپنی تقریروں میں لوگوں کو یہ پیغام دیں کہ مقامات مقدسہ خاص طور پر حریمین طیبین میں جب حاضر ہوں تو انتہائی ادب و احترام اور خشوع و خضوع کے ساتھ حاضر ہوں۔ بارگاہ نبوی میں جب بلند آواز سے سلام پڑھنے کی اجازت نہیں، بلند آواز سے کلام کرنے کی چھوٹ نہیں تو پھر اس بے حیائی کے ساتھ سیلفی لینے کی کیسے اجازت ہو سکتی ہے؟ لوگوں کو سمجھائیں کہ یہ بد اعمالیاں اور غیر شرعی کام کر کے اپنے حج و عمرہ کو برباد نہ کریں۔ آج کل مساجد میں یہ کتبے اور اعلانات لگے رہتے ہیں کہ موبائل بند کر لیں تو اس کا مقصد صرف یہی ہے کہ خشوع و خضوع برباد نہ ہو تو حج و عمرہ جیسی مقدس و اہم عبادت کے وقت آپ اپنے موبائل، خاص کر سیلفی کا استعمال کر کے اپنے حج و عمرے کی برکتوں سے کیوں محروم ہو رہے ہیں؟ بار بار

امام المدر سین علامہ غلام محمد تونسوی

مولانا محمد منور عتیق

وقت یہ تین علمائے کرام ہم سبق تھے: حضرت تاج الفقہ علامہ عبدالحق بندیالوی دام ظلہ [مہتمم جامعہ مظہریہ امدادیہ بندیاں شریف، ضلع خوشاب]، استاذ العلماء علامہ پیر محمد چشتی پٹھان مرحوم [سابق مہتمم جامعہ معینیہ غوثیہ، پشاور]، شیخ الحدیث علامہ اشرف سیالوی مرحوم۔ استاذ العلماء علامہ پیر محمد چشتی مرحوم نے بتایا کہ سیال شریف سے بندیاں شریف تک میں اور علامہ تونسوی علیہ السلام شریک سفر رہے اور ہم سے ایک یا دو سال پہلے مناظر اہل سنت ابوالفتح علامہ محمد اللہ بخش مرحوم [مہتمم جامعہ مظفرہ رضویہ، واں بھجراں ضلع میانوالی] اور تاج الفقہ عبدالحق بندیالوی دام ظلہ بڑے استادوں کے پاس کتابیں پڑھ رہے تھے۔ خود حضرت تاج الفقہ دام ظلہ نے بتایا کہ جب علامہ تونسوی نے توضیح و تلویح پڑھی اس وقت میں اسے پڑھ چکا تھا مگر سماع کے لیے دوبارہ درس میں شریک ہوا۔

دوسری بار حضرت علیہ السلام، شیخنا المکرم استاذ العلماء علامہ عبدالحکیم شرف قادری علیہ السلام اور استاذ العلماء علامہ فضل سبحان قادری دام ظلہ [مہتمم دار العلوم قادریہ، بغدادہ مردان] کے ساتھ اسباق میں پھر سماع کے لیے شریک ہوئے۔ علامہ فضل سبحان قادری نے بتایا کہ قاضی مبارک کا آخری پیر بیڑ ظہر کے وقت ہوتا۔ اس وقت بندیاں میں کوئی کمرے نہیں تھے۔ بڑے استاد سخت گرمیوں میں بھی اس سبق کو معطل نہ فرماتے اور بغیر بجلی کی سہولت کے ایک درخت کے نیچے گرم لو میں یہ سبق ہوا کرتا اور طلبہ پسینہ میں شرابور ہوتے۔ علامہ فضل سبحان قادری اور استاذ العلماء علامہ پیر محمد چشتی نے بتایا کہ آخری سال میں حضرت تونسوی علیہ السلام نے بڑے استادوں سے عرض کی کہ ہمیں در مختار پڑھادیں مگر آپ نے فرمایا کہ اس کتاب کو کوئی نہیں پڑھاتا اس کا صرف مطالعہ کر لیا کریں۔ بہر حال جب آپ نے اور تاج الفقہ علامہ عبدالحق بندیالوی نے اصرار فرمایا تو چند ماہ بڑے استادوں نے در مختار بھی پڑھائی پھر آپ حج کے لیے روانہ ہو گئے۔ شارح بخاری و مسلم علامہ غلام رسول سعیدی [دار العلوم نعیمیہ، کراچی] بھی بڑے استادوں کی خدمت میں حاضر ہوئے لیکن آپ نے خود

پیدائش اور خاندان: کاغذاتی اعتبار سے آپ کی پیدائش ۱۹۳۴ء میں تونسہ شریف کے قریب ایک پسماندہ گاؤں "کھوہی" میں ہوئی۔ اس اعتبار سے آپ کی عمر مبارک اسی [۸۰] برس بنتی ہے جبکہ حقیقتاً آپ کی عمر نوے [۹۰] سے زیادہ بتائی جاتی ہے۔ آپ کے والد بزرگوار کا نام غلام حیدر تھا اور بلوچ خاندان سے آپ کا تعلق تھا۔ حضرت علیہ السلام نے چار شادیاں کیں۔ آخری زوجہ جناب میاں چنوکی صاحبہ زادی ابھی حیات میں ان ہی سے آپ کے بارہ بیٹے اور چار بیٹیاں ہوئیں۔

تعلیم و تربیت: آپ نے اپنے علاقہ میں قرآن مجید حفظ کیا اور مولانا غلام رسول مرحوم نامی ایک عالم سے صرف و نحو کی ابتدائی کتابیں پڑھی۔ علم کی جستجو میں آپ غربت و افلاس کی حالت میں اپنے گھر بار کو خیر آباد کر کے شہر سرگودھا پہنچے۔ وہاں چند روز رہے اور کسی نے انھیں بتایا کہ سیال شریف [ضلع سرگودھا] میں ایک جامع معقول و منقول عالم پڑھاتے ہیں تو وہیں سے آپ نے اپنا رخ مملکت علم کے اس بے تاج بادشاہ کی جانب اختیار کیا جنہیں دنیا سے علم و آگہی ملک العلماء علامہ عطاء محمد بندیالوی علیہ الرحمہ کے نام سے جانتی ہے۔ آپ اپنے حلقے میں "بڑے استاد" کے لقب سے معروف ہیں۔ ایک سال آپ نے وہیں دارالعلوم ضیاء شمس الاسلام میں بڑے استادوں کے پاس گزارا اور جب انھوں نے بندیاں کی طرف رخ کیا تو حضرت علیہ السلام نے آپ کی ملازمت اختیار کر لی اور مزید تین سال آپ نے جامعہ مظہریہ امدادیہ [بندیاں شریف] میں رہ کر بڑے استادوں سے معقولات و منقولات کی کتابیں مکمل فرمائیں۔ بندیاں شریف میں آپ نے درس نظامی کی بڑی کتابیں متعدد بار دہرائیں۔ آپ نے منطق میں قطبی و میر قطبی، میر زاہد ملا جلال، ملا حسن، قاضی مبارک، حمد اللہ، فلسفہ میں میبذی، صدر، شمس بازغہ، علم ہیئت میں تصنیح، شرح چغینی، ہندسہ میں اقلیدس، عقائد میں خیالی و شرح عقائد، امور عامہ وغیرہ، نحو میں الفیہ، شرح جامی و عبد الغفور و کملہ، اصول فقہ میں توضیح و تلویح و مسلم الثبوت، تفسیر میں بیضاوی وغیرہ پڑھیں۔ آپ کی کلاس میں اس

ملک العلماء کی نگاہ میں آپ کا مقام: حضرت ملک العلماء علیہ السلام اکثر اپنے شاگردوں سے ملنے تو انہیں فرماتے کہ کاش تم میرے پاس ایک سال اور رک جاتے اور فلاں فلاں کتابیں پڑھ لیتے مگر حضرت تونسوی علیہ السلام وہ واحد شاگرد تھے کہ بڑے استادوں نے خود بلا کر انہیں حکم دیا کہ آپ نے جو پڑھنا تھا ہم سے پڑھ لیا اب آپ بیٹھ کر پڑھائیں اور پھر الوداع فرما کر بیش بہا دعاؤں و شفقتوں سے نوازا۔ یقیناً یہ بہت بڑی سعادت کی بات ہے کہ استاد کو اپنے کسی شاگرد پر اتنا اعتماد ہو کہ وہ اسے خود تدریس پر آمادہ کرے۔ پھر ایک زمانہ ایسا آیا کہ بڑے استادوں کی حیات میں ہی حضرت علیہ السلام کی تدریس کا شہرہ پورے ملک میں پھیلنا شروع ہو گیا اور آپ نے انتہائی استقامت و صبر کے ساتھ اپنے استادوں کے حکم کی تعمیل فرماتے ہوئے ایک زمانہ گزار دیا۔ حتیٰ کہ ایک روز بقول علامہ حافظ عبد الرزاق کے، حافظ نور محمد بڑے استادوں سے پوچھنے لگے کہ حضور آپ کے بعد آپ کا جانشین کون ہے؟ تو آپ نے جواب میں فرمایا مولوی غلام محمد کہ جس نے ہماری تدریس کے مشن کو جاری رکھا۔ یہ بات پھر حافظ نے آکر آپ کو بتائی اور آپ نے بے انتہا خوشی و مسرت کا اظہار فرمایا۔ "فضلاے ہندیال" میں لکھا ہے کہ ایک روز بڑے استادوں نے حاشیہ خیالی شرح عقائد پڑھانے سے پہلے آپ سے خطاب کر کے کہا "ہاں، مولوی غلام محمد، آج خیالی کیا کہنا چاہتا ہے؟" تو حضرت نے فوراً مقام درس کی اپنے مطالعہ اور حفظ کے بل پر ایسی تقریر کی کہ بڑے استاد خوش ہوئے اور تائید فرما کر کہنے لگے کہ آج خیالی یہی کہہ رہا ہے۔ علامہ زادہ اسرار الحق ہندیالوی نے بتایا کہ "بڑے استاد بجز العلوم ملک العلماء علیہ السلام کو اپنی اس کلاس پر اتنا اعتماد تھا کہ آپ نے برملا فرمایا کہ دنیا کو کوئی مدرس اگر ان میرے تلامذہ کو مطمئن کر دے تو میں تدریس چھوڑ دوں گا۔ یہ ساری رات مطالعہ کر کے مقام درس کے حواشی و شروح پڑھ کر کلاس میں بیٹھ جاتے ہیں اور پھر اعتراضات و اشکالات کا ایک طویل سلسلہ شروع کر دیتے ہیں۔"

حضور محدث اعظم پاکستان کی بارگاہ میں: ابتدائی زمانہ میں ہندیال شریف میں دورہ حدیث کا اہتمام نہیں تھا۔ بڑے استادوں سے کتابیں مکمل فرما کر آپ نے سرزمین فیصل آباد کی جانب رخ کیا جہاں پر اہل سنت و جماعت کے حسن، خانوادہ بریلی کے چشم و چراغ، حضور محدث اعظم مولانا سردار احمد قادری علیہ السلام دورہ پڑھاتے تھے۔ آپ تقریباً ظہر کے قریب وہاں پہنچے اور آگے حضور محدث اعظم علیہ السلام کا درس جاری تھا اور آپ کی آنکھوں سے زار و قطار آنسو رواں تھے۔ یہ دیکھتے ہی حضرت علیہ السلام

فقیر کو بتایا کہ علامہ تونسوی علیہ السلام ایک زمانہ پہلے پڑھ کر فارغ ہو چکے تھے اور شاید اس وقت پیر سید جلال الدین قاسمی علیہ السلام کے مدرسہ میں تدریس فرما رہے تھے۔ استاذ العلماء علامہ پیر محمد چشتی دام ظلہ نے فقیر کو بتایا کہ اپنی اور علامہ اشرف سیالوی مرحوم کی ہندیال سے فراغت کے بعد، علامہ تونسوی علیہ السلام مزید دو سال وہیں بڑے استادوں کے پاس رہے اور کتابوں کو دو سے چار بار دوہرایا۔ جب سنا بھی انہیں کہتے کہ اتنی بار کیوں پڑھ رہے ہو تو وہ یہ کہ کر خاموش کرتے کہ تم تو اپنی تحریر کا سہارا لے لو گے مگر میں تو لکھ بھی نہیں سکتا اس لیے میں ان کتابوں کو اچھی طرح یاد کروں گا۔ حضرت علیہ السلام نے دورہ حدیث بھی بڑے استادوں کے پاس کیا۔ آپ نے خود فرمایا کہ ہندیال شریف میں دورہ حدیث صبح سے ظہر تک ہوتا اور بڑے استاد عمدة القاری اور فتح الباری سے جب تقریر فرماتے تو کسی کو وقت کا اندازہ نہ رہتا اور نہ پیاس کی حاجت ہوتی اور نہ بھوک کی یاد رہتی۔ حضرت تاج الفقہ علامہ عبدالحق ہندیالوی دام ظلہ نے بتایا کہ جب بڑے استاد ملک العلماء عطامحمد علیہ السلام ہندیال سے ایک سال وڑچھہ شریف [ضلع خوشاب] پیر غلام دستگیر شاہ کی فرمائش پر ان کے زادے علامہ غلام حبیب شاہ کو پڑھانے کے لیے گئے تو علامہ تونسوی علیہ السلام اور آپ خود بھی اس سال خانقاہ معلی کھڑ شریف حضرت علامہ محمد سعید ہزاروی مرحوم کے پاس بڑی کتابیں پڑھنے کے لیے چلے گئے۔

شوق علم و التزام شیخ: آپ کے التزام اور شوق علم کا یہ عالم تھا کہ چھٹیوں کے دنوں میں بھی آپ چھٹی نہ کرتے اور استادوں کی بارگاہ میں حاضر رہتے۔ جن راتوں کو بجلی نہ ہوتی چاند کی روشنی میں کتابوں کا مطالعہ فرماتے اور اسباق کی تیاری میں ناغہ نہ ہونے دیتے۔ حیرت کی بات یہ ہے کہ آپ نے کتابت نہ سیکھی اور صرف اپنا نام سادہ انداز میں تحریر فرماتے مگر علوم و فنون کا یہ جنون تھا کہ منزل یاد کرنے والے حفاظ کی طرح مصطلحی پر کھڑے ہو کر اپنے اسباق کی عبارات کو حفظ کرتے یہاں تک کہ کئی مہینوں تک عبارات حفظ رہتی۔ مفتی محمد رفیق الحسنی نے بتایا کہ ملا حسن کا ایک سبق پڑھاتے ہوئے جب استادوں نے تقریباً چار ماہ پہلے کسی سبق کا حوالہ دیا تو حضرت علیہ السلام نے فوراً وہ مقام نکال کر بتا دیا کہ یہ مسئلہ فلاں مقام پر گزر چکا ہے۔ اس پر استاد بے حد خوش ہوئے اور دعاؤں سے نوازا جس کی برکت سے ایک کائنات نے اپنے چراغ علم سے ہزاروں شمعیں روشن کیں۔ آپ اساتذہ کے وہ واحد شاگرد ہیں جنہوں نے ان کی صحبت میں رہ کر تمام بڑی کتابیں متعدد بار مکمل فرمائیں جن کا تفصیلی ذکر ہو چکا ہے۔

شخصیات

ہو۔ آج شاید کوئی پاکستان میں بڑا جامعہ ہو جہاں پر آپ کا بالواسطہ یا بلا واسطہ شاگرد نہ پڑھا رہا ہو۔ فقیر ۲۰۱۱ء میں جب جامعہ نوشاہیہ جہلم میں حضرت علیؑ کے پاس پڑھ رہا تھا تو آپ نے دوران درس فرمایا کہ بڑے استادوں نے اپنی زندگی کے باون سال علوم دینیہ کی تدریس میں گزار دیے اور اس رواں سال کے آخر میں مجھے بھی پڑھاتے ہوئے باون سال مکمل ہو جائیں گے۔ فقیر عرض کرتا ہے حضرت علیؑ نے اس کے بعد مزید ۲۰۱۳ء کے ماہ جون تک اسباق پڑھائے اور یوں آپ نے پچپن سالہ زندگی علوم دینیہ کی خدمت میں صرف کی۔ کچھ عرصہ آپ نے اپنے داد پیر خانے میں رہ کر حضرت پیر غلام حسن سوانغ علیؑ کی زادی کو پڑھایا اور تکمیل پر آپ نے حضرت سوانغ علیہ الرحمہ سے کچھ وظائف طلب فرمائے تو انھوں نے جواباً کہا کہ آپ کا وظیفہ تدریس ہی ہے اور یوں دعائیہ جملے سے نوازتے ہوئے الوداع کیا "جتنے پیر اتنے خیر" یعنی جہاں آپ کا قدم پڑے وہیں خیر و برکت اٹکے آئے۔ حضرت علیؑ نے مختلف مقامات پر تدریس فرمائی۔ بعض یہ ہیں: خیر المعاد ملتان میں طویل عرصہ تک پڑھایا، سیال شریف [سج الفنون کی حیثیت سے]، خواجہ آباد شریف [خواجہ جمال الدین قاسمی کے ہاں]، جامعہ قادریہ فیصل آباد، جامعہ نعمانیہ رضویہ [لیہ مظفر گڑھ، زبدۃ الافیاض صوفی حامد علی علیؑ کے ہاں جس مدرسہ کی بنیاد ۱۹۶۲ میں رکھی گئی]، جامعہ مولانا غلام نبی لیاری کراچی، کوٹ ادو وغیرہ۔ پاکستان میں جامعہ نوشاہیہ [کشمیر کالونی، جہلم] وہ آخری درس گاہ ہے جہاں پر ملک بھر سے آنے والے ایک سو سے زائد طلبہ اور فارغ التحصیل علما کو آپ نے حمد اللہ، شرح جامی و عبد الغفور، مسلم الثبوت، خیالی و شرح عقائد، تفسیر بیضاوی، مسند امام اعظم، شرح ابن عقیل، قطبی میر قطبی، تصریح، شرح تہذیب، میبذی، میرزا ہد ملا جلال، بدیع المیزان، مختصر المعانی وغیرہ اسباق پڑھائے۔

علامہ حافظ عبد الرزاق کے بقول آخری عمر میں جب حضرت علیؑ قاضی مبارک اور خیالی جیسے مشکل اسباق پڑھاتے تو دوران مطالعہ سوچتے کہ میں یہ اسباق کل طلبہ کو کیسے سمجھاؤں گا اور پھر اللہ رب العزت کی بارگاہ میں دعا فرماتے کہ مولیٰ ان اسباق کی تفہیم میرے لیے آسان فرما۔ صبح جب سبق پڑھا لیتے تو فرماتے کہ دل میں اتنی خوشی ہوتی کہ دنیا و مافیہا سے کہیں زیادہ ہوتی اور رب کا شکر ادا کرتے کہ اس نے اس عمر میں بھی اس سعادت سے نوازا۔ آپ کے ایک شاگرد علامہ مفتی محمد اسلم بندریالوی

پر لکھی تاری ہو گئی اور آپ سے ساری زندگی بے حد متاثر رہے یہاں تک کہ آپ کے ایک شاگرد حضرت علامہ حافظ عبد الرزاق [حال جامعہ نوریہ بلوچستان] فرماتے ہیں کہ میں نے حضرت علیؑ کے ساتھ بہت سے مزارات پر حاضری دی مگر جتنی رقت آپ پر حضور محدث اعظم علیؑ کے مزار شریف کی حاضری میں ہوتی اتنی کہیں نہیں دیکھی۔ آپ نے ایک قلیل مدت وہیں فیصل آباد گزاری اسی اثنا میں حضور محدث اعظم علیؑ بیمار ہو گئے تو آپ واپس بنیال چلے آئے۔ یہاں پر بڑے استادوں نے علامہ عبدالحق کے اصرار پر بخاری و مسلم شریف کا درس شروع فرمایا اور حضرت علیؑ نے دورے کی تکمیل بنیال شریف میں کی۔ حضرت علیؑ نے جب فقیر کی اور مرے ہم سبق ساتھیوں کی ۲۰۱۱ء میں جامعہ نوشاہیہ میں دستار بندی فرمائی تو فرمانے لگے کہ دورہ شریف پڑھنے کے بعد حضرت ملک العلماء علیؑ ہماری کلاس کو محدث اعظم کی بارگاہ میں لے آئے اور آپ ہی نے ہماری دستار بندی فرمائی۔ استاذی مکرم تاج الفقہاء علامہ عبد الحق بندریالوی نے فرمایا کہ میں، علامہ تونسوی علیؑ، علامہ اشرف سیالوی اور علامہ اللہ بخش بڑے استادوں کے ہمراہ دورہ حدیث کے آخری پندرہ دن حضور محدث اعظم علیؑ کے پاس پڑھنے چلے گئے اور ہر روز درس پڑھتے پھر دونوں اساتذہ نے وہیں پر ہماری دستار بندی فرمائی۔ ہر سال حضور محدث اعظم علیہ الرحمہ کے حکم پر حضرت تونسوی علیؑ رمضان شریف میں مختلف جگہوں پر نماز تراویح پڑھاتے اور پچاس سال تک مسلسل اسی حکم کی تعمیل کرتے رہے۔ بقول علامہ حافظ عبد الرزاق کے ایک موقعہ ایسا بھی آیا کہ خود محدث اعظم علیؑ نے آپ کی اقتدا میں نماز تراویح پڑھی اور اس وقت آپ نے پچیسواں پارہ سنایا۔ حضور محدث اعظم علیؑ آپ سے بہت محبت فرماتے اور بیمار بھرے انداز میں کہتے "مولوی غلام محمد جب کھڑے ہوتے ہیں تو یوں لگتا ہے کہ بیٹھے ہوئے ہیں"۔ اگرچہ حضرت علیؑ کا قدم مبارک چھوٹا تھا مگر ہم نے کئی علما سے سنا کہ علامہ تونسوی علیؑ پاؤں کے ناخنوں سے لے کر سر کے بالوں تک علم ہی علم تھے۔ محدث اعظم علیؑ کے وصال کے بعد حضرت علیؑ ہر سال آپ کے عرس مبارک پر فیصل آباد جانے کا خصوصی اہتمام فرماتے تھے۔

عقلی و نقلی علوم کی تدریس: حضرت علیؑ نے ۱۹۶۰ء کے ابتدائی سالوں میں تدریسی کام شروع کیا اور نصف صدی سے زائد اس مشن میں آپ نے دن رات ایک کر دیے۔ ملک العلماء علیؑ کے بعد حضرت تونسوی علیؑ کی تدریس کو جو شہرہ ملا کسی اور کو شاید نہ ملا

شخصیات

[برنگم، یو کے] جو حضرت علیؑ کے بہت معتمد تھے اور یو کے لانے میں انہی کی کاوش تھی [۸۔ مفتی محمد مسعود [ملتان، حال جامعہ نوشاہیہ جہلم] ۹۔ مفتی محمد اسلم بندریالوی [برید فورڈ، یو کے] [۱۰۔ مفتی فضل الرحمن [ڈیرہ اسماعیل خان] [۱۱۔ خواجہ فقیر محمد باروی [۱۲۔ زادگان آستانہ عالیہ حضرت سوانغ علیؑ [۱۳۔ علامہ حافظ عبدالرازق [جامعہ نوریہ کوئٹہ بلوچستان، جو حضرت کے بیٹوں کی طرح انتہائی معتمد تھے اور حضرت کی بہت خدمت کرتے] [۱۴۔ علامہ مولانا سلطان [صدر مدرس جامعہ رضویہ محدث اعظم، فیصل آباد] [۱۵۔ زادہ مظہر فرید [جامعہ فریدیہ، ساہیوال] [۱۶۔ علامہ سعید احمد باروی [جامعہ رضویہ محدث اعظم، فیصل آباد] [۱۷۔ پروفیسر محمد نواز [شاہ فیصل یونیورسٹی، اسلام آباد] [۱۸۔ زادہ معظم الدین مرحوم [۱۹۔ مولانا ذریعہ احمد [ہدایت القرآن، ملتان] [۲۰۔ علامہ ڈاکٹر غلام شمس الرحمن [بہاول الدین زکریا یونیورسٹی، ملتان] [۲۱۔ مفتی حسین علی [حال مدرس بندیاں، جنہوں نے حضرت علیؑ کی بہت خدمت کی] [۲۲۔ حکیم حق نواز [منڈی بہاول الدین، جن کے والد حضرت علیؑ کے حکیم بھی تھے] [۲۳۔ علامہ حافظ نور احمد [سواہد، جو حضرت کے بہت معتمد تھے] [۲۴۔ علامہ زادہ اسرار الحق بندیا لوی ابن تاج الفقہا۔

آپ کا مثالی اخلاق: حضرت علیؑ خوش اخلاق اور خوش طبع انسان تھے۔ آپ نے ایک بے ضرر زندگی گزاری اور کسی کو بالقصد ایذا نہ دی۔ انتہائی لطیف مگر سادہ مزاج تھے۔ کبھی زبان مبارک سے فحش گوئی سنائی نہ دی۔ جب کوئی شخص بطور ہدیہ کچھ کھانے کے لیے پیش کرتا تو پہلے حاضرین میں تقسیم فرماتے اور بعد میں خود تناول فرماتے اور دعائیں دیتے۔ آپ صفائی کا بہت زیادہ اہتمام فرماتے۔ استاذ العلماء علامہ پیر محمد چشتی جو کہ حضرت علیؑ کے سیال شریف اور پھر بندیاں میں ہم سبق ساتھی تھے نے فقیر سے فرمایا کہ "علامہ تونسوی علیؑ ایک عظیم انسان تھے جن کے جانے سے ہم ایک بڑی نعمت سے محروم ہو گئے ہیں۔ اصل خوبی وہ کمالات ہوتے ہیں جن سے انسان کی زندگی کا مقصد پورا ہوتا ہے۔ علامہ تونسوی علیؑ ان کمالات کے حامل تھے۔ آپ کی سب سے بڑی خوبی یہ تھی کہ کسی کے معاملات میں بے جا دخل نہ دیتے۔ آپ نے بے ضرر زندگی گزاری۔ آپ عاجزی کا نمونہ تھے۔ کبھی اپنے علم پر غرور کرتے ہوئے کسی دوسرے کو بیچ نہ سمجھتے تھے۔ وہ ایک منکسر المزاج اور مومنانہ شان کے حامل تھے۔" علامہ زادہ اسرار الحق بندیا لوی جنہوں نے اٹھ سال حضرت تونسوی علیؑ کا التزام فرما کر ان سے کتابیں پڑھیں نے فقیر

[حال برید فورڈ، یو کے] فرماتے ہیں کہ جب ہم نے استادوں سے خیالی پڑھی تو یوں لگتا تھا کہ استاد کوئی ابتدائی کتاب پڑھا رہے ہیں۔ فقیر نے حضرت علیؑ سے جب خیالی پڑھی تو آپ پہلے شرح عقائد کی عبارت کو حل فرماتے پھر خیالی کے ساتھ حاشیہ سیالکوٹی کی عبارات کو مربوط کر کے تقریر فرماتے اور بعض مقامات پر نبراس سے بھی تقریر فرماتے مگر حضرت علیؑ کی تقریر بہت جامع ہوتی اور اس میں ہر روز وہ کچھ سننے کو ملتا جو نہ نبراس میں تھا نہ حاشیہ سیالکوٹی میں۔ آپ کی تقریر بھی صرف اسی طالب علم کو سمجھ میں آتی جو اچھی طرح عقائد و خیالی کی شروع اور حواشی کا مطالعہ کر کے جاتا۔ باقی اسباق کا بھی یہی عالم تھا۔ علامہ زادہ اسرار الحق بندیا لوی نے بتایا کہ حضرت علیؑ ابتدائی زمانہ تدریس میں امام المصروف والنحو کے لقب سے مشہور ہوئے اور بعد میں پھر وہ زمانہ آیا کہ تدریس کی دنیا میں آپ ہر فن مولیٰ تسلیم کیے جانے لگے۔ حضرت علیؑ کا نحو کے ساتھ خصوصی لگاؤ تھا اور شرح جامی و عبد الغفور کو بڑے شوق سے پڑھاتے پھر ۲۰۱۱ء میں آپ نے ہماری کلاس کو شرح ابن عقیل کا درس دیا اور فرمایا کہ میں نے بڑے استادوں سے الفیہ ابن مالک بطور خاص پڑھی۔ آپ نے تقریباً تین ہفتے تک حاشیہ خضریٰ کو ملا کر شرح ابن عقیل پڑھائی اور بعد میں فرمانے لگے کہ اگر خضریٰ ساتھ رکھیں گے تو ابن عقیل رہ جائے گی اس لیے آپ نے پھر الفیہ کی مکمل ترکیب اور شرح ابن عقیل پر اکتفا فرمایا۔ آج شاید عرب دنیا میں بھی حاشیہ خضریٰ کے ساتھ ابن عقیل پڑھانے کا اہتمام نہیں ہوتا۔ زیادہ سے زیادہ حاشیہ محی الدین سے بحث کی جاتی ہے۔ اگر طلبہ کو ابن عقیل زیادہ سے زیادہ پڑھنے کا اصرار نہ ہوتا تو حضرت علیؑ ضرور حاشیہ خضریٰ کی تقریرات جاری رکھتے۔

آپ کے نامور تلامذہ: پنجاب کے بڑے آستانوں کے شیوخ کی خواہش ہوئی کہ ہمارے زادگان حضرت تونسوی علیؑ سے علم حاصل کریں۔ میری خواہش ہے کہ حضرت علیؑ کا کوئی شاگرد آپ کے فیض یافتہ تلامذہ کی ایک تفصیلی فہرست بنائے تاکہ معلوم ہو سکے کہ آپ کے تلامذہ کہاں کہاں علم کی شمعیں جلا کر انوار دین پھیلارہے ہیں۔ یہاں پر حضرت علیؑ کے چند نامور تلامذہ کا ذکر کیا جاتا ہے: ۱۔ علامہ عطاء محمد متین [شادیہ میانوالی، استاذ گرامی علامہ سعید احمد اسد] [۲۔ شیخ الحدیث علامہ ارشد سعید کٹھمی [انوار العلوم، ملتان] [۳۔ زادہ مظہر الحق بندیا لوی ابن تاج الفقہا۔ ۴۔ زادہ پروفیسر ظفر الحق بندیا لوی ابن تاج الفقہا۔ ۵۔ مفتی رفیق الحسنی [کراچی] [۶۔ علامہ غلام محمد سیالوی [تنظیم المدارس کراچی] [۷۔ مفتی یار محمد قادری

شخصیات

ہوئے۔ آپ حیران ہوئے کہ ایک انجان آدمی نے وہاں آپ سے کتنی محبت کا اظہار فرمایا۔ آپ نے ساری زندگی حضور علیہ الصلوٰۃ والسلام کی سنت فعلی پر عمل کرتے ہوئے تہہ بند باندھا اور سفید کرتا زیب تن کیا۔ سر پہ سادہ ٹوپی پہننے اور لباس میں ہر قسم کے تصنع بلکہ کردار میں بھی غرور و تکبر کی برائی سے محفوظ رہے۔ عجز و انکساری کے اس پیکر کو کوئی بھی شخص دیکھ کر یہ اندازہ نہ لگا سکتا تھا کہ آپ علم و فن کے ایک بحر بیکراں ہیں اور ہزاروں مدرسین و علمائے آپ کے شاگرد ہیں۔

عبادت اور معمولات: علامہ حافظ عبد الرزاق نے بتایا کہ حضرت علیؑ کے چالیس سال ایسے مکمل ہوئے کہ ان کی نماز تہجد نہ چھوٹی۔ فقیر کہتا ہے کہ یو کے آنے کے بعد بھی حضرت نے اس عادت شریفہ کو نہیں چھوڑا۔ آپ ہی نے بتایا کہ حضرت علیؑ نے پچاس سال نماز تراویح مسلسل خود پرہائی۔ اور ایک دفعہ سرگودھا سے ملتان آتے ہوئے ڈرائیور نے گاڑی نہ روکی اور نماز عصر و مغرب رہ گئی۔ ملتان پہنچ کر حضرت نے فرمایا کہ میں ترتیب ہوں اس لیے میں پہلے عصر قضا کروں گا پھر مغرب۔ علامہ زادہ اسرار الحق ہندیا لوی نے بتایا کہ "میں نے حضرت علیؑ کے پاس آٹھ سال سے کچھ ماہ کم گزارے اور واللہ میں نے نہیں دیکھا کہ استاد نے کبھی بغیر جماعت نماز پڑھی ہو"۔

حضرت علیؑ سے نسبت رکھنے والا ہر شخص جانتا ہے کہ آپ نے کبھی اپنے معمولات کو ترک نہ فرمایا۔ آپ میں وقت کا شدت سے احساس تھی اور اس کی سخت پابندی فرماتے۔ پاکستان میں صبح فجر سے پہلے اور یو کے میں فجر کے بعد آپ روزانہ سفر و حضر میں دو گھنٹے مسلسل ورزش کرتے اور چلتے ہوئے قرآن مجید کی منزل اور وظائف پڑھتے پھر ناشتے میں ایک روٹی اور دہی کھاتے۔ اس سے کچھ دیر بعد چائے نوش فرما کر اسباق پڑھاتے اور مسلسل ایک ہی حالت میں ہم نے خود استادوں کو پانچ گھنٹے تک تھکا کاٹ کا اظہار کیے کئی بڑے اسباق پڑھاتے دیکھا ہے۔ اس کے بعد کھانا تناول فرماتے اور آرام کرتے۔ پھر بیدار ہو کر چائے نوش فرماتے اور اگلے دن کے اسباق کے لیے رات گئے تک مطالعہ فرماتے۔ حضرت علیؑ کے میں بعض طلبہ کو جلالین و نور الايضاج بھی پڑھاتے اور طاببات کو بطور خاص مشکوٰۃ شریف پڑھاتے تو آپ کے زادے محمد اسماعیل نے ایک دفعہ عرض کیا کہ آپ ان اسباق کے لیے بھی مطالعہ کی زحمت کیوں فرماتے ہیں جب کہ ان کا سیدھا سادہ ترجمہ اور تشریح ہوتی ہے تو آپ نے جواب فرمایا کہ بات تو درست ہے مگر بڑے استادوں نے زندگی میں کسی بھی کتاب کو بغیر مطالعہ

کو بتایا کہ "حضرت علیؑ کے تزکیہ نفس، طہارت باطنی اور روحانی تصرف کی وجہ سے جو شاگرد ان کے پاس پڑھتا اسے ان سے والہانہ محبت ہو جاتی۔ ہم نے اس عرصہ میں آپ کی زبان مبارک سے کسی دوسرے شخص کی کبھی نہ غیبت سنی اور نہ گلہ اور کسی دوسرے مدرس کے متعلق آپ نے کبھی یہ نہ فرمایا کہ اس کی صلاحیتیں کم ہیں یا یہ پڑھانے کے لائق نہیں وغیرہ وغیرہ۔ آپ ہمیشہ سراپا عجز و انکسار رہے"۔

استاذ العلماء علامہ فضل سبحان قادری نے حضرت علیؑ کے پہلے جنازے کے موقع پر بتایا کہ "بندیال شریف میں صرف ایک وقت کھانا میسر آتا۔ وہ بھی یوں کہ چند طلبہ علاقہ بھر سے روٹیاں جمع کرتے، کسی کو پوری روٹی ملتی تو کسی کو آدھی۔ ہانڈی کا کوئی خاص اہتمام نہ ہوتا۔ علامہ تونسوی علیؑ اور مولانا شیخ احمد وہ دو شخص تھے جو سبزیوں کے بیج بوتے اور انھیں ٹیوب ویل سے خود سیراب کرتے۔ جس وقت آپ کے ہاتھ کی تیار شدہ سبزی جامعہ کے طلبہ کھاتے تو اس دن بندیال میں عید کا سماں ہوتا۔ یوں آپ نے مشقتیں کر کے خود بھی پڑھا اور دوسرے طلبہ کو کھلا کر پڑھائی کا ایک خوشگوار ماحول فراہم کرنے کی کوششیں کی"۔

حضرت علیؑ طلبہ کے ساتھ اتنے شفیق تھے کہ جامعہ کی جانب سے دی گئی اپنی آسائش اور سہولت کو ان کی تنگی اور تکلیف پر قربان فرماتے اور چند مدارس آپ نے محض اس وجہ سے چھوڑے کہ وہاں طلبہ کو مہتمم ان بلا وجہ پریشان کرتے۔ آپ کو یہ بات گوارا نہ تھی کہ میں خود تو آرام سے رہوں اور میرے طلبہ پریشان رہیں۔ آپ انتہائی خوش طبیعت تھے اور مسکراہٹ لبوں پر کچھ یوں ابھرتی تھی کہ دیکھنے والوں کے دلوں کو موہ لیتی۔ طبیعت میں سادگی اس انداز سے بھری تھی کہ جو آپ کے انداز و سلیقہ کو دیکھتا فریفتہ ہو جاتا۔ وضع قطع سے یوں لگتا کہ سلف صالحین کا کوئی فرد اس صدی میں زندہ ہے۔ علامہ حافظ عبد الرزاق نے بتایا کہ استاد نے دو حج ادا فرمائے اور غالباً ایک دفعہ عمرہ شریف پر بھی گئے۔ ایک بار جب واپس کراچی ایئر پورٹ پر اترے تو مفتی حسین علی کو بتانے لگے کہ مکہ شریف میں ایک شخص کی نگاہ آپ پر پڑی اور وہ آپ کے ساتھ ہر جگہ ساتھ رہنے لگا۔ حتیٰ کہ جو عمل حضرت کرتے وہی عمل شروع کر دیتا۔ آپ کی سادگی اسے اتنی محبوب ہوئی کہ مدینہ شریف بھی ساتھ روانہ ہو گیا اور وہاں بھی ساتھ ساتھ رہا۔ پاکستان روانگی کے وقت اس نے آپ کو کچھ پیسے دیے تو آپ نے وہ قبول فرمایا اور کراچی پہنچ کر آپ نے اس کی ساری داستان مفتی حسین علی کو بتائی اور پھر وہ نوٹ دیا تو تبدیل کرانے پر تقریباً ۲۵،۰۰۰ روپے حاصل

شخصیات

حضرت علامہ پیر حبیب الرحمن محبوبی [ڈھانگری شریف، آزاد کشمیر] نے فرمائی۔ آپ کی نماز جنازہ میں مندرجہ بالا شخصیات کے علاوہ یہ علمائے گرامی بھی شریک ہوئے: مولانا رسول بخش سعیدی، مولانا حیات محمد قادری [حجیرہ، آزاد کشمیر] مولانا پیر محمد عبداللہ عتیق نقشبندی، زادہ پیر منور حسین جماعتی، علامہ غلام نبی [کراچی]، مفتی محمد شفیع الہاشمی، مولانا محمد مسعود قادری [امہ چینل بولٹن، مراٹھیاں شریف پاکستان]، مولانا محمد نصیر اللہ نقشبندی، مولانا زادہ غلام جیلانی [ہائی وکیم]، مصباح الملائک لقمانوی [برنگھم]، علامہ پیر محمد ثاقب شامی، مولانا ظفر محمود فراشوی [مانچسٹر]، مولانا قاری انور قمر، قاری پروفیسر عبدالغفور چشتی، مولانا بوستان قادری، قاری محمد سلیم نقشبندی، قاری محمد شعیب چشتی، مولانا عمر حیات قادری، مولانا عبدالقدوس ہاشمی، مولانا شیخ اسرار، مولانا شیخ نوید جمیل قادری، مولانا شیخ اعجاز شامی، مولانا محمد عامر، مولانا شیخ یاسین، شیخ امجد محمود، مولانا محمد راشد، مولانا شیخ زین ہود، مولانا محمد عاصم وغیرہم۔

حضرت علیہ السلام کے جسد مبارک کو اہل سنت و جماعت کے عظیم مرکز کھمکول شریف کے غسل خانہ میں غسل دیا گیا اور شریک غسل آپ کے یہ تلامذہ تھے: آپ کے زادے مولانا محمد اسماعیل، مولانا محمد ہارون، مولانا عبدالقدیر، مولانا محمد سعید، اور فقیر محمد منور عتیق۔

بروز ہفتہ صبح آٹھ بجے حضرت علیہ السلام کا دوسرا جنازہ لاہور امیر پورٹ پر علمالا ہوئے اور ادا کیا اور تیسرا جنازہ دن کے تین [۳] بجے غزالی زماں سید احمد سعید کٹھی علیہ السلام کے مزار پر انوار کے پاس عید گاہ میں علامہ زادہ سید حامد سعید کٹھی نے پڑھایا اور آخری جنازہ اسی دن آپ کے آبائی گاؤں میں ہوا اور نماز عصر کے وقت آپ کو ابدی راحت کے لیے اپنے مدرسے میں دفن کیا گیا جو کہ تونسہ شریف سے آگے تقریباً پچیس کلو میٹر میل کبیر کی جانب اڈا سنجر کے علاقہ میں واقع ہے۔ علامہ حافظ عبدالرازق اور علامہ زادہ اسرار الحق نے مجھے اطلاع دی کہ حضرت علیہ السلام کا چہلم پہلا عرس مبارک بروز بدھ [چھ] اگست ۲۰۱۴ء کو۔

اللہ تعالیٰ استاد مکرم حضرت غلام محمد تونسوی علیہ السلام کو تمام اہل اسلام کی جانب سے اجر عظیم عطا فرمائے اور آپ کی تمام علمی و مسکلی خدمات و مساعی کو قبول فرما کر آپ کی آرام گاہ کو بقعہ نور فرمائے۔ اللہ تعالیٰ آپ کے تمام شاگردوں کو آپ کے تدریسی مشن کو اسی اخلاص کے ساتھ جاری رکھنے کی توفیق عطا فرمائے۔ آمین بجاہ النبی الکریم صلی اللہ علیہ وسلم۔

کے نہیں پڑھایا تو اس عمر میں میں اپنے استادوں کے اس طریقے سے روگردانی کیسے کر سکتا ہوں؟ یہ تھا آپ کا استادوں کے مشن کے ساتھ خلوص اور علم اور تدریس کے ساتھ دیانت داری۔

بیعت و ارادت: آپ کے زادے مولانا محمد اسماعیل نے بتایا کہ حضرت تونسوی علیہ السلام نے بچپن میں سلسلہ چشتیہ کی قدیم درگاہ تونسہ شریف سے بیعت کی۔ بعد میں آپ نے سلسلہ عالیہ نقشبندیہ کے مشہور شیخ حضرت پیر بارو علیہ السلام کے دست اقدس پر بیعت کی اور ہمیشہ اپنے تصوف کو چھپائے رکھا۔

حضرت تونسوی علیہ السلام کا انتقال اور جنازہ: آخری دم تک حضرت علیہ السلام جسمانی لحاظ سے صحت مند تھے۔ اللہ تعالیٰ نے آپ کو ہر طرح کے جسمانی امراض سے محفوظ رکھا۔ سن ۲۰۱۲ء میں حضرت علیہ السلام نے جامعہ نوشاہیہ جہلم میں آخری سال فنون پڑھائے اور پھر حضرت زادہ پیر سلطان نیاز آسن قادری اور اپنے شاگرد علامہ مفتی یار محمد قادری کی دعوت پر جامعہ اسلامیہ حضرت سلطان باہو کے عالمی مرکز برنگھم انگلینڈ تشریف لائے اور یہاں طلبہ اور طالبات کو درس دیا اور نصف صدی سے زیادہ عرصہ تدریس کے مشن میں صرف کیا۔ رمضان مبارک ۱۴۳۵ھ کی دو تاریخ بروز سوموار بمطابق ۳۰ جون ۲۰۱۴ء صبح تقریباً نو بجے کرپینتالیس منٹ پر اسباق کی تیاری کے لیے وضو کیا اور اس کے بعد شدید دل کا دورہ ہوا۔ آپ با وضو حالت روزہ میں تھے کہ اپنی رہائش پر ہی آپ کی روح نے پرواز کیا۔ انا للہ وانا الیہ راجعون۔ رات کو آپ نے باجماعت دوسری نماز تراویح ادا فرمائی، صبح سحری میں مولانا محمد راشد [کیتھلے، یو کے] اور اپنے زادہ مولانا محمد اسماعیل کے ساتھ معمول کے مطابق وہی اور روٹی تناول فرمائی پھر چائے نوش کی، نماز فجر باجماعت مسجد میں پڑھی اور حسب معمول دو گھنٹے ورزش کرتے ہوئے قرآن مجید کی تلاوت کی اور وظائف پڑھے اور یوں اپنی زندگی کی آخری صبح تک اطاعت، تقویٰ، قرآن مجید کی تلاوت، طہارت، استقامت اور تدریس کے مشن کو جاری رکھتے ہوئے اپنے رب سے واصل ہوئے۔ آپ کا جنازہ چار روز بعد بروز جمعرات شام چھ بجے کرپینتالیس منٹ پر جامعہ اسلامیہ حضرت سلطان باہو ٹرسٹ برنگھم میں آپ کے معتمد علیہ شاگرد علامہ مفتی یار محمد قادری کی اقتدار میں ہوا۔ پھر مولانا غلام محمد سیالوی [تنظیم المدارس، کراچی]، مولانا فضل سبحان قادری [مردان]، مفتی محمد اسلم ہندیالوی، مفتی گل رحمن قادری یو کے، پیر زادہ امداد حسین اور مولانا سید ظفر اللہ شاہ نے خراج عقیدت پیش کیا۔ آخری دعا

قاضی سید غوث شاہ قادری عرف ”قاضی صاحب“ شخصیت و خدمات: تاریخ کے آئینے میں

غلام شاہ قادری

نقش قدم پر چلتے ہوئے خدمات قائم رکھے ہوئے ہیں۔ حضرت قاضی صاحب نے دینی تعلیم اپنے والد صاحب کے زیر تربیت حاصل فرمائی۔ پھر دنیاوی تعلیم ہائر سیکنڈری کا امتحان پاس کیے تو انھیں میسور حکومت میں بحیثیت معلم ملازمت حاصل ہوئی۔ آپ نے اچھے استاد کے طور پر بمشکل چند ماہ خدمات انجام دی پھر والد صاحب کی خواہش پر قاضی صاحب حضرت نے ملازمت ترک کر کے ۱۹۶۱ء میں والد صاحب کے انتقال پر ملال کے فوری بعد قضاء کی ذمہ داری سنبھال لیا۔ پھر یہ سلسلہ بہت بہتر طریقہ سے جاری و ساری تھا۔ ان خوبیوں اور کام کی لگن و محنت دیکھ کر ۱۹۷۴ء میں قاضی صاحب کے نہایت ہی قریبی دوست جناب ایچ مجید خان صاحب مرحوم کے اصرار پر اپنے قریب ہر گئے کروڑ سے ہری ہر اپنے بال بچوں کے ساتھ لے کر منتقل ہو گئے تو قضاء کے ساتھ شہر کی مرکزی مسجد فتح جامع مسجد امام محلہ نالہ محلہ کی امامت اور خطابت کی بھاری ذمہ داری بھی احباب و عوام کی خواہش پر سنبھال لی۔ چونکہ گورنمنٹ سر قاضی ہونے کے ناطے بڑی ذمہ داری تھی، مگر بحسن و خوبی انجام دینے لگے۔ اس طرح اپنی زندگی کا قیمتی وقت ۳۵ سال قوم و ملت اور جماعت اہل سنت کی خدمات انجام دینے میں گزارے۔ قاضی صاحب حضرت کی بے لوث و بے غرض خدمات کو تحریر میں لانا مشکل کام ہے۔ آپ میں درد مندی، رواداری حسن اخلاق علمی دوستی، غریب پروری جیسی صفات پائی جاتی تھیں۔ قاضی صاحب حضرت ہمیشہ نماز و روزہ اور جملہ شریعت کی پابندیوں کے پابند تھے۔

آپ کی چند مثالی خدمات درج ذیل ہیں:

- * فتح جامع مسجد امام محلہ نالہ محلہ کی تعمیر نو اور آمدنی کے ذرائع
- * انجمن اسلامیہ ہری ہر کی بے پناہ محنت سے ترقی

ہزاروں سال نرس اپنی بے نوری پہ روتی ہے
بڑی مشکل سے ہوتا ہے چمن میں دیدہ ور پیدا
رہبر ملت، پیر طریقت خلیفہ حضور شیخ الاسلام حضرت الحاج قاضی سید غوث شاہ قادری عرف قاضی صاحب علیہ الرحمۃ والرضوان ایک جامع شخصیت کے مالک تھے، جن میں خوفِ خدا اور عشقِ رسول ﷺ کا جذبہ بھر پور تھا، جن کی پوری زندگی خدمتِ خلق اور فروغِ دین و سنت سے سرشار رہی، جن کو دیکھنے سے اللہ کی یاد اور اللہ والوں کی محبت دل میں پیدا ہو جاتی تھی۔ جن کی زندگی کا ہر لمحہ قرآن و حدیث کی روشنی میں اور اپنے بزرگوں کے نقش قدم پر گزرا اور ایسی شخصیتیں زمانے کے لیے ایک مثال ہوتی ہیں، اور دنیا سے رخصت ہونے کے بعد بھی وہ اہل دنیا کے دلوں میں نقش ہو کر رہ جاتی ہیں۔ ایسی شخصیتیں موت کے بعد بھی زندہ رہتی ہیں، حضرت قاضی صاحب ایک صحیح النسب سادات گھرانے اور علمی و عملی خاندان میں داؤنگرہ شہر سے متصل ایک چھوٹے سے قریب گئے کروڑ میں ۱۲ مئی ۱۹۳۵ء میں ہوئے۔ قاضی صاحب حضرت کے والد حضرت قاضی سید عبدالغفار شاہ قادری رحمۃ اللہ علیہ کے جدا جدا عارف باللہ سیدنا حضرت سید شاہ عبد اللہ شاہ قادری علیہ الرحمۃ والرضوان بڑی باقی شریف داؤنگرہ ہیں۔ اس طرح قاضی صاحب مرحوم کا سلسلہ نسب جدا امجد تک ۹ واسطوں سے ملتا ہے۔ قاضی صاحب حضرت مرحوم کے نانا کو شیر میسور حضرت ٹیپو سلطان علیہ الرحمہ کے دور حکومت میں شہر ہری ہر اور ۲۸ قریوں کی قضاء کی ذمہ داری سونپی گئی تھی۔ اس دور سے تاحیات قاضی صاحب حضرت اور ان کے والد مرحوم اس ذمہ داری کو بحسن و خوبی نبھاتے رہے اور اب اس سلسلے کو ان کے لائق فرزند مولانا قاضی سید شمس الدین برکاتی قادری اپنے والد صاحب کے

شخصیات

خوش ہو کر اپنی جانب سے نذرانہ پیش کرتے، اسی محبت رسول ﷺ کا انعام ملا کہ اپنی زندگی میں تین مرتبہ حرمین شریفین کی حاضری نصیب ہوئی۔

بزرگان دین سے تعلق کا یہ عالم تھا کہ دعا گو درویش حضور درویش بابا علیہ الرحمہ سے ان کی زندگی میں بارہا ملاقات رہی، جب بھی کوئی شیموگہ حضور درویش بابا سے ملنے جاتا تو حضرت درویش بابا قاضی صاحب حضرت کی خیریت دریافت فرماتے اور سلام بھیجتے۔ اسی طرح مشہور زمانہ حضرت پیر سید قلندر شاہ ولی اللہ علیہ الرحمہ جاوکل شریف قاضی صاحب حضرت کو اپنا عاشق کہتے۔ قاضی صاحب کو دیکھ کر خوش ہوتے اور یہ کہتے تھے کہ جاوکل میں میری جگہ آجاؤ۔ مگر قاضی صاحب کو ہری ہری سرزمین سے بہت محبت تھی۔ جب کبھی قاضی صاحب جاوکل شریف تشریف لے جاتے تو جاوکل بابا صاحب بہت پیار و محبت کا اظہار فرماتے، دوران قیام کھانے اور رہنے کے سارے انتظامات اپنی طرف سے کرتے اور تحفہ تحائف سے نواز کر رخصت فرماتے، ایسے ہی جنوبی کرناٹک کا مشہور روحانی مرکز ہانگل شریف حضرت مولانا پیر سید مقبول احمد شاہ قادری رحمۃ اللہ علیہ کے عرس میں شرکت فرماتے تو صندل کی ساری کاروائی قاضی صاحب کے ہاتھوں انجام پاتی۔ عوام دعا کے لیے قاضی صاحب کو گھیرے رہتے۔ ایسی ہر دل عزیز ذات اچانک ۱۳/ ذی الحجہ ۱۴۳۶ھ مطابق ۲۸/ ستمبر ۲۰۱۵ء بروز دو شنبہ صبح ساڑھے گیارہ بجے اپنے سارے چاہنے والوں کو دارِ مفارقت دے کر اس دارِ فانی سے دارِ البقا کی طرف کوچ کر گئی۔ انا للہ و انا الیہ راجعون۔ حضرت قاضی صاحب کی نمازِ جنازہ ہری ہری شہر کی مرکزی سنی حنفی عید گاہ میدان میں ہزاروں کی تعداد میں جمع عاشقانِ رسول و آل رسول کی موجودگی میں بروز منگل دوپہر ٹھیک ساڑھے بارہ بجے قاضی صاحب حضرت کے جانشین فرزند حضرت مولانا قاضی سید شمس الدین قادری برکاتی اشرفی نے پڑھائی۔

بندہ ملنے کو قریب حضرت قادر گیا
لمعہ باطن میں گمنے جلوہ ظاہر گیا
عرش پر دھو میں میچیں و مومن صالح ملا
فرش سے ماتم اٹھے وہ طیب و طاہر گیا

☆☆☆☆

* احاطہ قبرستان میں صدیوں پرانی مٹی مسجد کی نئے سرے سے تعمیر (جو آج مکہ مسجد کے نام سے ہے) بحیثیت متولی ایک زمانہ تک خدمات انجام دیں۔

* شہر کے محلہ ٹیپونگر میں مسجد کی ضرورت محسوس کر کے عوام کو اعتماد میں لے کر مدنی مسجد کے نام سے مسجد کا تعمیر آغاز کر کے اس کو پایہ تکمیل تک پہنچایا، پھر بحیثیت متولی کافی دنوں تک خدمات انجام دیں۔ لوگوں کے دلوں میں قاضی صاحب کی محبت اور تعظیم و ادب کا یہ عالم تھا کہ جب بھی کوئی مسجد یا دینی کام کا آغاز کرنا ہو تو حضرت کو یاد کرتے، جیسا کہ حضرت ناؤ بند شاہ درگاہ کے احاطہ میں مسجد کی تعمیر سنگ بنیاد، اس طرح راجنبلی، اور گول، امراتی، بھیم نگر، کالی داس نگر، یرگنٹے کرور، اندرا نگر ہری ہر، اس کے علاوہ بہت ساری مساجد کی سنگ بنیاد مبارک ہاتھوں سے رکھے، پھر یہ خصوصیت کہ ہر مسجد کی تعمیر میں سنگ بنیاد ہو یا کوئی بھی کارِ خیر، آپ اپنی طرف سے پہلے حصہ لیتے۔

* عید میلاد النبی ﷺ کے جلوس کا آغاز قاضی صاحب حضرت نے چند بچوں اور بزرگوں سے کیا، جو آج بھی عظیم الشان پیمانے پر منایا جا رہا ہے۔ قاضی صاحب کو اکابر علمائے اہل سنت و بزرگان دین سے بہت گہرا لگاؤ تھا، جس کا ثبوت اس بات سے ملتا ہے کہ قاضی صاحب حضرت اپنی حیات میں ہندوستان کے مشہور و معروف علمی شخصیتیں جن میں حضور شیخ الاسلام حضرت علامہ سید محمد مدنی میاں اشرفی دامت برکاتہم العالیہ کچھوچھو شریف اور حضور تاج الشریعہ علامہ الحاج مفتی شاہ محمد اختر رضا خان دامت برکاتہم العالیہ ازہری بریلی شریف و پاسان ملت حضرت علامہ مشتاق احمد نظامی الہ آباد، مولانا محمد منصور علی خان علیہ الرحمۃ ممبئی، حضرت مولانا سید شاکر علی نوری رضوی علیہ الرحمۃ داؤنگرہ، حضرت علامہ قدیر احمد اداء آل امری علیہ الرحمۃ بنگلور کو شہر ہری ہری میں دینی جلسوں میں مدعو کر کے مسلک اعلیٰ حضرت، اور عقیدہ حنفی کو مضبوط کیا اور مذکورہ سارے اکابرین کو حضرت قاضی صاحب اپنے مکان پر لے آ کر ان کی خدمت کر کے خوشی محسوس کرتے اور فرماتے کہ ان علماء سے دین و مسلک کا کام ہوتا ہے۔ اسی طرح نعت خوانی سے بہت زیادہ دل چسپی تھی، جب بھی کوئی بارگاہ رسالت میں نعت خوانی کرتا تو

انسدادِ جرائمِ سیرتِ طیبہ کی روشنی میں

بزمِ دانش میں آپ ہر ماہ بدلتے حالات اور ابھرتے مسائل پر فکر و بصیرت سے لبریز نگارشات پڑھ رہے ہیں۔ ہم اربابِ قلم اور علمائے اسلام کو دعوت دیتے ہیں کہ وہ دیے گئے موضوعات پر اپنی گراں قدر اور جامع تحریریں ارسال فرمائیں۔ غیر معیاری اور تاخیر سے موصول ہونے والی تحریروں کی اشاعت سے ہم قبل از وقت معذرت خواہ ہیں۔ از: مبارک حسین مصباحی

دسمبر ۲۰۱۶ء کا عنوان
جنوری ۲۰۱۷ء کا عنوان
ایک نشست میں تین طلاق اور تعدد ازدواج
اہل سنت کے غیر مربوط علما اور مشائخ - اسباب اور حل

سیرتِ طیبہ اور انسدادِ جرائم

از: مولانا محمد ساجد رضا مصباحی، استاذ جامعہ صمدیہ پھپھوند شریف

سیرتِ طیبہ کی روشنی میں ان کے انسداد کے طریقوں پر روشنی ڈالنی ہے۔ جرائم اور ان کے طریقہ انسداد پر گفتگو سے پہلے ان محرکات کا جائزہ لینا ضروری ہے جن کی وجہ سے جرائم وجود میں آتے اور فروغ پاتے ہیں۔ کوئی بھی انسان پیدا آئی مجرم نہیں ہوتا اور نہ ہی شکم مادر سے جرم و فساد کی تربیت پاکر تولد پذیر ہوتا ہے۔ سرکارِ دو عالم ﷺ انسانیت کے ہادی اور سب سے عظیم رہبر اور ہنما بن کر تشریف لائے تھے۔ عرب کے جس ماحول میں آپ کی بعثت ہوئی تھی، وہ بڑا بھیانک اور انسانیت سوز تھا، قتل و غارتگری، لاقانونیت اور بدامنی، وحشت و جہالت اور خاندانی عصبيت ان کے نمایاں اوصاف تھے۔ رحمتِ عالم ﷺ نے جب اس پر اگندہ ماحول میں اپنی تحریک ارشاد و ہدایت کا آغاز فرمایا تو سب سے پہلے جرم و فساد کی اصل بنیاد اور نفرت و عداوت کے اصل محرکات کو تلاش کر کے ان کے انسداد کے لیے مکمل لائحہ عمل تیار فرمایا اور اس خوش اسلوبی کے ساتھ عربوں کی بیمار ذہنیت کا علاج کیا کہ وحشت و جہالت کی تاریکی میں ڈوبی ہوئی یہ قوم محسوس دنیا کی سب سے متمدن قوم کہلانے لگی، آج بھی اگر سیرتِ طیبہ کو نمونہ عمل بنا کر انسدادِ جرائم کی راہیں متعین کی جائیں تو عالم انسانیت میں ایک پر امن معاشرہ وجود میں آسکتا ہے اور پوری دنیا امن

کوئی بھی انسانی معاشرہ اس وقت تک ترقی یافتہ نہیں کہا جاسکتا جب تک اس میں امن و سلامتی، معاشی و اقتصادی خوش حالی اور سماجی و معاشرتی ہم آہنگی کا ماحول نہ قائم ہو۔ آج عالمی منظر نامے کا جائزہ لیا جائے تو بہت سے ترقی یافتہ کہے جانے والے ممالک بھی امن و سلامتی کی نعمت سے محروم اور بدامنی اور بے اطمینانی کے شکار ہیں۔ عالمی سطح پر جرائم کا گراف تیزی سے بڑھ رہا ہے، سماجی و معاشی عدم توازن، قتل و خون ریزی، خود غرضی و انتہا پسندی، دشمنی اور تخریب کاری کے جرائم نے پوری انسانی آبادی کو تباہی و بربادی کے دہانے پر لا کھڑا کیا ہے۔ طاقت ور سے طاقت ملک بھی دہشت گردی اور انتہا پسندی کی عفریت سے لرزہ بر اندام ہے، آج تحفظ اور سیکورٹی کے نام پر حکومتیں جس قدر پانی کی طرح پیسے صرف کر رہی ہیں کاش اسی طرح اقتصادی ترقی اور معاشی استحکام کے لیے بھی بجٹ مختص کیے جاتے تو جرائم کا گراف خود بخود گھٹتا نظر آتا۔

ایک مسلمان کے لیے قرآن سب سے بہتر دستور زندگی اور رسول کریم علیہ الصلوٰۃ والسلام کی سیرتِ طیبہ سب سے اعلیٰ نمونہ حیات ہے۔ زندگی کے سارے مسائل کا حل انہیں دونوں سرچشموں میں موجود ہے، اس مختصر سی تحریر میں ہمیں بڑھتے جرائم کے اسباب اور

ایک دوسرے موقع پر ارشاد فرمایا: ما احب ان احدا لی ذہبا، یاتی علی لیلة او ثلاث عندی منہ دینار۔ اگر میرے پاس کوہ احد کے برابر بھی سونا آئے اور ایک رات یا تین راتیں گزر جانے کے بعد میرے پاس ایک اشرفی بھی رہ جائے تو مجھے یہ پسند نہیں۔

آپ نے غریبوں کی امداد کا یہ طریقہ بھی رائج فرمایا کہ اپنے اہل و عیال کے لیے تیار کیے جانے والے کھانے میں کچھ اضافہ کر لیا جائے تاکہ پڑوس کے پریشان حال غریب بھی اس سے مستفید ہوں۔ حضرت ابوذر رضی اللہ عنہ سے فرمایا:

یا اباذر اذا طبخت مرقة فاکثر ماؤھا وتعاھد جیرانک (بخاری)
اے ابوذر جب سالن پکاؤ تو شور بے میں اضافہ کر لو اور اپنے پڑوسیوں کا خیال رکھو۔

آپ کا منشا یہ تھا کہ معاشرے کا کوئی بھی فرد محتاج اور تنگ دست نہ رہے، اگر کوئی شخص غربت کا مارا ہے تو سماج کے دوسرے افراد اس کی مالی امداد کے ذریعہ انہیں اس مصیبت سے نجات دلائیں۔ آقائے دو عالم ﷺ نے معاشی استحکام کے لیے معاشی عدل کا عملی نظام پیش فرمایا، سود کا خاتمہ فرمایا، رشوت کو ممنوع قرار دیا اور ہر اس لین دین کی ممانعت فرمادی جس میں کسی مجبور کی مجبوری کا فائدہ اٹھایا جا رہا ہو۔ نبی رحمت ﷺ کی ان تعلیمات کو اگر آج بھی ہم عملی جامہ پہنائیں تو یقیناً معاشی و اقتصادی خوش حالی پیدا ہوگی، غربت کا خاتمہ ہوگا اور جرائم سے پاک ایک خوش گوار معاشرہ وجود میں آئے گا۔

● **عدل و انصاف کا فقدان اور ظلم و زیادتی کی گرم بازاری:** جرائم کے فروغ اور عالمی سطح پر بڑھتی بد امنی، بے چینی اور کرب و اضطراب کا ایک سبب معاشرتی، معاشی، اقتصادی، سماجی اور سیاسی شعبوں میں ظلم و زیادتی، حقوق کی پامالی اور بعض طبقات کا کھلا استحصال بھی ہے، انسانی طبقات پر ظلم و زیادتی اور ان کا استحصال امن و امان کو تہ و بالا کر کے جرم و فساد کی چنگاریوں کو شعلہ جوالہ بنا دیتا ہے، ظلم و زیادتی کا شکار طبقہ اندر ہی اندر اپنی کمزوریوں اور محرومیوں میں جلتا رہتا ہے اور اس کے دل میں ظلم و جبر کے خلاف لاوا ابلتا رہتا ہے، پھر جب یہ لاوا پھٹتا ہے تو کشت و خون کی ندیاں بہ جاتی ہیں، لاتعداد انسانوں کی جانیں ضائع ہوتی ہیں اور معاشرہ جرائم کی آماج گاہ بن جاتا ہے۔

وسلامتی کے ماحول میں اطمینان کی سانسیں لے سکتی ہے۔ ذیل کی سطور میں جرائم و فسادات کے چند اہم اسباب اور سیرت طیبہ کی روشنی میں ان کے انسداد کے طریقوں پر روشنی ڈالیں گے

① **معاشی و اقتصادی بد حالی:** یہ سچ ہے کہ غربت جرائم اور نفرتوں کو جنم دیتی ہے، انسان جب جائز ذرائع سے معاش کا انتظام نہیں کر پاتا تو اپنی ضروریات زندگی کی تکمیل کے لیے صحیح اور اور غلط کے امتیاز کو بھول کر شکم کی آگ کو بجھانے کے لیے جرائم کا ارتکاب کر بیٹھتا ہے، ابتدائی مرحلے میں غلط ذرائع کا انتخاب اس کی مجبوری ہوتی ہے، بعد میں یہ اس کا مشغلہ اور شوق بن جاتا ہے، پھر جرائم کا نہ ختم ہونے والا سلسلہ شروع ہو جاتا ہے، چوری، ڈاکہ زنی، رہزنی، قتل و غارت گری اور بغاوت کے عمل سے گزرتے ہوئے وہ انتہا پسندی اور دہشت گردی جیسے خطرناک جرائم میں ملوث ہو جاتا ہے، اس کی واضح دلیل دہشت گردی کے جرم میں گرفتار ہونے والے ان نوجوانوں کا سروے ہے، جن میں اکثر غربت کے ہاتھوں مجبور ہو کر اس گھونے عمل میں ملوث ہوئے، دہشت گردی کے عمل سے وابستہ اکثر افراد معاشی محرومی کے شکار ہوتے ہیں، ان حقائق سے انکشاف ہوتا ہے کہ جرم و فساد کا ایک اہم سبب معاشی تنگی اور اقتصادی بد حالی ہے۔

رسول کریم علیہ الصلاۃ والتسلیم کی سیرت طیبہ کا مطالعہ ہمیں بتاتا ہے کہ آپ ہمیشہ غربت کے خاتمے کے لیے جدوجہد فرمایا کرتے تھے، غریبوں کو ایک طرح کی آزمایش قرار دیتے تھے، آپ نے کفر اور فقر دونوں سے پناہ مانگتے ہوئے اس طرح دعا فرمائی۔

اللھم انی اعوذ بک من الکفر والفقیر۔ (ابوداؤد)
اسلام نے غریبوں کے معاشی استحکام کے لیے صدقات و زکات کا نظام نافذ کیا، نبی رحمت ﷺ ہمیشہ معاشرے کے غریبوں، یتیموں اور مسکینوں کا خصوصی خیال فرمایا کرتے، ان کی ضرورتیں پوری فرماتے، صحابہ کرام کو ان کی مالی امداد کا حکم دیتے، ایک موقع پر غریبوں کے لیے مال خرچ کرنے کی رغبت دلاتے ہوئے ارشاد فرمایا:

یا بن آدم انک ان تبدل الفضل خیر لک، وان تمسکھ شر لک، (بخاری)۔
اے ابن آدم تیرے لیے مال کا خوب خرچ کرنا بہتر ہے اور مال کو روکے رکھنا برا۔

وانصاف کی وہ نظیر پیش کی جس کی مثال دنیا پیش کرنے سے قاصر ہے۔ سیرت طیبہ کو مشعل راہ بنا کر آج بھی جرائم سے آزاد مثالی معاشرے کی تشکیل کا خواب شرمندہ تعبیر کیا جاسکتا ہے۔

❶ **جہالت و ناخواندگی:** جہالت ایک ایسا مرض ناسور ہے جس کے بطن سے ہزاروں جرائم جنم لیتے ہیں۔ جاہل انسان نہ تو انسانیت کی عظمتوں کو سمجھتا ہے اور نہ ہی اسے اپنی تہذیب و تمدن کا ادراک و احساس ہوتا ہے، وہ جہالت کی وحشت ناک تاریکیوں میں سرگرداں ہوتا ہے۔

دور جاہلیت میں عرب قوم علم کی روشنی سے بے بہرہ اور جہالت کی تاریکیوں میں ڈوبی ہوئی تھی، یہی وجہ ہے کہ ان کے معاشرے میں وہ تمام جرائم راہ پالچکے تھے جن سے انسانیت کا وقار مجروح ہوتا تھا، کہنے کو تو وہ انسان تھے لیکن درندوں کی ساری صفات ان میں رچ بس گئی تھیں، چھوٹی چھوٹی باتوں پر قتل و غارتگری کا بازار گرم ہوتا تھا اور پورا قبیلہ مہینوں اور سالوں تک برسر پیکار رہتا۔ سرکارِ دو عالم ﷺ نے اس جہالت زدہ قوم کو علم کی روشنی سے منور فرمایا، انہیں حصول علم کی تاکید فرمائی اور مختصر سے عرصے میں ان تمام جرائم کا خاتمہ ہو گیا جن سے عرب سماج جو جھ رہا تھا، عداوت محبت میں تبدیل ہو گئی، چوری ڈاکہ زانی، قتل و غارتگری کا خاتمہ ہو گیا، جوا، سٹہ، سود اور شراب نوشی جیسے جرائم سے عرب سماج پاک و صاف ہو گیا، آج عالمی سطح پر جرائم کا گراف بڑھنے کی ایک اہم وجہ جہالت و ناخواندگی بھی ہے۔ سیرت طیبہ کو مشعل راہ بناتے ہوئے فروغ علم و ادب کے ذریعہ سماجی و معاشرتی ترقی کے راستے کھولے جاسکتے ہیں اور جرائم کے انسداد کی موثر تدبیر کی جاسکتی ہے۔

❷ **قومی و نسلی عصبیت:** جرم و فساد اور عالمی سطح پر کرب و اضطراب کی ایک اہم وجہ قومی و نسلی عصبیت بھی ہے، دنیا اس وقت عصبیتوں سے زہر آلود ہو چکی ہے، رنگ و نسل اور مذہب و زبان کی عصبیتیں تباہ کن جنگوں کا پیش خمیہ ثابت ہو رہی ہیں، برصغیر خاص طور سے وطن عزیز عصبیت کی آگ میں جل رہا ہے، آئے دن قتل و غارتگری اور تباہی و بربادی کے ایسے واقعات رونما ہو رہے ہیں جن کے پیچھے مذہبی جنون اور قومی تعصب کا جذبہ کار فرما ہوتا ہے۔ جب تک رنگ و نسل اور مذہبی و قومی عصبیتوں کا خاتمہ نہیں ہوگا جرائم پھینپتے رہیں گے مظلوموں کی جائیں ضائع ہوتی رہیں گی، بے قصوروں کا خون ہوتا رہے گا۔ موجودہ حالات کو دیکھ کر محسوس ہوتا ہے دنیا ایک بار پھر دور جاہلیت

پر امن معاشرے کا قیام ظلم و جبر کے خاتمہ اور عدل و انصاف کے قیام کے بغیر ممکن نہیں، اسی لیے رسول کریم ﷺ نے عدل و انصاف کے قیام اور ظلم و جبر کے خاتمہ پر زور دیا، اپنے صحابہ اور قیامت تک آنے والی امت مسلمہ کو ظلم و جبر سے بچنے کی تاکید کرتے ہوئے ارشاد فرمایا: اپنے آپ کو مظلوم کی دعا سے بچاؤ اس لیے کہ مظلوم کی آہ اور اللہ تعالیٰ کے درمیان کوئی آڑ اور رکاوٹ نہیں ہوتی۔ ایک دوسری حدیث پاک میں ارشاد فرمایا:

انصر اخاك ظالما او مظلوما (مسلم)۔

اپنے بھائی کی مدد کرو ظالم ہو یا مظلوم۔

صحابہ کرام نے عرض کیا کہ مظلوم کی مدد تو سمجھ میں آتی ہے ظالم کی مدد کس طرح کریں۔ آقائے کریم ﷺ نے ارشاد فرمایا: ظالم کا ہاتھ روکنا اور اسے ظلم سے باز رکھنا اس کی مدد ہے۔

ظلم و جبر کی ایک صورت یہ بھی ہے کہ ایک ہی جرم جب سماج کا کوئی بااثر اور صاحب ثروت کرے تو اسے جرم کی سزا نہ دی جائے اور اگر اسی جرم کا مرتکب کوئی غریب مفلوک الحال شخص ہو تو اسے سزا کا مستحق قرار دیا جائے، یہ طرز عمل لوگوں کے دلوں میں نفرت و بغاوت کا بیج بوتا ہے اور قوموں کی ہلاکت کا باعث ہوتا ہے۔ رسول کریم علیہ الصلوٰۃ والسلام نے قوانین کے نفاذ میں کبھی بھی جانب داری سے کام نہیں لیا اور نہ ہی ایک طرح کے دو مجرموں کے ساتھ الگ الگ برتاؤ فرمایا، آپ نے مجرمین کی سزائوں میں حد درجہ عدل و انصاف سے کام لیا اور جانب دارانہ طرز عمل کو ہلاکت کا باعث قرار دیتے ہوئے ارشاد فرمایا:

انما هلك الذين من قبلهم انهم كانوا اذا سرق فيهم الشريف تركوه وان سرق فيهم الضعيف اقاموا عليه الحدود وايم الله لو ان فاطمة بنت محمد سرقت لقطعت يدها۔ (بخاری)

تم سے پہلے کے لوگ اسی لیے ہلاک ہوئے تھے کہ جب کوئی مال دار چوری کرتا تو اسے چھوڑ دیتے اور اگر کوئی غریب چوری کرتا تو اس پر حد قائم کر دیتے، خدا کی قسم اگر محمد کی بیٹی فاطمہ بھی چوری کرتی تو میں ان کا ہاتھ کاٹ دیتا۔

نبی کریم ﷺ نے جرائم پر قابو پانے اور پر امن معاشرے کے قیام کے لیے ان تمام دروازوں کو بند کر دیا جن سے جرائم کے فروغ پانے کی گنجائش تھی، آپ نے ظلم و جبر کا خاتمہ کر کے عدل

کرتے تھے، شرم و حیا کو ایمان کا حصہ قرار دیتے، امانت و دیانت، راست گوئی، انفاے عمد کا آپ کی تعلیمات کا اہم حصہ تھا، نبی اکرم ﷺ کا ارشادِ گرامی ہے:

إِنَّ الصَّدَقَةَ، يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ (متفق علیہ)

بے شک سحائی نیکی کی طرف رہنمائی کرتی ہے اور نیکی جنت کی طرف لے جاتا ہے۔

مذہبِ ارشادِ ہوا: مَا دُرٌّ قَلْبًا، إِلَّا مَا لَا يُرِيْبُكَ فَإِنَّ الصَّدَقَةَ، طَمَآنِنَةٌ الْكَذَبُ، نَمَةٌ (ترمذی)

جو چیز تجھے شک میں ڈالتی ہے اسے چھوڑ کر اس کو اختیار کر جو شک میں ڈالنے والی نہیں ہے، کیونکہ سچ قلبی طماننت (کانام) ہے۔

اور جھوٹ شک و اضطراب (بیدار کرنے والی چیز) ہے۔

رسول کریم ﷺ کے ذریعہ رائج کردہ اخلاقِ حسنہ کا مقصد اعلیٰ

سیرت و کردار بیدار کرنا اور روانہ کرنا ہے کہ جو ہرگز ہرگز فساد سے معاشرے کو پاک

وصاف کرنا ہے۔ قرآن و حدیث میں جن منفی صفات و اخلاق (مثلاً تکبر،

ظلم، سنگدلی، جھوٹ، غصہ، فحش گوئی اور مد زبانی، غیبت، چغلی خوری، حسد،

بخل، خنانت، نفاق، فرس، بزدلی، کینہ بروری اور مد خواہی وغیرہ) سے

بچنے کی تلقین کی گئی ہے۔ ان کا مقصد بھی دراصل مومن کے اندر اخلاق

فاضلہ کی تکمیل اور جرم و فساد سے پاک، خوش گوار معاشرے کا ارتقا ہے۔

آقائے کریم ﷺ کی حیاتِ طیبہ میں باکیزہ زندگی کے تمام

پہلوؤں کی مثالیں اور نمونے موجود ہیں، امن و امان کی جھلک، ہون،

توسلح و مصالحت کی بھی، دفاعی حکمت عملی کی بھی اور معتدل حالات

میں، سرسکون، کیفیات کی بھی، اپنوں کے واسطے کی بھی اور لے گانوں

سے تعلقات کی بھی معاشرت و معاملات کی بھی اور راضیت و عمدات

کی بھی۔ عفو و کرم کی بھی اور جو دو سخا کی بھی تبلیغ و تقریر کی بھی اور زجر و

تجدد کی بھی ان جھلکیوں میں حال شاروں کے حلقے بھی ہیں اور

سازشوں کے نرنے بھی، امدد بھی ہیں اور اندلشے بھی گوما انسانی

زندگی کے گوشوں یر محط انک ایسی کامل اور جامع حیات طیبہ سے جو

رہتی دناتک لوری انسانیت کے لئے رہبر و رہنما ہے۔ سیرت طیبہ یر

مکمل عمل درآمد انسانی زندگی سے وابستہ تمام جرائم کے انسداد کا موثر

ذریعہ ہے، جس کی چند جھلکیاں ہم نے یہاں پیش کرنے کی سعادت

حاصل کی ہے۔ ☆☆

کی طرف لوٹ رہی ہے۔ نبی کریم ﷺ نے جرائم کے روک تھام کے لیے بڑی حکمت عملی سے تمام تعصبات کا شدت کے ساتھ خاتمہ فرمایا، اخوت و محبت کا پیغام عام کیا، اور جرم و فساد کی بنیاد کا خاتمہ کرتے ہوئے ارشاد فرمایا:

ليس منا من دعا الى عصبية وليس منا من قاتل على عصبية وليس منا من مات على عصبية۔ (مسلم)

وہ ہم میں سے نہیں جس نے دوسروں کو عصبیت کی دعوت دی

وہ ہم میں سے نہیں جس نے عصبیت کی بنیاد پر دوسروں کے ساتھ

لڑائی کی اور وہ ہم میں سے نہیں جو عصبیت پر مارا گیا۔

سیرت پاک کا یہ گوشہ بھی ہمیں پر امن اور متوازی معاشرے

کی تشکیل اور جرائم کے انسداد کے حوالے بڑا واضح نقطہ نظر پیش کرتا

ہے، بس ضرورت ہے کہ ہم سیرتِ مصطفیٰ جانِ رحمت کو دل و جان

سے اپنی زندگی کا حصہ بنائیں اور دنیا کو امن و سلامتی کا پیغام پہنچائیں۔

❶ اخلاقی قدروں کا زوال: یہ ایک ناقابل تردید حقیقت

ہے کہ اخلاقی بگاڑ آج ہماری زندگی کے ہر شعبے میں داخل ہو چکا ہے۔

امانت، دیانت، صدق، عدل، ایفاے عہد، فرض شناسی اور ان جیسی

دیگر اعلیٰ اقدار کمزور پڑتی جا رہی ہیں۔ کرپشن اور بد عنوانی ناسور کی

طرح معاشرے میں پھیلی ہوئی ہے۔ جرم و فساد کا دور دورہ ہے۔ لوگ

قومی درد اور اجتماعی خیر و شر کی فکر سے خالی اور اپنی ذات اور مفادات کے

اسیر ہو چکے ہیں۔ یہ اور ان جیسی دیگر منفی رویے ہمارے قومی مزاج میں

داخل ہو چکے ہیں۔ یہ وہ صورت حال ہے جس پر ہر شخص کفِ انوس

ماتا ہوا نظر آتا ہے۔ جب اخلاقی حس مردہ ہونے لگے تو ایسے معاشرے

میں ظلم و فساد عام ہو جاتا ہے۔ جس کے نتیجے میں پہلے معاشرہ کمزور اور

پھر تباہ ہو جاتا ہے۔ یہ صرف ہمارا خیال نہیں، بلکہ قوموں کی تاریخ پر

نظر رکھنے والا عظیم محقق ابن خلدون بھی ہمارے اس نقطہ نظر کی

تصویب کرتا ہے۔ وہ اپنی شہرہ آفاق کتاب ”مقدمہ“ میں بتاتا ہے کہ

دنیا میں عروج و ترقی حاصل کرنے والی قوم ہمیشہ اچھے اخلاق کی مالک

ہوتی ہے، جبکہ برے اخلاق کی حامل قوم زوال پزیر ہو جاتی ہے۔ آج

اخلاقی زوال کے سبب نہ تو زنا جیسا گھوننا جرم قبیح تصور کیا جاتا ہے اور نہ

ہی دیگر اعمالِ قبیحہ اور افعالِ شنیعہ کو شرم و حیا کا باعث سمجھا جاتا ہے،

گویا ہمارا پورا معاشرہ جرائم و فسادات کی آماجگاہ بنا ہوا ہے۔

رسول کریم علیہ الصلوٰۃ والتسلیم ہمیشہ اعلیٰ اخلاق کی تعلیم دیا

سیرتِ طیبہ کے چند نمایاں پہلو

از: ڈاکٹر حامد علی علیمی، فاضل جامعہ علییہ وریسرچ اسکالر جامعہ کراچی

ہے راہ والوں کو۔

یہ حکم رسول اللہ ﷺ کے واسطے سے تمام امت کے مبلغین و معلمین کے لیے بھی عام اور مشعلِ راہ ہے۔ زیرِ نظر مضمون میں ہم سیرتِ رسول کریم ﷺ سے چند پر حکمت مثالیں پیش کریں گے، جن سے رسول اللہ ﷺ کی پُر تاثیر اور اثر آفرین حکمت معلوم ہوگی اور یہ آج کے دور میں خصوصاً مبلغین و داعیانِ اسلام کے لیے ایک دعوت ہوگی کہ وہ بھی اُسوہِ حسنہ کے اس عظیم پہلو کو اختیار کریں۔

حضرات انبیاءِ کرام علیہم الصلوٰۃ والسلام جن لوگوں کی طرف بھیجے جاتے ہیں، سب کے سب اللہ تعالیٰ کے ایک ضروری حکم کی رعایت ضرور کرتے ہیں، وہ یہ کہ اپنی امت کے لوگوں سے اُن کی عقلوں کے مطابق کلام کرتے ہوئے پیش آتے ہیں، خصوصاً لوگوں کے نفسیاتی پہلو کو اپنے نورِ بصیرت سے دیکھ کر احکام جاری کرتے ہیں۔ ایسی روایات کُتب حدیث میں بکثرت موجود ہیں، جن میں مسلمان مبلغین و داعیان کو لوگوں سے اُن کی عقلوں کے مطابق گفتگو کرنے کا حکم دیا گیا ہے۔

۱۔ امام مسلم اپنے مقدمہ میں حضرت عبداللہ ابن مسعود رضی اللہ عنہما سے راوی کہ آپ نے فرمایا:

مَا أَنْتَ بِمُحَدِّثٍ قَوْمًا مَّا حَدِيثًا لَا تَبْلُغُهُ عَقُولُهُمْ إِلَّا كَانَ لِبَعْضِهِمْ فِتْنَةٌ.

(امام مسلم بن حجاج قشیری، صحیح مسلم، دار المغنی ریاض، طبعہ اولیٰ ۱۴۱۹ھ، ص ۹)
ترجمہ: اگر تم نے لوگوں کو ایسی بات بتائی جو اُن کی عقلوں میں نہ آئی تو وہ بعض کے لیے فتنہ (آزمائش) ہوگی۔

۲۔ حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا:

إِنَّا مَعَاشِرُ الْأَنْبِيَاءِ أَمْوَنًا أَنْ نُكَلِّمَ النَّاسَ عَلَى قَدْرِ عَقُولِهِمْ۔ (شس الدین سخاوی، مقاصد حسنہ، دارالکتاب العربی بیروت، طبعہ اولیٰ ۱۴۲۲ھ، ج ۱، ص ۵۲)

ترجمہ: ہم گروہِ انبیاء ہیں، ہمیں لوگوں سے اُن کی عقلوں کے

مسلمانوں کے لیے رسول اللہ ﷺ کی حیاتِ مبارکہ میں تمام شعبہ ہائے زندگی کے لیے رہنمائی موجود ہے، دعوت و تبلیغ کرنے والوں کے لیے سیرتِ رسول مقبول ﷺ میں حکمت و دانائی سے بھرے بے شمار خوبصورت انداز بھرے پڑے ہیں۔ آج ضرورت اس امر کی ہے کہ ان پر عمل کیا جائے تاکہ دعوت و تبلیغ کا کام احسن انداز سے دنیا بھر میں جاری رہ سکے۔ زیرِ نظر مضمون میں سیرتِ رسول کریم ﷺ سے چند خوبصورت مثالوں کو منتخب کیا گیا ہے، تاکہ آج دعوتِ دین کا کام کرنے والے انہیں اپنائیں اور دونوں جہاں کی سعادتوں کے مستحق ہو جائیں۔ (مقالہ نگار)

رسول اللہ ﷺ کی پوری زندگی مسلمانوں کے لیے ایک بہترین عملی نمونہ ہے۔ تمام شعبہ ہائے زندگی میں ہدایت و رہنمائی حاصل کرنے کے لیے آپ ﷺ کی زندگی ایک کھلی کتاب کی مانند ہے، لہذا جو شخص بھی اللہ تعالیٰ کی رضا اور آخرت میں کامیابی کا طلب گار ہو، وہ آپ ﷺ کی پیروی کرے، ارشاد باری تعالیٰ ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَ
الْيَوْمَ الْآخِرَ وَ ذَكَرَ اللَّهَ كَثِيرًا. (الاحزاب (۳۳): ۲۱)

ترجمہ: ”بیشک تمہارے لیے رسول اللہ کی زندگی میں بہترین علمی نمونہ ہے، اس کے لیے کہ جو اللہ اور آخرت کے دن کی امید رکھتا ہو اور اللہ کو بہت یاد کرے۔“

تبلیغِ دین کے لیے نبی کریم ﷺ کو جن بنیادی اصولوں کی تعلیم اللہ تعالیٰ نے دی، اُن میں حکمت و دانائی اور عمدہ طریقے سے نصیحت قابل ذکر ہیں، چنانچہ قرآن کریم میں ارشاد ہوتا ہے:

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَ جَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَن صَلََّ عَنْ سَبِيلِهِ وَ هُوَ أَعْلَمُ
بِالْمُهْتَدِينَ. (النحل (۱۶): ۱۲۵)

ترجمہ: ”اپنے رب کی راہ کی طرف بلاؤ حکمت و دانش اور عمدہ نصیحت سے اور ان سے اس طریقہ پر بحث کرو جو سب سے بہتر ہو، بیشک تمہارا رب خوب جانتا ہے جو اس کی راہ سے بہکا اور وہ خوب جانتا

مطابق گفتگو کرنے کا حکم ہے۔

ترجمہ: حضرت ابو ہریرہ رضی اللہ عنہ سے روایت ہے کہ ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کی: مجھے کسی بات کی نصیحت کیجیے، فرمایا: غصہ نہ کیا کرو، اُس شخص نے بار بار نصیحت کرنے کا کہا، جب بھی نبی کریم صلی اللہ علیہ وسلم نے یہی فرمایا: غصہ نہ کیا کرو۔

۲۔ مسند احمد بن حنبل کے الفاظ یہ ہیں:

قَالَ قُلٌّ لِي قَوْلًا يَنْفَعُنِي وَأَقْلِلُ لِعَلِّي أَعْيِبَهُ قَالَ لَا تَغْضَبْ فَعَادَ لَهُ مِرَارًا كُلُّ ذَلِكَ يُرْجَعُ إِلَيْهِ رَسُولُ اللَّهِ ﷺ أَنْ لَا تَغْضَبْ۔ (مسند احمد بن حنبل، مؤسسۃ الرسالۃ، بیروت، ۱۴۲۱ھ، طبعہ اولی، رقم حدیث: رقم: ۲۲۰۸۱، ج ۳۶، ص ۱۳۲)

ترجمہ: اُس شخص نے عرض کی: مجھے کسی بات کی نصیحت کیجیے جو مختصر ہو، تاکہ میں اُسے آسانی سے یاد کر سکوں، فرمایا: غصہ نہ کیا کرو، اُس شخص نے بار بار نصیحت کرنے کا کہا، جب بھی رسول اللہ صلی اللہ علیہ وسلم نے یہی فرمایا کہ غصہ نہ کیا کرو۔

۳۔ ایک دوسری روایت میں یوں آیا ہے:

عَنْ حُمَيْدِ بْنِ عَبْدِ الرَّحْمَنِ عَنْ رَجُلٍ مِنْ أَصْحَابِ النَّبِيِّ ﷺ قَالَ قَالَ رَجُلٌ يَا رَسُولَ اللَّهِ! أَوْصِنِي قَالَ: لَا تَغْضَبْ، قَالَ: قَالَ الرَّجُلُ: فَفَكَوَتْ جِبْنٌ قَالَ النَّبِيُّ ﷺ مَا قَالَ، فَإِذَا الْعُغْضَبُ يَجْمَعُ الشَّرَّ كُلَّهُ۔ (ایضاً، رقم حدیث: ۲۲۰۸۸، ص ۱۴۱)

ترجمہ: نبی اکرم صلی اللہ علیہ وسلم کے ایک صحابی نے عرض کی: اے اللہ کے رسول! مجھے کوئی نصیحت کیجیے، فرمایا: غصہ نہ کیا کرو۔ صحابی کا بیان ہے کہ میں نے نبی کریم صلی اللہ علیہ وسلم کی نصیحت پر غور و فکر کیا، تو اس نتیجہ پر پہنچا کہ غصہ کرنا ہی دراصل تمام برائیوں کا مجموعہ ہے۔

۴۔ امام طبرانی کی معجم کبیر واوسط میں حضرت جاریہ بن قدامہ، اُم درداء اور ابودرداء رضی اللہ عنہم سے روایات میں الفاظ یوں ہیں:

عَنْ جَارِيَةَ بِنِ قَدَامَةَ وَهُوَ عِنْدَ ابْنِ عَبَّاسٍ، قَالَ: يَا رَسُولَ اللَّهِ! قُلْ لِي قَوْلًا يَنْفَعُنِي وَأَقْلِلُ لِعَلِّي أَعْقِلُهُ، قَالَ: لَا تَغْضَبْ، ثُمَّ عَادَ، فَقَالَ: لَا تَغْضَبْ۔ (طبرانی، معجم کبیر، دار الکتب العلمیہ، بیروت، طبع دوم ۲۰۰۵ء، رقم حدیث: ۲۰۶۳، ج ۲، ص ۳۷۸)

ترجمہ: جاریہ بن قدامہ نے عرض کی: اے اللہ کے رسول! مجھے کسی ایسی مختصر بات کی نصیحت کیجیے جو مجھے نفع دے اور میں اُسے بہ

۳۔ امام بخاری حضرت علی رضی اللہ عنہ سے موقوفاً روایت کرتے ہیں آپ نے فرمایا: حَدِّثُوا النَّاسَ بِمَا يَعْرِفُونَ، أَتُحِبُّونَ أَنْ يُكْذَبَ اللَّهُ وَرَسُولُهُ۔ (محمد بن اسماعیل بخاری، صحیح بخاری، دار ابن کثیر بیروت، طبعہ اولی ۱۴۲۳ھ، کتاب العلم، ص ۴۵)

ترجمہ: لوگوں سے وہی گفتگو کرو جسے وہ جانتے ہیں، کیا تم لوگ یہ پسند کرتے ہو کہ اللہ تعالیٰ اور اُسکے رسول کو جھٹلایا جائے۔

نبی کریم صلی اللہ علیہ وسلم کی سیرت طیبہ میں ہمیں پُر تاثیر حکمت والی کئی مثالیں کتب حدیث میں ملتی ہیں، جن میں سے چند ذیل میں پیش کی جاتی ہیں:

۱۔ حکمت نبوی اور غصے کا علاج:

غصہ آنا انسانی فطرت میں شامل ہے، کیونکہ جب انسان کسی ناگوار بات، کام یا چیز کو دیکھتا یا سنتا ہے، تو اُسے غصہ آجاتا ہے، جس کا اظہار سب سے پہلے چہرے کے تیور بدلے سے ہوتا ہے، کیونکہ غصے میں بلڈ پریشر بڑھ جاتا ہے، نسیں پھولنے لگتی ہیں، اگر اسے قابو میں نہ کیا جائے تو بعض اوقات یہ کسی جسمانی، اخلاقی، معاشرتی یا مالی نقصان کا سبب بھی بن جاتا ہے۔ غصہ بنیادی طور پر ناامیدی، ڈر، غم اور فکر کے جذبات کی وجہ ہوتا ہے، جو بادیے گئے ہوں۔ اسلام نے غصہ کے لیے علاج کے لیے چند علاج تجویز کیے ہیں: جب آدمی کو غصہ آئے، اگر کھڑا ہو تو بیٹھ جائے، بیٹھا ہو تو لیٹ جائے یا پانی پی لے۔ اسلام چاہتا ہے کہ اُس کے ماننے والے بے جانے والے غصہ کو ختم کر کے راہ اعتدال کو اختیار کر لیں۔ غصے آنے جانے میں چند صورتیں ہیں، جن میں سے بعض محمود ہیں اور بعض مذموم۔

۱۔ دیر سے غصے کا آنا اور جلد زائل ہو جانا محمود ہے۔

۲۔ دیر سے غصے کا آنا اور دیر سے زائل ہونا مذموم ہے۔

۳۔ جلد غصے کا آنا اور جلد ہی زائل ہو جانا محمود ہے۔

۴۔ جلد غصے کا آنا اور دیر سے زائل ہونا مذموم ہے۔

حدیث نبوی سے مثال: ۱۔ صحیح بخاری شریف میں ہے:

(عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ أَوْصِنِي قَالَ لَا تَغْضَبْ فَرَدَّدَ مِرَارًا قَالَ لَا تَغْضَبْ)۔ (ایضاً کتاب الادب، ص ۱۵۲۹)

آسانی سمجھ سکوں، فرمایا: غصہ نہ کیا کرو، انہوں نے دوبارہ نصیحت کی در خواست کی، تو نبی کریم ﷺ نے یہی فرمایا: غصہ نہ کیا کرو۔

۶۔ ایک روایت کے الفاظ یوں ہیں:

عَنْ أَبِي الدَّرْدَاءِ، قَالَ: قُلْتُ: يَا رَسُولَ اللَّهِ، ذُلِّي عَلَى عَمَلٍ يُدْخِلُنِي الْجَنَّةَ، قَالَ: "لَا تَغْضَبْ، وَكَانَ الْجَنَّةُ"۔ (طبرانی، معجم اوسط، دار الکتب العلمیہ، بیروت، طبع سوم ۲۰۰۳ء، رقم حدیث: ۲۴۲۳، ج ۵، ص ۳۹۹)

ترجمہ: حضرت ابو درادہ کہتے ہیں کہ میں نے عرض کی: اے اللہ کے رسول! مجھے ایسا عمل بتائیے جو مجھے جنت میں داخل کر دے، فرمایا: غصہ نہ کیا کرو تو تمہارے لیے جنت ہے۔

فوائد حدیث: مذکورہ روایات سے یہ فوائد حاصل ہوئے: غصہ تمام برائیوں کی جڑ ہے، غصہ نہ کرنا نفع بخش عمل اور دخول جنت کا سبب ہے۔

نتائج حدیث: اس حدیث سے واضح ہوتا ہے کہ سائلین نے اپنی ذاتی شخصیت کو نکھارنے کے لیے نصیحت کی درخواست کی تھی، اور آپ ﷺ نے ان کے انداز کلام، چہرے کے تاثرات یا نور نبوت سے ان کے باطن کے اس پہلو کو جان لیا تھا کہ انہیں غصہ زیادہ اور بے جا آتا ہے، جس کی وجہ سے شخصیت کا توازن بگڑ گیا ہے، لہذا نصیحت کی کہ غصہ نہ کیا کرو کیونکہ غصہ میں انسان وہ کچھ کام کر جاتا ہے کہ بعض اوقات جس کی تلافی ممکن نہیں ہوتی، مثلاً قتل، طلاق یا اپنی ہی ذات یا مال کو نقصان پہنچا دیتا۔ یہی وجہ ہے کہ رسول اللہ ﷺ نے ان تمام قسم کے نقصانات سے بچانے کے لیے، دوسرے کو پچھاڑنے والے کی بجائے غصہ کو قابو میں کرنے والے کو طاقتور ٹھہرایا ہے۔

۲۔ مسجد میں نجاست کرنے والے کے ساتھ حسن سلوک:

صحیح بخاری میں حضرت ابو ہریرہ رضی اللہ عنہما سے روایت ہے:

قَامَ أَعْرَابِيٌّ فَبَالَ فِي الْمَسْجِدِ فَتَنَاوَلَهُ النَّاسُ فَقَالَ لَهُمُ النَّبِيُّ ﷺ دَعُوهُ وَهَرِّيقُوا عَلَى بَوْلِهِ سَجَلًا مِنْ مَاءٍ أَوْ ذَنُوبًا مِنْ مَاءٍ فَإِنَّمَا بُعِثْتُمْ مُبَيَّسِينَ وَلَكُمْ تَبَعُثُوا مُعَبِّسِينَ۔ (صحیح بخاری، کتاب البوضوء، باب صب الماء علی البول، ص ۶۵)

ترجمہ: ”ایک دیہاتی نے مسجد میں کھڑے ہو کر پیشاب کرنا شروع کر دیا، لوگ اُسے پکڑنے لگے تو آپ ﷺ نے اُن سے فرمایا: اسے چھوڑ دو اور پیشاب پر ایک ڈول پانی بہا دو، کیونکہ تم لوگوں کو

آسانی کرنے والا بنا کر بھیجا گیا ہے تنگی کرنے والا نہیں۔“

حضرت انس رضی اللہ عنہما کی روایت میں یوں ہے کہ ہم حضور ﷺ کے ساتھ مسجد میں تھے کہ ایک دیہاتی آیا اور مسجد میں کھڑے ہو کر پیشاب کرنے لگا، تو حضور انور ﷺ کے صحابہ نے فرمایا: ٹھہرو، مگر رسول اللہ نے فرمایا: اسے نہ روکو چھوڑ دو۔ لوگوں نے چھوڑ دیا حتیٰ کہ اس نے پیشاب کر لیا پھر حضور ﷺ نے اسے بلا کر فرمایا کہ یہ مسجدیں پیشاب اور گندگی کے لیے نہیں یہ تو صرف اللہ کے ذکر نماز اور تلاوت قرآن کے لیے ہیں، پھر ایک شخص کو حکم دیا وہ پانی کا ڈول لایا اور اُس پر بہا دیا گیا۔

حدیث میں حکمتیں: علما فرماتے ہیں کہ نبی کریم ﷺ کا اُسے منع نہ کرنا بہت سی حکمتوں کا حامل ہے، مثلاً

۱۔ وہ دیہاتی اسلام سے ناواقف تھا، اگر سخت رویہ اختیار کیا جاتا تو وہ متغیر ہو جاتا، لہذا اُس کے ساتھ نرمی کا سلوک کیا گیا اور پیار سے آداب مسجد سمجھا دیے گئے۔ ایک روایت میں ہے کہ وہ علم دین سیکھ کر ایک عرصہ بعد جب حاضر خدمت ہوا، تو اُسے نہ ملامت کی گئی نہ گناہ کا ٹھہرایا گیا۔

۲۔ وہ ایک جگہ پر نجاست کر رہا تھا، اگر صحابہ کرام اُسے پکڑنے کی کوشش کرتے تو وہ بچنے کے لیے بھاگتا، جس کی وجہ سے مسجد کے دیگر حصوں میں بھی نجاست پھیل جانے کا اندیشہ تھا، لہذا اُسے روکا نہیں گیا۔

۳۔ طبی نقطہ نظر سے یہ حکمت سمجھ آتی ہے کہ چونکہ پیشاب کا بہ آسانی بدن سے نکل جانا ایک نعمت ہے اور اس کا نہ نکلنا کئی طرح کی بیماریوں کا سبب بن سکتا ہے، لہذا نبی رحمت صلی اللہ علیہ وآلہ وسلم نے حفظانِ صحت کے اصولوں کی رعایت میں اُسے نجاست کرنے دی۔

۴۔ نیز علماء طب نے یہ بھی کہا ہے کہ اگر خوف کی وجہ سے وہ درمیان میں ہی پیشاب روک لیتا، تو سخت بیماری کا شکار ہو جاتا اور صحت، بیماری سے بہتر ہے، لہذا نبی کریم ﷺ نے اُس کی صحت کے پیش نظر اُسے ایسا کرنے دیا۔

نتائج: خلاصہ بحث یہ ہوا کہ اولاً کسی کم علم یا ناواقف شخص کی غلطی پر سرزنش کے بجائے پیار و محبت سے آداب سکھائے جائیں، کیونکہ دین سے قریب کرنا متغیر کرنے سے بہتر ہے۔ ثانیاً جہاں کسی معمولی سے خطا یا جرم پر سرزنش کرنے سے اُس کی صحت پر بُرا اثر پڑنے کا اندیشہ ہو، وہاں ترکِ سرزنش کو ترجیح دینی چاہیے۔

مثال ۳: چھینک پر اللہ کی تعریف کرنے کی حکمت:

رسول کریم ﷺ نے ایک مسلمان کے دوسرے مسلمان پر کچھ حقوق مقرر فرمائے ہیں، مثلاً: سلام کرنا، اُس کی دعوت قبول کرنا، بیمار ہو تو مزاج پر سی کے لیے جانا، چھینک آئے تو جواب دینا، مر جائے تو اُس کے جنازے میں شریک ہونا اور اُس کی غیر موجودگی میں بھی اُس کی بھلائی چاہنا۔

ہم یہاں صرف چھینک سے متعلق کچھ سائنسی حقائق کی روشنی میں لکھیں گے، تاکہ رسول اللہ ﷺ کی حکمت آشکار ہو۔ صحیح بخاری میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

إِذَا عَطَسَ أَحَدُكُمْ فَلْيَقُلْ: الْحَمْدُ لِلَّهِ، وَلْيَقُلْ لَهُ أَخُوهُ أَوْ صَاحِبُهُ: يَوْ حَمَمِكَ اللَّهُ، فَإِذَا قَالَ لَهُ: يَوْ حَمَمِكَ اللَّهُ، فَلْيَقُلْ: يَهْدِيكُمُ اللَّهُ وَيُصْلِحْ بِالْحَمَمِ۔

(صحیح بخاری، کتاب الأدب، باب اذا عطس كيف يشمت، ص ۱۵۵۲)

جب تم سے کسی کو چھینک آئے تو اَلْحَمْدُ لِلَّهِ کہے اور اس کا بھائی یا ساتھ والا یہ کہے: يَوْ حَمَمِكَ اللَّهُ کہے، جب یہ يَوْ حَمَمِكَ اللَّهُ کہ لے تو چھینکنے والا اس کے جواب میں کہے: يَهْدِيكُمُ اللَّهُ وَيُصْلِحْ بِالْحَمَمِ۔

سنن ترمذی اور سنن دارمی کی روایت میں حضرت ابو ابوبکر رضی اللہ عنہ سے یوں ہے کہ جب چھینک آئے تو یہ کہے: اَلْحَمْدُ لِلَّهِ عَلَى كُلِّ حَالٍ۔ (ابو عیسیٰ محمد بن عیسیٰ ترمذی، سنن ترمذی، مکتبۃ المعارف، ریاض طیبہ اولیٰ، سن، کتاب الأدب، باب ماجاء کیف يشمت العاطس، ص ۶۱۶)

مسئلہ: چھینک آنے پر الحمد للہ کہنا سنت جبکہ اس کے جواب میں دوسرے پر یہ حکم اللہ وغیرہ الفاظ سے جواب دینا واجب ہے۔ جدید سائنس کے مطابق ناک اور منہ کے ذریعے سے باریک باریک ذرات جسم کے اندر جاتے ہیں، جن کے سبب اندر کے سسٹم میں دباؤ پیدا ہوتا ہے، جو چھینک کی صورت میں بذریعہ ناک باہر نکلتا ہے۔ چھینک کی شدت کے باعث بے اختیار آنکھیں بند ہو جاتی ہیں اور معمولی سے وقت کے لیے گویا بدن 'Shut down' ہو جاتا ہے، بدن کا دوبارہ بحال ہونا اللہ تعالیٰ کی ایک بڑی نعمت ہے، اسی لیے نبی کریم ﷺ نے اُمت کو اس کے بعد اللہ تعالیٰ کی حمد بجالانے کا حکم دیا ہے۔

بعض اہل علم کے مطابق چھینک آنے سے ناک کے ذریعے ایک ایسی گیس نکلتی ہے، جو ناک اور دماغ کے درمیان جمع ہوتی رہتی

ہے، یہ گیس ایسی مضر ہوتی ہے کہ اگر چھینک کے ذریعے ناک سے نہ نکلے تو انسان کے لیے خطرناک ہو سکتی ہے، بعض صورتوں میں تو موت بھی واقع ہو سکتی ہے۔ اب اگر رسول اللہ ﷺ کے طرز عمل اور اس کی حکمت کو دیکھا جائے تو سبحان اللہ کہے بغیر نہیں رہا جاسکتا، کیونکہ آپ ﷺ نے چھینک کے بعد اللہ تعالیٰ کی حمد و ثنا کا حکم دیا ہے، اس لیے کہ چھینک کے ذریعے گیس کے اخراج کے بعد گویا انسان کو ایک نئی زندگی مل جاتی ہے، لہذا انسان کو چاہیے کہ اس نئی زندگی پر اللہ تعالیٰ کی حمد و ثنا کرے۔

مگر افسوس! ہمارا طرز عمل تو یہ ہے کہ اگر کسی مجلس یا محفل میں ہمیں چھینک آجائے تو ہم۔۔۔ "Sorry-Excuse me" وغیرہ کلمات تانسف ادا کرتے ہیں، گویا زبان حال سے کہہ رہے ہوتے ہیں کہ افسوس! جان بچ گئی، یا معاف کرنا دوستوں میں بچ گیا۔۔۔! حالانکہ یہ مقام تو مقام شکر ہوتا ہے نہ کہ مقام تانسف۔ اللہ تعالیٰ ہم سب مسلمانوں کو عقل سلیم عطا کرے۔

مثال ۴: گناہ کی اجازت مانگنے والے کے ساتھ حسن سلوک:

امام احمد بن حنبل اپنی مسند میں حضرت ابو امامہ رضی اللہ عنہ سے روایت کرتے ہیں:

إِنَّ فَنِي شَابًا أَتَى النَّبِيَّ ﷺ فَقَالَ يَا رَسُولَ اللَّهِ ائْتِدْنَا لِي بِالزَّيْتِ فَأَقْبَلَ الْقَوْمُ عَلَيْهِ فَرَجَّوْهُ قَالُوا مَهْ مَهْ فَقَالَ اذْنُهُ فَذَنَا مِنْهُ قَرِيبًا قَالَ فَجَلَسَ قَالَ أُمِّجُّهُ لِأَمِّكَ قَالَ لَا وَاللَّهِ جَعَلَنِي اللَّهُ فِدَاءَكَ قَالَ وَلَا النَّاسُ يُجِبُونَهُ لِأُمَّهَاتِهِمْ قَالَ أَفْتَحُّجُّهُ لِابْنَتِكَ قَالَ لَا وَاللَّهِ يَا رَسُولَ اللَّهِ جَعَلَنِي اللَّهُ فِدَاءَكَ قَالَ وَلَا النَّاسُ يُجِبُونَهُ لِابْنَتِهِمْ قَالَ أَفْتَحُّجُّهُ لِأَخَوَاتِهِمْ قَالَ أَفْتَحُّجُّهُ لِعَمَّتِكَ قَالَ لَا وَاللَّهِ جَعَلَنِي اللَّهُ فِدَاءَكَ قَالَ وَلَا النَّاسُ يُجِبُونَهُ لِإِخْوَاتِهِمْ قَالَ أَفْتَحُّجُّهُ لِخَالَاتِكَ قَالَ لَا وَاللَّهِ جَعَلَنِي اللَّهُ فِدَاءَكَ قَالَ وَلَا النَّاسُ يُجِبُونَهُ لِخَالَاتِهِمْ قَالَ فَوَضَعَ يَدَهُ عَلَيْهِ وَقَالَ اللَّهُمَّ اغْفِرْ ذَنْبَهُ وَطَهِّرْ قَلْبَهُ وَحَصِّنْ فَرْجَهُ فَلَمْ يَكُنْ بَعْدُ ذَلِكَ الْفَتَى يَلْتَفِتُ إِلَى شَيْءٍ.

ترجمہ: ایک نوجوان نبی کریم ﷺ کی خدمت میں حاضر ہوا

عوامل میں تین زیادہ اہمیت کے حامل ہیں:
(۱) خوفِ خدا: اللہ تعالیٰ کا تخلص بندہ اُس کے خوف سے
 نافرمانی نہیں کرتا، اُسے یہ احساس ہر وقت رہتا ہے کہ اللہ دیکھ رہا ہے۔
(۲) خوفِ سزا: جہاں قانون کی بالادستی ہو اور سزا جزا کا نفاذ
 ہو تو وہاں عموماً آدمی جرم کا ارتکاب کرنے سے ڈرتا ہے کہ ارتکاب پر
 سزا ملے گی۔

(۳) مقدس رشتے: کئی مرتبہ ایسا ہوتا ہے کہ انسان کسی محترم
 شخصیت کے ہوتے ہوئے، یا اُن کے سامنے رسوائی سے بچنے کے لیے
 کسی جرم کا ارتکاب نہیں کرتا۔

اس حدیث میں رسول اللہ ﷺ نے گناہ کی اجازت مانگنے والے
 نوجوان کو گناہ سے باز رکھنے کے لیے مؤخر الذکر طریقہ اپنایا اور اُس کے
 سب سے قریبی محرمات خواتین کا ذکر کر کے اُس سے فرمایا کہ کیا تم یہ عمل
 اپنے ان محرمات کے ساتھ پسند کرتے ہو، ہر بار وہ نوجوان نفی میں جواب
 دیتا رہا، اور آپ ﷺ سے یہ احساس دلاتے رہے کہ جس کام کو تم اپنی
 محرمات کے ساتھ پسند نہیں کرتے تو کوئی دوسرا بھی ایسا عمل اپنی محرمات
 کے ساتھ ہرگز پسند نہیں کرے گا۔ چونکہ وہ نوجوان گناہ کو گناہ سمجھتا تھا اور
 خوفِ خدا بھی رکھتا تھا، لیکن اپنے نفس سے مجبور ہو کر بارگاہ رسالت میں
 حاضر ہوا اور گناہ کی اجازت مانگی۔ نبی کریم صلی اللہ علیہ وآلہ وسلم نے بجائے
 سزا کا خوف دلانے کے حکمت بھرے انداز سے محرمات کے مقام و مرتبہ
 اور حرمت کا احساس جگا دیا، جس کا نتیجہ یہ نکلا کہ وہ نوجوان گناہ سے باز رہا
 اور آئندہ گناہ نہ کرنے کا عہد کر لیا۔

نتیجہ: اگر کوئی شخص کسی کے معظمِ دینی وغیرہ کے پاس کسی گناہ کی
 اجازت لینے کے لیے آئے تو بجائے یہ کہ اُسے ذلیل و رسوا کیا جائے
 اور ملامت کی جائے، اُسے حکمت بھرے انداز سے یہ احساس دلانا
 چاہیے کہ یہ جو کام تم کرنے جا رہے ہو، اس سے فلاں فلاں کو نقصان
 پہنچے گا، کیا تم یہ نقصان اپنے ماں باپ، بہن بھائی وغیرہ کے لیے پسند
 کرتے ہو۔ آج تبلیغِ دین کا فریضہ انجام دینے والوں کے لیے دور حاضر
 کے مطابق حکمت کے مختلف انداز اختیار کرنا نہایت ضروری ہے۔
 اللہ تعالیٰ ہمیں دین کی خدمت کرنے اور اس میں حکمتِ نبوی اختیار
 کرنے کی توفیق بخشے۔۔۔! آمین۔

☆☆☆

اور عرض کی: مجھے زنا کرنے کی اجازت دیجیے! یہ سُن کر لوگوں اُسے
 ملامت کرنے لگے، آپ ﷺ نے فرمایا: اسے چھوڑ دو اور میرے
 قریب آنے دو، چنانچہ وہ نوجوان قریب آکر بیٹھ گیا، آپ ﷺ نے
 فرمایا: کیا تم اسے اپنی ماں کے لیے پسند کرتے ہو؟ عرض کی: اللہ کی
 قسم! ہرگز نہیں، اللہ مجھے آپ پر فدا کرے، آپ ﷺ نے
 فرمایا: لوگ بھی اسے اپنی ماؤں کے لیے پسند نہیں کرتے۔ فرمایا: اچھا
 یہ بتاؤ کیا اسے اپنی بیٹی کے لیے پسند کرتے ہو؟ عرض کی: اللہ کی قسم!
 ہرگز نہیں اے اللہ کے رسول! اللہ مجھے آپ پر فدا کرے، آپ
 ﷺ نے فرمایا: لوگ بھی اسے اپنی بیٹیوں کے لیے پسند نہیں
 کرتے۔ فرمایا: اچھا یہ بتاؤ کیا اسے اپنی بہن کے لیے پسند کرتے ہو؟
 عرض کی: اللہ کی قسم! ہرگز نہیں! اللہ مجھے آپ پر فدا کرے، آپ
 ﷺ نے فرمایا: لوگ بھی اسے اپنی بہنوں کے لیے پسند نہیں
 کرتے۔ فرمایا: اچھا یہ بتاؤ کیا اسے اپنی پھوپھی کے لیے پسند کرتے ہو؟
 عرض کی: اللہ کی قسم! ہرگز نہیں! اللہ مجھے آپ پر فدا کرے، آپ
 ﷺ نے فرمایا: لوگ بھی اسے اپنی پھوپھیوں کے لیے پسند نہیں
 کرتے۔ فرمایا: اچھا یہ بتاؤ کیا اسے اپنی خالہ کے لیے پسند کرتے ہو؟
 عرض کی: اللہ کی قسم! ہرگز نہیں! اللہ مجھے آپ پر فدا کرے، آپ
 ﷺ نے فرمایا: لوگ بھی اسے اپنی خالوں کے لیے پسند نہیں
 کرتے۔ راوی کا بیان ہے کہ آپ ﷺ نے اُس نوجوان کے سینے پر
 ہاتھ رکھ کر دعا کی: اے اللہ! اس گناہ بخش دے اور اس کا دل پاک کر
 دے اور اس کی شرمگاہ کی حفاظت فرما۔ کہتے ہیں کہ اس کے بعد اُس
 نوجوان نے کبھی اس گناہ کی طرف رغبت نہیں کی۔ اسے امام طبرانی
 نے بھی اپنی محکم میں حضرت ابوامامہ رضی اللہ عنہما سے روایت کیا ہے۔

(مسند احمد بن حنبل، رقم حدیث: ۲۲۲۱۱، ج ۳۶، ص ۵۴۵)
حدیث میں حکمتیں: دین اسلام اپنے ماننے والوں سے یہ تقاضا
 کرتا ہے کہ وہ ہر ممکن کوشش کر کے گناہوں سے پرہیز کریں، اس کے
 مختلف درجات ہیں، ایک شخص گناہ اس لیے نہیں کرتا کہ اُسے اس
 سے منع کیا گیا ہے، یہ 'شریعت' پر عمل ہے، ایک شخص گناہ کو گناہ
 سمجھتے ہوئے نہیں کرتا، یہ 'طریقت' ہے اور ایک شخص گناہ نہ کرنا اپنی
 فطرتِ ثانیہ بنا لیتا ہے اور گناہوں سے باز رہتا ہے، یہ 'حقیقت'
 ہے۔ غور کرنے سے معلوم ہوتا ہے کہ گناہ و جرم سے باز رکھنے والے

نقد و نظر

نام کتاب : محامد رب (حمدیہ دیوان)
 شاعر : ڈاکٹر صابر سنہجلی
 اشاعت اول : ۲۰۱۲ء
 صفحات : ۱۴۴ قیمت : ۱۰۰ روپے
 ناشر : ڈاکٹر صابر سنہجلی
 سیف خاں سرائے سنہجلی (پوپی)
 اعتراف : یہ کتاب اترپردیش اردو اکادمی کے مالی
 اشتراک سے شائع ہوئی۔

ضرور سمندر ختم ہو جائے گا اور میرے رب کی باتیں ختم نہ ہوں گی اگرچہ ہم ویسا ہی اور اس کی مدد کو لے آئیں۔ (سورہ کہف، آیت نمبر: ۱۰۹)

ایک اور مقام پر اللہ تعالیٰ فرماتا ہے:
 ” اور اگر زمین میں جتنے پیڑ ہیں سب قلمیں ہو جائیں اور سمندر اس کی سیاہی ہو اس کے پیچھے سات سمندر اور تو اللہ کی باتیں ختم نہ ہوں گی بیشک اللہ عزت و حکمت والا ہے۔“ (سورہ لقمان، آیت: ۲۷)

ان مقدس آیتوں کی روشنی میں آپ اللہ تعالیٰ کی ذات و صفات کی بلندی، وسعت اور عظمت کا اندازہ لگا سکتے ہیں، اس کی خالقیت و ربوبیت کا اندازہ لگانے والے ہم کون ہیں۔ ہمارے وجود، ہماری فکریں اور ہمارے علوم محدود ہیں، مختصر اور ناپائیدار ہیں، حادث اور ختم ہونے والے ہیں، وہ تو ایسا رزاق ہے کہ فرماتا ہے کہ...

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا .
 اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو۔ (سورہ ہود، آیت: ۶)

دیکھا گیا ہے کہ ایک پتھر کو توڑا گیا اور اس میں سے زندہ کیرا نکلا، یہ کون ہے جو اس بند پتھر میں اسے رزق اور ہوا پہنچاتا ہے، حیات بخش اشیا پہنچاتا ہے، عقلیں حیرت زدہ رہ جاتی ہیں اور زبانیں بانگِ دہل پکار اٹھتی ہیں ”لا موجود الا اللہ“۔

حضرت مصنف ایک سنبھتے ہوئے اعلیٰ فکر و مزاج کے کامیاب ادیب ہیں، جب کسی موضوع پر لکھتے ہیں تو اپنی وسعت بھر موضوع کا حق ادا فرماتے ہیں۔ شعر و سخن میں بھی فنی مہارتوں کی حامل شخصیت ہیں، عروض کے فن پر کامل دست رس رکھتے ہیں، زبان و بیان کے رموز و اسرار سے بھی بڑی حد تک آشنا ہیں، آپ نے اردو میں ایم. اے. اور پی. ایچ. ڈی. کی اور پی. جی. کالج مراد آباد میں درس و تدریس کا سلسلہ جاری رکھا۔ ۲۰۰۳ء سے باضابطہ پنشن پارے ہیں۔

ادب اور شاعری کے مختلف موضوعات پر آپ کی ۳۸ سے زائد کتب شائع ہو چکی ہیں اور پانچ سے زائد کتب مرتب و مکمل ہیں۔ شعر گوئی میں حمدِ باری تعالیٰ، نعتِ مصطفیٰ ﷺ، ابیات، قطعے، غزل، رباعیات اور تضامین وغیرہ پر آپ نے بھرپور لکھا ہے، تنقیدیں، تجزیے اور تبصرے بھی خوب کیے ہیں، معاصرین سے نوک جھونک بھی جوش و ولولے سے کی ہے، بفضلہ تعالیٰ اپنی علمی وسعت کے مطابق آپ نے تنقید نگاری کا حق ادا کر دیا ہے۔

پیش نظر کتاب میں دیباچہ دیوان، محامد (غزل کی ہیئت میں)، مسدس، ابیات، رباعیات، قطعے، تضامین، دوہے، قطعہ تارخ ہیں۔ پوری کتاب میں محترم المقام ڈاکٹر صابر سنہجلی نے پوری کائنات کے خالق و مالک اللہ عزوجل کی حمد سرائی کی ہے، تمام حمدیں مختلف جبروں میں بڑی حد تک مکمل ہیں۔ اشعار میں فن عروض کی بھرپور رعایت ہے، فکر و فن کے درمچے مسکراتے نظر آتے ہیں، ایک بندہ مومن جب مطالعہ کرتا ہے تو اس پر اس کے خالق عزوجل کی خالقیت اور ربوبیت کے درواہوتے چلے جاتے ہیں اور اسے اپنی بندگی کی کم مانگی کا احساس ہونے لگتا ہے، اس پر اپنے خالق و مالک کی ہیئت طاری ہو جاتی ہے، چند لمحوں میں خشیتِ ربانی کا پیکر بن جاتا ہے، وہی پیدا کرنے والا ہے، وہی عزت و ذلت دینے والا ہے اور وہی موت عطا فرمانے والا ہے، اس کی جتنی بھی مدح سرائی کی جائے کم ہی کم ہے۔

یہ ایک ناقابلِ تردید حقیقت ہے کہ حمدِ باری تعالیٰ نثر میں ہو یا نظم میں تمام اصنافِ سخن اور تمام نگارشات ادب میں اعلیٰ اور برتر ہے، ”حمد“ کے لغوی معنی اگرچہ تعریف کے ہیں، لیکن اس کا مفہوم مطلق ”حمد الہی“ ہی لیا جاتا ہے۔ مصنف نے دیباچہ دیوان میں حمدِ الہی کے تعلق سے حسب ذیل دو آیتیں نقل فرمانے کا شرف حاصل کیا ہے۔ اللہ عزوجل فرماتا ہے:

”تم فرمادو اگر سمندر میرے رب کی باتوں کے لئے سیاہی ہو تو

نبی ﷺ کے حوالے اور وسیلے سے مانگتے ہیں۔

ڈاکٹر عبدالنعیم عزیزی فرماتے ہیں:

”رسول اللہ ﷺ بارگاہِ ایزدی کے وسیلہٴ اعظم ہیں، اس کی نعمتوں کے قاسم ہیں، در رسول پر رسائی کے بغیر در خدا پر رسائی ناممکن ہے۔ بے وسیلہٴ مصطفیٰ نعمتِ خداوندی کا حصول ناممکن ہے۔“

(کلامِ رضا کے تنقیدی زاویے، ص: ۵)

امام احمد رضا محدث بریلوی نے کتنی خوب صورت منظر کشی فرمائی ہے

بخدا خدا کا یہی ہے در، نہیں اور کوئی مفر مقرر

جو وہاں سے ہو، یہیں آکے ہو، جو یہاں نہیں تو وہاں نہیں

بے ان کے واسطے کے خدا کچھ عطا کرے

حشا! غلط غلط یہ ہوس بے بصر کی ہے

ذکر خدا جو ان سے جدا چاہو نجدیو!

واللہ ذکر حق نہیں کجی سقر کی ہے

اب آپ ذرا ”محامدِ رب“ پر نگاہ ڈالیں، سب سے پہلے آپ

نے ص: ۱۹ سے ۱۰۶ تک غزل کی ہیئت میں حمدیں لکھی ہیں، اب

آپ پہلی حمد کے پہلے دو شعر دیکھیے

تھا نہاں ہی نہ کچھ عیاں پیدا

”کن“ کہا تو ہوئے جہاں پیدا

دور و نزدیک جو جہاں بھی ہیں

سب اسی کے ہیں این و آل پیدا

آخری شعر بھی دیکھیے

حکم ربی تھا صرف ”کن“ صابر

ہو گئے پھر تو کن فکاں پیدا

ان حمدیہ اشعار میں اللہ تعالیٰ کی خالقیت پر روشنی ڈالی ہے، پوری دنیا

میں جو کچھ تھا، جو کچھ ہے اور جو کچھ ہوگا صرف اور صرف اسی لفظ ”کن“

سے پیدا ہوا۔ ارشادِ مصطفیٰ ﷺ ہے: ”اول ما خلق الله نوری و

کل الخلاق من نوری“ (ترجمہ) ”اللہ تعالیٰ نے سب سے پہلے

میرے نور کو پیدا فرمایا اور میرے نور سے تمام مخلوقات کو پیدا فرمایا۔“ اللہ

تعالیٰ نے اپنے ذاتی نور سے صرف اور صرف اپنے پیارے محبوب

ﷺ کو پیدا فرمایا، اس کے بعد باقی تمام کو اپنے صفاتی نور سے پیدا فرمایا۔

آپ نے ہٹ، رٹ، فیرہ ریلیفوں میں عمدہ حمد نگاری فرمائی ہے

میں ہوں یارب گناہ گار نپٹ

آپ نے حمد باری تعالیٰ کی وسعتوں پر روشنی ڈالی ہے، وہ ازلی

ہے، وہ ابدی ہے، وہ قدیم ہے، وہ غیر محدود ہے، یعنی وہ ہمیشہ سے ہے

اور ہمیشہ رہے گا، اس کی ذات و صفات قدیم حقیقی اور غیر محدود ہیں۔

ارشاد باری تعالیٰ ہے: ”كُلُّ نَفْسٍ ذَائِقَةُ الْمَوْتِ.“ ”ہر نفس کو موت

کا مزہ چکھنا ہے“، انبیاء کرام اور رسولانِ عظام کو بھی موت آتی

ہے، مگر ایسی کہ فقط ”آنی“ ہے اردو زبان میں امام نعت گویاں امام

احمد رضا محدث بریلوی قدس سرہ العزیز نے کیا خوب فرمایا ہے

انبیا کو بھی اجل آتی ہے مگر ایسی کہ فقط ”آنی“ ہے

پھر اسی ”آن“ کے بعد ان کی حیات مثل سابق وہی جسمانی ہے

امام احمد رضا کے ان اشعار کا مفہوم واضح ہے کہ انبیاء کرام

کی موت فقط ایک ”آن“ کے لیے آتی ہے اور اس کے بعد پھر ان کی

جسمانی زندگی جاری ہو جاتی ہے۔

ڈاکٹر صاحب لکھتے ہیں:

”جیسا کہ عرض کیا جا چکا ہے ”حمد“ اللہ رب العزت کی تعریف کو

کہتے ہیں، حمد سے ملتی جلتی کچھ اور چیزیں بھی دیوان میں ہیں، جیسے دعا،

مناجات، ثنا وغیرہم، تاہم کسی حد تک یہ چیزیں بھی حمد کی ہی قسمیں ہیں۔

چوں کہ حمدیہ شاعری یا حمد کے فن پر تحقیقی یا تنقیدی کام نہیں ہوا ہے،

اس لیے چاہتا ہوں کہ حمد کی ان شقوں پر بھی اپنی نائص معلومات کے

مطابق تھوڑی تھوڑی روشنی ڈال دوں۔“ (محامدِ رب، ص: ۱۱)

شاعر محترم کا یہ فرمانا کہ حمدیہ شاعری پر کام نہیں ہوا ہے،

ہمارے لیے سر دست محلِ نظر ہے، ہمیں یاد پڑتا ہے کہ پاکستان میں

اس موضوع پر کسی حد تک کام ہوا ہے، ہاں آپ نے یہ لکھا ہے کہ

نعتیہ شاعری پر بڑی حد تک کام ہوا ہے، آپ نے دیباچہ دیوان میں

اس کی وجوہات پر بھی روشنی ڈالی ہے۔ آپ کے اس نقطہ نظر سے ہم

مکمل اتفاق کرتے ہیں۔ آپ کا دیباچہ ایک کامیاب مقدمہ ہے اور

بڑی حد تک ”حمد نگاری“ کے موضوع کا حق ادا کر رہا ہے۔

سر دست ہم یہاں یہ وضاحت بھی کر دیں کہ مناجات اور دعا

کا استعمال بھی حمد نگاری میں آتا ہے۔ امام احمد رضا محدث بریلوی نے

بڑی عقیدت و اتکساری سے یہ دعائیں لکھی ہیں۔

یا الہی رحم فرما مصطفیٰ کے واسطے

یا رسول اللہ کرم کیجے خدا کے واسطے

امام احمد رضا اپنے خدا عزوجل سے دعائیں تمام مقامات پر اپنے

دیوان کی ”ت“ اور ”ص“ کی ردیفوں میں دیکھا جاسکتا ہے۔“
”ص“ کی ردیف میں ”گوشوارہ“ کا خوب صورت استعمال دیکھیے:

جس سے منکر نکیر بھی ہوں مست
نکلے ایسی کفن سے نکلت خاص
صابر از تو دعائے می خواہد
گن عطا حسب حال نصرت خاص
”گوشوارہ“ میں کرتا ہوں تازہ
جو ہے اک فارسی کی صنعت خاص

اس حمد میں آپ نے فارسی کے ”گوشوارے“ کا استعمال بڑے فن کے ساتھ کیا ہے اور بارگاہ الہی سے بہت کچھ مانگ بھی لیا ہے۔
حضرت مصنف تحریر فرماتے ہیں:

”اس دیوان میں شامل ۱۶ حمدیں غزل کی ہیئت میں اور پانچ مثنوی کی ہیئت میں پہلے کی کہی ہوئی تھیں، جو ابتدائی درجات کی درسی کتب اور بچوں کے لیے لکھی گئی تھیں۔ ایک مسدس اور چند قطعات بھی پہلے کے کہے ہوئے تھے، جب دیوان تیار کرنے کا خیال آیا تو یومیہ ایک حمد کہی اور بہت کم مدت میں یہ دیوان مکمل کر لیا۔“ (ص: ۱۶)

بہر کیف یہ مکمل دیوان زبان و بیان، فکر و فن اور شاعرانہ رموز و اسرار سے لبریز ہے۔ جس طرف رخ کیجیے حمد باری تعالیٰ کی عظمتوں کے پھول مسکراتے ہوئے نظر آتے ہیں۔ آپ ایک کامیاب شاعر و ادیب ہیں، ادبی علوم و فنون کے ساتھ کردار و اخلاق میں بھی طاق ہیں، ہماری متعدد ملاقاتیں ہوئی ہیں بلکہ ان کے گھر جانے اور انھیں ”بین الاقوامی میڈیا سیمینار“ میں مدعو کرنے کا بھی شرف حاصل کیا ہے۔

اس حمد یہ دیوان میں شاعر محترم نے ہمنگاری کا اپنی علمی وسعت کے مطابق حق ادا کر دیا ہے۔ اگر فنی اعتبار سے گفتگو کی جائے تو بات بہت طویل ہو جائے گی اور تفصیل کی یہاں گنجائش نہیں۔ ہم سر دست ڈاکٹر عارف حسین خاں عارف کا قطعہ تاریخ طباعت، جو کتاب کے آخر میں درج ہے، اس کے نقل کرنے پر اکتفا کرتے ہیں۔

ہراک سے بے نیاز ہے وہ لا مکال
لطفوں کی ہے وہاں پہ انتہا
مجال دم زدن نہیں کسی کو بھی
فقط وہی ہے کائنات کا خدا
برائے سال طبع عرض می کنم
”یہ ذکر ہے لطیف کا قدیر کا“

۱۴۳۵ھ

دور کر دے مرے مزاج سے ہٹ
دور ہو جائے میرے دل سے کپٹ
اور لب پر ہو تیرے نام کی رٹ
حشر کے دن ہو یہ بھی خاص کرم
چھو نہ پائے مجھے سقر کی لپٹ
گور تیرہ کی شب میں صابر کو
اے خدا ہو نہ کوئی گھبراہٹ

(ص: ۳۷)

ان اشعار میں جس فنکاری کے ساتھ آپ نے قافیوں اور ردیفوں کا استعمال کیا ہے، ان سے آپ کی زبان و بیان پر مہارت کا اندازہ لگایا جاسکتا ہے۔ خاص بات یہ ہے کہ مفاہیم میں تنوع ہے اور ایک بندہ خدا اپنے پروردگار سے جو التجا کرتا ہے اور اس کے دل کی جو خواہش ہوتی ہے، بڑی حد تک اس پوری حمد میں ان کا اظہار کر لیا ہے۔
آپ نے ”سچ سچ“ کا استعمال بھی بڑی خوب صورتی سے فرمایا ہے۔

ہے رب اکبر کریم سچ سچ
کبیر سچ سچ، عظیم سچ سچ
سوائے اس کے سبھی ہیں حادث
وہی ہے تنہا قدیم سچ سچ
ہے علم اس کا محیط و ذاتی
وہی ہے رب علیم سچ سچ

اس حمد میں آپ نے رب تعالیٰ کے کریم، کبیر اور عظیم ہونے کا اعلان کیا ہے، اسی ضمن میں آپ نے چند عقائد اہل سنت کو بھی بڑی حد تک واضح فرمادیا ہے۔ رب تعالیٰ اور اس کی مخلوق میں بہت بڑا فرق یہ ہے کہ وہ قدیم ہے، باقی سب حادث ہیں، یعنی پہلے نہیں تھے بعد میں وجود پذیر ہوئے، اس کا علم غیر محدود ہے، یعنی اس کی کوئی حد نہیں اور اس کا علم خود سے ہے، کسی کا دیا ہوا نہیں ہے اور باقی انبیاء کرام اور نبیوں کے نبی عالم غیب مصطفیٰ جانِ رحمت ﷺ کو اللہ تعالیٰ نے کثیر علوم عطا فرمائے، یہ سب حادث ہیں، یعنی پہلے نہیں تھے اللہ تعالیٰ کے دینے سے ہوئے۔
اللہ تعالیٰ نے انھیں اپنے فضل سے علوم غیبیہ بھی عطا فرمائے۔

حضرت مصنف نے اپنے دیباچہ میں لکھا ہے کہ ”غیث اللغات میں ایک لفظ ”گوشوارہ“ کے معنی دیکھ رہا تھا، اس کے معنی میں یہ بھی درج تھا ”مطلع کے بعد مقطع آرنڈ“ آپ نے اس لفظ کو اردو لغات میں دیکھا، مگر یہ معنی نہیں ملے، نہ اردو کی کسی عروضی کتاب میں اس کا ذکر ملا اور نہ اس کی مثال، مزید فرماتے ہیں: ”آخر اپنی فہم کے مطابق اس کو برتا اس کو اس

منظومات

مناقب امام حسین رضی اللہ عنہ

از: ڈاکٹر شوکت علی برقی اعظمی، خیر آباد منو

قطعات

بنتِ نبی مادر تری، شیرِ خدا بابا ترا
سردارِ جنت خود ہے تو صلِ علیٰ رتبہ ترا
تو گلشنِ زہرا کا گل، تو وارثِ ختمِ المرسل
مکہ ترا، طیبہ ترا، جنت تری، کعبہ ترا
.....

پیہبرِ دین کے بانی، مبلغِ دین کے حیدر
حسین ابنِ علی دینِ نبی کے پاسباں نکلے
محبانِ علی کی قبر مہکے مشک و عنبر سے
حسین پاک کے دشمن کی تربت سے دھواں نکلے
.....

نخلِ بندِ گلشنِ اسلام تیری طرح سے
باغِ دینِ مصطفیٰ کو کس نے سینچا آج تک
برچھیوں کی زد پہ، تلواروں کے سائے کے تلے
کوئی ساجد کر سکا ایسا نہ سجدہ آج تک
.....

مہک رہا ہے ریاضِ دینِ نبی
شیمِ عزم کے وہ گل کھلا دیے تو نے
فزونِ فرات کے پانی سے ہو گئے ہوں گے
جو اشکِ چشمِ جہاں سے بہا دیے تو نے
.....

اے راکبِ دوشِ نبی، بلغِ اعلیٰ بکمالہ
تجھ میں ہے نورِ داوری، کشفِ الدجیٰ بحمالہ
نانا نبی، بابا ولی، حسنتِ جمیعِ خصالہ
تیرا گدا شوکتِ علی، صلوا علیہ و آلہ

منقبت

وہ جس نے دنیا میں پہنا لباسِ جنت ہے
یزید نام سے ہر اہلِ دین کو نفرت ہے
وہ خوش نصیب ہے ان سے جسے عقیدت ہے
چمن میں دین کے باقی جو رنگ و نکھت ہے
ہیں اہلِ بیت اور قرآنِ نجات کے رستے
وضو لہو سے بنا کر نمازِ عشق پڑھی
نہا کے خون میں اپنے حسین ابنِ علی
محبِ آل ہے شاید گلاب کا پودا
یزید! سر نے سنایا ہے نیزے پر قرآن
حسین مر کے بھی زندہ ہیں اپنی تربت میں
تمام نیچے کا پانی پلایا مہماں کو
یزیدیوں کی حکومت کا گل چراغ ہوا
عمل جو کرتے ہیں قولِ حسین پر اپنا
بیان کیسے کروں آپ کے مصائب کا
حضور آپ کے انکار کے طمانچے نے
جہاں گرا ہے شہیدوں کے خون کا قطرہ

امیرِ شام چلا لینے اس سے بیعت ہے
حسین پاک کی ہر قلب میں محبت ہے
وہ بد نصیب ہے ان سے جسے عداوت ہے
قسمِ خدا کی وہ شبیر کی بدولت ہے
شہِ انام کی امت کو یہ وصیت ہے
لہو حسین کا اسلام کی ضمانت ہے
بچالی دینِ پیہبر کی تو نے عظمت ہے
تراشنے پہ بیٹپنے کی اس میں قوت ہے
شہیدِ ناز کی بے مثل یہ کرامت ہے
یزیدی تخت ہے باقی نہ تو حکومت ہے
یہ بے بسی میں بھی شبیر کی سخاوت ہے
حسین والوں کی سارے جہاں میں شہرت ہے
خدا نے واسطے ان کے سجائی جنت ہے
بدن میں لرزہ ہے، طاری زباں میں لکنت ہے
مٹا دی ظالم و جابر کی جاہ و حشمت ہے
وہ سر زمین بھی دنیا میں رشتکِ جنت ہے

جو لکھ رہے ہیں کہ یہ ڈھونگ ہے سیاست ہے

امامِ عصر کی ان کے لیے ضرورت ہے

وفیات

علامہ سید شاہ تراب الحق قادری کی رحلت سے
ایک عہد کا خاتمہ ہو گیا

۴ / محرم الحرام ۱۴۳۸ھ بروز پنج شنبہ (جمعرات) کو میر جماعت اہل سنت پاکستان یادگار اسلاف حضرت علامہ مولانا سید شاہ تراب الحق قادری خلیفہ حضور مفتی اعظم ہند کے انتقال پر ملال کی خبر سن کر بے حد افسوس ہوا، انا للہ وانا الیہ راجعون۔ مرحوم اپنے عہد میں علمائے اہل سنت کے معتد اور سرخیل کی حیثیت رکھتے تھے، آپ کی صوفیانہ اور زاہدانہ زندگی اہل سنت کے لیے ایک بہترین نمونہ تھی، ایسا لگتا ہے کہ اکابر علمائے اہل سنت کے سلسلۃ الذہب کی آپ آخری کڑی تھے، تقریر، تحریر اور دعوت و تبلیغ نیز تنظیم و تحریک ہر میدان کے آپ شہ سوار اور قائدانہ صلاحیتوں کے مالک تھے، آپ کی جو کتاہیں نظر سے گذری ہیں، ان میں دعوت و تنظیم، حیاتِ امامِ اعظم، فضائل صحابہ و اہل بیت، رسولِ خدا کی نماز، کو نمایاں مقام حاصل ہے۔ آخر الذکر دونوں کتابیں اس لائق ہیں کہ ان کو ہر گھر کی زینت بنایا جائے اور دوسری مختلف زبانوں میں ان کے تراجم شائع کیے جائیں۔ آج ہمارے علماء و مشائخ جب رحلت کر کے قبر میں آرام فرما ہوتے ہیں تو ان کی دینی خدمات کو طاق نسیان کی نذر کر دیا جاتا ہے اور ساری توجہ مزار و چادر اور تعمیر قبہ کی طرف مبذول کر دی جاتی ہے، جب کہ اولین درجے میں ان کے آثار علمیہ کی اشاعت پر توجہ دینی چاہیے، کہ یہی ان کا سب سے بڑا فیضان ہے اور ان کے لیے سب سے بڑا ایصالِ ثواب بھی۔

اللہ رب العزت مرحوم کو کروٹ کروٹ جنت نصیب فرمائے،
پس ماندگان کو صبر و اجر کی توفیق بخشے اور انہیں کے نقش قدم پر چلائے۔
آمین۔ محمد عبدالمبین نعمانی قادری

دارالعلوم قادریہ چریاکوٹ، مٹو (پوپی)

حضرت قاری سبحان اللہ قادری کا وصال

کرمی! موت برحق ہے، اس سے کسی کو چھٹکارا نہیں، جس کا وقت پورا ہوا سے دنیا سے رخصت ہونا ہے، کچھ افراد ایسے ہوتے ہیں جن کے انتقال پر ملال کو لوگ چاہ کر بھی نہیں بھول پاتے ہیں،

ہمارے عزیز حضرت حافظ و قاری الحاج سبحان اللہ قادری انہیں شخصیتوں میں سے ایک تھے، مخلص، پرہیزگار، لمنسار، بااخلاق، ملت کا درد رکھنے والے اچھے حافظ قرآن اور بہترین قاری خوش الحان تھے۔ مسکراتا چہرا، شریعت پر سختی سے پابند رہنے والا ہمارا عزیز مخلص ساتھی اتنی جلد ہم سے رخصت ہو جائے گا، ہمیں یقین نہیں ہو رہا ہے، ابھی کل ہی کی تو بات ہے، دو پہر میں ہم لوگ ایک دسترخوان پر ساتھ میں کھانا کھائے، انہیں کی اقترا میں ظہر کی نماز ادا کی، ایک جلسہ میں شرکت کے لیے جب میں نکل رہا تھا تو باضابطہ حضرت قاری سبحان اللہ قادری نے مصافحہ کر کے الوداع کہتے ہوئے رخصت کیا، مجھے یہ نہیں معلوم تھا کہ ہمارے محسن سے یہ آخری ملاقات ہوگی، جلسہ کے بعد میں مدرسہ جانے کی تیاری میں تھا کہ ادارہ کے موقر استاذ حضرت مفتی محمد صادق مصباحی نے جیسے ہی بذریعہ فون انتقال پر ملال کی خبر دی، میں سکتہ میں پڑ گیا، مجھے اس الم ناک خبر پر یقین نہیں ہو رہا تھا۔ اساتذہ و طلبہ سے دل و جان سے محبت کرنے والا عظیم حافظ قرآن آج ہمارے درمیان سے اپنی یادوں کو چھوڑ کر رخصت ہو گیا۔ میں بھی لڑکھڑاتے قدموں سے اپنے اس محسن کی آخری آرام گاہ کی طرف خراج عقیدت پیش کرنے کے لیے چل دیا۔ اللہ تعالیٰ ان کی مغفرت فرمائے اور پس ماندگان کو صبر جمیل عطا فرمائے۔ اور اپنے اس نیک بندے کے صدقے ہمارے گناہوں کو معاف فرمائے۔ آپ حضرات سے بھی اپیل ہے کہ ہمارے اس عظیم دوست کی مغفرت کے لیے دعا فرمائیں۔

از: نور الہدیٰ مصباحی
مدرسہ سعید العلوم، لکشمی پور، مہراجنگ (پوپی)

قاری محمد شمشاد عالم قادری کا انتقال

جامعہ عربیہ انوار القرآن بلراہمپور کے سابق استاذ قاری محمد شمشاد عالم قادری کا ۵ / اکتوبر شام ۵ بجے میڈیکل کالج ٹرما سینٹر لکھنؤ میں انتقال ہو گیا۔ وہ تقریباً ۷۲ سال کے تھے۔ پس ماندگان میں اہلیہ کے علاوہ تین بیٹے اور تین بیٹیاں ہیں۔ بڑے لڑکے قاری محمد شمیم قادری کے ذریعہ انتقال کی خبر ملتے ہی مدرسہ حنفیہ ضیاء القرآن کے طلبہ نے قرآن خوانی کا اہتمام کیا۔ ۶ / اکتوبر صبح ۸ بجے تعزیتی تقریب منعقد ہوئی جس کو خطاب کرتے ہوئے مدرسہ حنفیہ ضیاء القرآن کے پرنسپل قاری ذاکر علی قادری نے کہا کہ حضرت قاری شمشاد عالم قادری میرے انتہائی شفیق و مہربان استاذ تھے۔۔۔۔۔ (باقی ص: ۲۹ پر)

صدائے بازگشت

محسن و محب اور مدیر گراماں قدر حضرت مولانا مبارک حسین مصباحی صاحب قبلہ کے نام کھلا خط

حضرت مدیری المحترم..... السلام علیکم

عرض ہے کہ ۲۴ ستمبر ۲۰۱۶ء کی شام کو کھانا کھا کر پورے مولانا قاری اخلاق احمد صاحب کا اس خاکسار کے پاس فون آیا اور تعریف و توصیف کرتے ہوئے مجھ سے ملاقات کی خواہش بھی ظاہر کی۔ ایک اجنبی کے اچانک ایسے جذبہ والہانہ سے متعارف ہو کر بہت حیرت ہوئی۔ میں نے عرض کیا: اگر آپ تشریف لائیں تو ضرور لائیں، مجھے آپ کا استقبال کر کے بے حد شادمانی ہوگی۔ دوسرے روز تقریباً گیارہ بجے دن میں حضرت قاری صاحب خانقاہ آگئے، دونوں ہی ایک دوسرے کو دیکھ کر مسرور ہوئے اور جم کر مصافحہ و معائنہ ہوا، دونوں کی آنکھوں میں عقیدت و محبت کی چمک صاف دکھائی دے رہی تھی، پھر موصوف نے ماہ نامہ اشرفیہ کا شمارہ ستمبر ۲۰۱۶ء پیش کرتے ہوئے فرمایا: اسی شمارے کی بنیاد پر مجھے آپ سے ملنے کا اشتیاق پیدا ہوا۔ میں نے تہ دل سے ان کے خلوص و محبت کا شکریہ ادا کیا۔ مختلف موضوعات پر گفتگو کا سلسلہ جاری رہا۔ موصوف کا اشارہ پا کر پھر میں تازہ شمارے کا ص: ۴۷، ۴۸، ۴۹ پڑھنے میں مصروف ہو گیا۔

فارسی شعری مجموعہ ”آفتاب برآمد“ پر مبصر عزیز حضرت گرامی مولانا مبارک حسین مصباحی قبلہ مدظلہ کا تبصرہ پڑھ کر میں حیرت میں پڑ گیا کہ اس نوعیت کے تعریفی و توصیفی جملے میرے حصے میں کیسے آگئے، میں نے توساری زندگی غفلت و لاپرواہی اور سہو و عیسیاں میں گزار دی۔ دامن حسن اخلاق اور جذب خیر کی ایک دھجی بھی سلامت نہیں رکھ پایا، مولانا موصوف نے اس احقر کو نوازنے کی یہ کون سی کوشش کر ڈالی۔ نوازشوں اور عنایتوں کے تناظر میں موصوف قبلہ کی انسیت و محبت اور اعلیٰ ظرفی اپنی دریا دلی تو دکھائی مگر خاکسار کو ندامت و شرمندگی کے دلدل میں ڈال گئی۔ اس نوعیت کے حسن خیال اور حسن ظن کا میں کیسے مستحق ہو گیا:

ع: لطف نگاہ یار مرآ کرد سرخرو

بد احتیاطی اور مجرمانہ زندگی نے سب کچھ غارت کر کے رکھ دیا، دعائے نجات و مغفرت کا طالب ہوں۔

تمام عمر بہ جرم و خطا گذشت شمیم

خدا بہ صدقہ عشق نبی کرم بکند

اگر آپ نے یہ لکھا ہوتا کہ یہ وہی گوہر ہے جو تین برسوں تک دارالعلوم اشرفیہ کی خاک چاٹتا رہا اور استاذی المغفور حضور حافظ ملت علیہ الرحمہ کے قدموں میں منزلیں تلاش کرتا رہا، اگر آپ نے یہ لکھا ہوتا کہ یہ وہی گوہر ہے جو علم و ادب سے تو بیگانہ رہا مگر وقت کے مایہ ناز اساتذہ کرام کی بارگاہ میں زانوئے ادب ضرور تہ کرتا رہا، اگر آپ نے یہ لکھا ہوتا کہ یہ وہی گوہر ہے جو ۱۹۷۲ء میں کل ہند تعلیمی کانفرنس کے موقع پر سند فضیلت حاصل کرنے کے بعد بھی حضور حافظ ملت کے حکم پر ایک سال تک تنہا حضور کی قیام گاہ میں جا کر تعلیم پاتا رہا، میرے بعد پھر یہ فخر و سعادت کسی کو حاصل ہوئی یا نہیں، مجھے خبر نہیں۔ اگر آپ نے یہ لکھا ہوتا کہ یہ وہی گوہر ہے جو الجامعۃ الاشرفیہ سنگ بنیاد سے قبل علامہ الحاج ارشد القادری علیہ الرحمہ کی قیادت میں پھاڑا چلانے اور اینٹ ڈھونے والوں میں شامل تھا تو مجھے سب سے زیادہ مسرت محسوس ہوتی۔ آج یہ بھی عرض کرنے کو جی چاہ رہا ہے کہ تعلیمی کانفرنس کے موقع پر ایک نیا جوڑا یعنی کرتا، پاجامہ، شیروانی، صافہ اور بڑا رومال وغیرہ لے کر حضور حافظ ملت کی خدمت میں حاضر ہوا اور عرض کیا کہ حضور میری التجا اور آرزو ہے کہ آج اسی جوڑے کو پہن کر کانفرنس میں تشریف لے جائیں۔ حضرت نے فرمایا: ”سید صاحب آپ کو یہ سب کرنے کی کیا ضرورت تھی۔“ مگر میرے محلے ہوئے والہانہ پن کا اندازہ لگاتے ہوئے حضرت نے میری دل شکنی نہ کی اور وہی جوڑا زیب تن کر کے کانفرنس میں تشریف لے گئے۔ (سارے کپڑے مبارک پور کے ادیس ٹیلر نے سلے تھے)۔

عظمت و روحانیت اور اخلاق کریمانہ کے ایسے علم بردار اب بہت مشکل سے مل پاتے ہیں، ابی المکرّم کا انتقال ہوا تو الجامعۃ الاشرفیہ کے کسی بھی فرد کی جانب سے چھوٹا سا تعزیت نامہ تک نہ موصول ہوا، سیکڑوں لوگوں کے سوال کے جواب میں میں یہی کہتا رہا کہ اگر حضور حافظ ملت کا وصال میرے والد گرامی کے بعد ہوا ہوتا تو وہ تعزیت نامہ پر اکتفا نہ کرتے ہوئے خود تشریف لاتے۔ مختلف تقاریب کے موقع پر حضرت علیہ الرحمہ تین بار خانقاہ حلیمیہ الہ آباد تشریف لائے۔

الغرض دارالعلوم اشرفیہ ہویا الجامعۃ الاشرفیہ، یہ خاکسار اس کے ذکر و بیان سے کبھی غافل نہیں رہتا۔ مشک و عنبر میں بسی ہوئی اس کی دلنواز خوشبوؤں سے میرا دامن ان شاء اللہ تازہ زندگی بھرا رہے گا۔ اشرفیہ کا مجھ پر احسان ہے، اس کی نوازشیں سرمایہ حیات ہیں۔ یہ جذبہ آپ کے تبصرے

دغا باز، جعل ساز، مکار، فریب کار، مفاد پرست، فتنہ پرور اور دوسروں کی زندگی سے کھیننے والے دوستوں کی کمی نہیں ہے۔ آج کے دور میں صرف ایک ایس ایم ایس، پان اور چائے کی ایک پیالی پر دوستوں کی ایک قطار کھڑی ہو جاتی ہے اور ایسے دوستوں کی بھی کمی نہیں ہے جو صرف اپنے کام کے لیے دوستی کا کھیل رہتے ہیں، جس دن کام نکل گیا، اس دن سے دوستی کا رشتہ بھی منقطع کر لیتے ہیں۔ کچھ ایسے لوگ بھی ہوتے ہیں جو بڑے آدمی کے دوست ہو جانے کی خام خیالی میں بہت سی امیدیں اس سے وابستہ کر کے اپنے اچھے، مخلص اور وفادار دوست کو چھوڑ دیتے ہیں، حالاں کہ ان کی امیدیں بھی پوری نہیں ہوتیں، کیوں کہ آج کے دور میں بڑے لوگوں میں خلوص و ایثار کا جذبہ بہت کم ہی پایا جاتا ہے، سوال یہ ہے کہ مذکورہ اوصاف سے متصف لوگوں سے دوستی کے لیے ہاتھ بڑھانا چاہیے، جو ہماری دنیا و آخرت برباد کرنے کے درپے ہوں۔ تو میرے بھائی ایسے لوگوں سے دوستی تو کیا ان کے ساتھ بیٹھنے سے بھی گریز کرنا چاہیے، کیوں کہ رسول اللہ ﷺ نے ارشاد فرمایا: ”صالح آدمی کے پاس بیٹھنے والوں کی مثال اس شخص کی مانند ہے جو مشک والے کے پاس بیٹھتا ہے، اگر مشک نہ بھی ملے تب بھی مشک کی خوشبو سے مشام جاں معطر اور دل و دماغ کو فرحت و سرور حاصل ہوگا۔ اور برے دوست کی مثال اس آگ کی جھٹی جیسی ہے کہ اگر چنگاری نہ بھی پڑے تو دھوئیں سے دامن ضرور سیاہ ہو جائے گا۔“ امام غزالی رحمۃ اللہ علیہ ارشاد فرماتے ہیں: ”جو دوست مشکل وقت میں کام نہ آئے اس سے بچو کیوں کہ وہ تمھارا سب سے بڑا دشمن ہے۔“

آپ اپنے گرد و پیش کا جائزہ لیجیے اور ایسے لوگوں کی دوستی اور صحبت اختیار کیجیے جو وفا شعار، مخلص اور سچے ہوں۔ حضرت خواجہ قطب الدین بنتیار کاکی رحمۃ اللہ علیہ نے بڑے پتے کی بات کہی ہے: ”دنیا میں ہر شے فانی ہے، تو جس سے محبت کرتا ہے وہ بھی فانی ہے، پس لافانی سے محبت کرنا سیکھ۔“ فقط محمد کلیم اشرف رضوی مظفر پوری

متعلم الجامعۃ الاشرافیہ، مبارک پور
وہائس ایپ کے مظاہرین

مکرمی..... سلام مسنون
 کہتے ہیں کہ کچھ پانے کے لیے کچھ کھونا پڑتا ہے، آج لوگ یہ چاہتے ہیں کہ ہم گھر میں بیٹھے رہیں اور ہمارا کام پایہ تکمیل کو پہنچ جائے، جیسا کہ آج ۲۷ مدارس عربیہ کے گرانٹ کا معاملہ برسوں سے لٹکا ہوا ہے۔ کچھ کرم فرما حضرات وہائس ایپ پر طرح طرح کا گروپ بنا کر ایک دوسرے کو لاشعرا کا نشانہ بنا رہے ہیں، (باقی ص: ۵۶ پر)

سے پہلے بھی محفوظ ہے، البتہ آپ کے محبت بھرے تبصرے نے پرانی یادوں کو تازہ کر دیا۔ ہر انسان اپنی تعریف سے یقیناً خوش ہوتا ہے، لیکن جب اس کے پاس یہ سمجھنے کی بھی صلاحیت موجود ہوتی ہے کہ مداح کے حیثیت و خاصیت ممدوح پر بھاری ہے تو وہ اس کے حسن ظن اور توصیفی نظریات کو امانت سمجھ کر اپنے سینے سے لگا لیتا ہے، یہی میں نے بھی کیا ہے۔ آپ نے تبصرے کی ضمن میں میرے آبا و اجداد کا بھی ذکر خیر کر دیا، بڑا کرم کیا۔ تین صفحات پر تبصرے کی چمک دمک نے میرے حوصلوں پر بہت احسان کیا۔ ”آفتاب برآمد“ کے ابتدائی کلام کے قریب آپ نے جو نشان دہی کی ہے یقیناً قابل اعتراف ہے، اسی کو تجزیاتی عمل کا منصفانہ فریضہ کہتے ہیں۔ خلفائے ثلاثہ کی شان میں اشعار کہنے سے محروم رہا، افسوس ہے۔

ماہ نامہ اشرفیہ کا کبھی کبھی دیدار ہو جاتا ہے، شاید سال بھر میں صرف دو تین بار۔ شمارہ ستمبر ۲۰۱۶ء ارسال کرنے کی زحمت فرمائی، میرے لیے یہ شمارہ اہم ہے۔ تین عدد نعتیہ کلام خدمت میں حاضر کرتا ہوں، اگر قابل قبول ہوں تو شائع کر دیں۔

جانشین حضور حافظ ملت (علیہ الرحمۃ والرضوان) عزیز ملت حضرت علامہ الحاج شاہ عبد الحفیظ صاحب قبلہ سربراہ اعلیٰ الجامعۃ الاشرافیہ اور تمام اساتذہ و ارکان جامعہ کی خدمت میں سلام و نیاز کہیے۔ دعا کرتا ہوں کہ رب قدیر، حضرت سربراہ اعلیٰ کی قیادت و نگرانی میں عظیم تعلیمی ادارہ الجامعۃ الاشرافیہ کو مزید فروغ و ارتقاء عطا فرمائے اور حضور حافظ ملت محدث مبارک پوری کی اس قیمتی امانت اور مایہ ناز یادگار کو ہمیشہ قائم رکھے، آمین۔ طالب دعا

سید نسیم احمد گوہر۔ سجادہ نشین خانقاہ حلیمیہ چک الہ آباد
ذرا سوچ سمجھ کر دوستی کیجیے

مکرمی و محترمی..... سلام مسنون
 انسان کی فطرت ہی کچھ ایسی ہے کہ اسے کسی نہ کسی ہم نشین کی ضرورت پڑتی ہے۔ اب جیسی فطرت ہوگی ویسا ہی دوست اور ہم نشین و تلاش کرتا ہے۔ اگر صالح فطرت ہو تو وہ صالح انسان تلاش کرتا ہے اور اگر فطرت میں کچھ خرابی ہے تو وہ اپنے آس پاس برے ہم نشینوں کی جماعت اکٹھا کر لیتا ہے۔ اور یہ صد فی صد حقیقت ہے کہ صحبت کے اثرات ضرور مرتب ہوتے ہیں۔

اگر اہم اپنے گرد و پیش کے حالات کا جائزہ لیں تو یہ حقیقت آفتاب نیم روز کی طرح روشن ہو جائے گی کہ آج کے زمانے میں مطلبی، خود غرض،

عالمی خبریں

مسجد النور، ہوسٹن، امریکہ میں جلسہ تعزیت

۹ اکتوبر ۲۰۱۶ء، شمالی امریکہ کی عظیم دینی تنظیم النور سوسائٹی آف نار تھ امریکہ کی طرف سے مرکزی جامع مسجد ”مسجد النور“ میں قائد اہل سنت، یادگار سلف حضرت علامہ سید شاہ تزاب الحق قادری علیہ الرحمہ خلیفہ حضور مفتی اعظم کے سانحہ ارتحال پر تعزیتی پروگرام منعقد کیا گیا۔ عصر سے مغرب تک قرآن خوانی کا اہتمام کیا گیا اور بعد نماز مغرب تعزیتی جلسہ منعقد ہوا، جس میں شہر کے علمائے اہل سنت نے شرکت کی اور اپنے تاثرات پیش کیے۔

پروگرام کا آغاز مولانا قاری شاہد احمد رضوی کی تلاوت سے ہوا اور پھر نعت پاک محمد قاسم خاں نے پیش کی۔ نظامت کافرلیضہ مولانا فیضان المصطفیٰ قادری نے بحسن و خوبی انجام دیا۔ مولانا عبدالرب اعظمی نے پہلا خطاب کیا اور حضرت شاہ صاحب علیہ السلام کی دینی خدمات کے حوالے سے گفتگو کی اور بتایا کہ حضرت شاہ صاحب دین کے حوالے سے کتنا حساس جذبہ رکھتے تھے۔ اس ضمن میں کئی واقعات بھی پیش کیے۔ خاص طور سے افریقی ملک کینیا میں آپ کا تشریف لے جانا، وہاں کے لوگوں میں دینی بیداری پیدا کرنا، اور پھر مسجد کا قیام نیز عالم دین کا تقرر کر کے وہاں ایک مذہبی فکر اور پلیٹ فارم فراہم کر دینا وغیرہ۔

اس کے بعد مولانا حامد رضا قادری نے شاہ صاحب علیہ الرحمہ کی حیات و خدمات پر جامع خطاب کیا۔ انھوں نے کہا کہ میں نے حضرت شاہ صاحب میں یوں تو بہت ساری خوبیاں دیکھی ہیں مگر ایک وصف ایسا تھا جو علمائے کم ہی ملے گا، وہ ہے کہ آپ پروگراموں میں بڑے بڑے چھوٹوں کو اتنے القاب و آداب سے نوازتے تھے کہ حیرت ہوتی تھی۔ یہ ان کی بڑائی تھی، جس کی وجہ سے ہر کوئی ان کا نیاز مند ہو جایا کرتا تھا۔ زندگی کے مختلف گوشوں پر گفتگو کرنے کے بعد آپ نے اپنا تشریح کر دیا۔

مولانا مسعود رضا نے حضرت کی زندگی پر بڑی جامع گفتگو کی۔

انھوں نے اسلاف کی روشنی میں شاہ صاحب کی زندگی کا تجزیاتی مطالعہ پیش کیا اور بتایا کہ ان کی زندگی اپنے اسلاف کی مکمل آئینہ دار تھی اور وہ شریعتِ غرا پر کس قدر سختی سے عامل تھے۔ نظامت کے دوران مولانا فیضان المصطفیٰ قادری اپنے گراں قدر تاثرات سے نوازتے رہے۔

انہیں میں مسجد النور کے خطیب و امام مفتی محمد قمر الحسن قادری نے اپنے گراں قدر تاثرات سے لوگوں کو نوازا اور شاہ صاحب سے دیرینہ تعلقات ہونے کی وجہ سے ان کے بارے میں بڑی تاب ناک گفتگو کی۔ آپ نے فرمایا کہ شاہ صاحب سے میری ملاقات ۱۹۹۲ء میں بمبئی میں ہوئی تھی، یہ پہلی ملاقات تھی، جشن صد سالہ حضور مفتی اعظم ہند علیہ السلام میں شرکت کے لیے وہ پاکستان سے تشریف لائے تھے اور کار نظامت میرے ذمہ تھا۔ پھر دوسری ملاقات ۱۹۹۴ء میں مکہ مکرمہ زاد اللہ شرفھا میں ایک میلاد پاک کی محفل میں ہوئی تھی۔ پھر وہ ۱۹۹۷ء سے ۲۰۱۱ء تک امریکہ تبلیغی دورے پر تشریف لاتے رہے اور ملاقات ہوتی رہی، وہ اپنے اسلاف کی روش پر سختی سے کار بند تھے اور خاص طور سے امام اہل سنت سیدی اعلیٰ حضرت علیہ الرحمۃ والرضوان سے اس قدر والہانہ عقیدت تھی کہ ہر نشست میں ان کا ذکر ضرور فرماتے۔ پاکستان میں وہ رضویات کے علم بردار تھے، قول و فعل، نشست و برخاست، چال ڈھال میں وہ بزرگوں کے آئینہ تھے۔ ان کا اٹھ جانا ایسا خلا ہے جس کا پر ہونا مشکل ہے۔ ان کے جنازے میں ازدحام کی کثرت اس بات کی دلیل ہے کہ وہ اللہ تعالیٰ کے محبوب بندے تھے۔

انہیں میں صلاۃ و سلام ہوا اور فاتحہ خوانی کر کے ان کی روح کو ایصال ثواب کیا گیا۔ حضرت شاہ صاحب کے عقیدت مندوں کا ایک جم غفیر تھا جو اپنے محسن کو خراج عقیدت پیش کرنے کے لیے موجود تھا۔ رحمہ اللہ تعالیٰ۔

از: جاوید پٹیل قادری، رکن مسجد النور، ہوسٹن

ماہ نامہ اشرفیہ حاصل کریں
جناب حاجی ابرار احمد عزیز صاحب جنرل اسٹور
نزد جامعہ ہائیتل، پبلی کوٹھی (بنارس)

اشرفیہ کلینڈر 2017

منظر عام پر آچکا ہے، آج ہی اپنا آرڈر بک کریں
ٹیچر ماہ نامہ اشرفیہ مبارک پور

خیر و خیر

مدرسہ حنفیہ ضیاء القرآن لکھنؤ کا جشن یوم تاسیس و شہدائے کربلا

علم ترقی کا پہلا زینہ ہے۔ معلم کتاب و حکمت پر پہلی جی پڑھنے سے متعلق نازل ہوئی۔ اللہ نے علم کے ساتھ اپنے نام کو جوڑ دیا ہے جس سے معلوم ہوتا ہے کہ وہی علم نفع بخش ہو سکتا ہے جس کی ابتدا اللہ کے نام سے ہو۔ مذکورہ خیالات کا اظہار مفتی محمد اعظم مصباحی استاذ دارالعلوم وارشہ نے کیا۔ وہ یہاں انجمن فیضان نوری کے تحت مدرسہ حنفیہ ضیاء القرآن شاہی مسجد بڑاچاند گنج کے ”۲۶واں جشن یوم تاسیس و شہدائے کربلا“ کو خطاب کر رہے تھے۔ انہوں نے کہا کہ دنیا نے علم کے میدان میں بے انتہا ترقی کی ہے لیکن آج علم سے فائدہ کم نقصان زیادہ دیکھنے کو مل رہا ہے کیونکہ انسان اپنے خالق کو بھول گیا ہے۔ انہوں نے کہا کہ علم دین سے خدا کی معرفت حاصل ہوتی ہے۔ پیغمبر اسلام ﷺ نے درس و تدریس اور اصلاح و تزکیہ کا جو سلسلہ قائم کیا تھا مدرسہ اسلامیہ اسی طریقہ تعلیم پر عمل پیرا ہیں۔ انہوں نے کہا کہ استاذ و شاگرد کا رشتہ بڑا نازک ہوتا ہے۔ استاذ کے ادب و احترام کے بغیر طالب علم کی کامیابی ناممکن ہے۔ طلباء کو چاہیے کہ وہ اپنے اساتذہ کی رضا جوئی حاصل کریں۔ انجمن کے ذمہ داران کو مبارکباد پیش کرتے ہوئے انہوں نے کہا کہ وہی قوم زندہ رہتی ہے جو اپنے اسلاف کے کارناموں کو یاد رکھتی ہے اور ماضی کے حالات کو مد نظر رکھ کر مستقبل کا لائحہ عمل تیار کرتی ہے۔

مولانا غلام مصطفیٰ مصباحی استاذ دارالعلوم حنفیہ کلیان پور نے کہا کہ محرم الحرام کا مہینہ رسول اکرم، صحابہ کرام اور نواسہ رسول کی لازوال قربانیوں کی یاد کو تازہ کرتا ہے۔ انہوں نے کہا کہ حضرت امام حسین ﷺ نے دین کی بقا کے لیے جو قربانی پیش کی اسے کبھی فراموش نہیں کیا جاسکتا۔ انہوں نے کہا کہ امت مسلمہ کو چاہیے کہ وہ سنت رسول کے ساتھ صحابہ اور بزرگان دین کے طریقے پر سختی سے قائم رہے تبھی ایمان و عقیدہ کا تحفظ ہو سکتا ہے۔ مولانا محمد عرفان قادری نے اپنے خطاب میں کہا کہ آل رسول کی محبت جزو ایمان ہی نہیں بلکہ عین ایمان ہے۔ قرآن کی متعدد آیات اہل بیت کے فضائل میں وارد ہوئی ہیں۔ انہوں نے کہا کہ جس کے

دل میں اہل بیت کی محبت نہیں وہ مومن نہیں ہو سکتا۔ قاری نور محمد اشرفی نے خلفائے راشدین کی خدمات پر تفصیل سے روشنی ڈالتے ہوئے کہا کہ اس بات پر اجماع ہو چکا ہے کہ انبیاء کرام کے بعد سارے انسانوں میں سب سے افضل حضرت ابو بکر صدیق رضی اللہ عنہ کی ذات ہے۔ انہوں نے کہا کہ ایک موقع پر اللہ کے رسول ﷺ نے فرمایا کہ میں نے سب کے احسانات کا بدلہ چکا دیا ہے مگر ابو بکر کے احسان کا بدلہ باقی ہے۔

جشن کا آغاز قاری رحمت اللہ کی تلاوت قرآن پاک سے ہوا۔ ملا کرامت، قاری تہذیب رضا، قاری محمد ظہیر، قاری امان المصطفیٰ نے نعت و منقبت پیش کی۔ جشن کی سرپرستی مدرسہ حنفیہ ضیاء القرآن کے صدر المدبر سیدین قاری ذاکر علی قادری، صدارت ادارہ کے منیجر حاجی محمد افتخار حسین برکاتی اور نظامت مولانا محمد عظیم ازہری نے کی۔ صلوٰۃ و سلام کے بعد مفتی محمد اعظم مصباحی کی دعا پر جشن کا اختتام ہوا۔ اس موقع پر قاری غلام غوث الوری برکاتی، قاری محمد ظہیر رضوی، قاری محمد تبریز قادری، مولانا خالد اشرفی، قاری بدرالدین، قاری محمد صدیق، قاری امیر الحق، حاجی مشرف زماں حشمتی، ماسٹر تفضل حسین، مولانا محمد سہراب رضا، اعجاز القمر صدیقی، محمد صدیق، حاجی محمد شہزاد، محمد شاہد خاں، ماسٹر مظہر حسین، حاجی محمد یونس قادری کے علاوہ کثیر تعداد میں معززین موجود تھے۔

تین طلاق کے مسئلے پر پھچھوند شریف میں ایک اہم نشست

جامعہ صمدیہ پھچھوند شریف میں طلاق ثلاثہ پر مرکزی حکومت کے مخالفانہ موقف، قانون کمیشن کے ذریعہ اس مسئلے پر رائے طبعی اور سپریم کورٹ میں دائر حلف نامہ کے خلاف احتجاج اور غم و غصے کا اظہار کرتے ہوئے ایک اہم نشست کا انعقاد ہوا، جس کی سرپرستی جامعہ کے سربراہ اعلیٰ حضرت مولانا سید محمد انور چشتی صاحب قبلہ نے فرمائی اور صدارت کے فرائض جامعہ کے شیخ الحدیث حضرت مفتی محمد انفاس الحسن چشتی صاحب نے انجام دیے۔

حضرت مولانا سید محمد انور چشتی نے اپنے بیان میں کہا کہ مرکزی حکومت ہندوستانی مسلم خواتین پر ظلم و زیادتی کے اسداد کا بہانہ بنا کر کیسا سول کوڈ کے نفاذ کی جو ناپاک کوشش کر رہی ہے، ہندوستانی مسلمان اسے کسی بھی قیمت پر برداشت نہیں کرے گا۔ مرکزی حکومت کی جانب سے طلاق ثلاثہ کے سلسلے میں داخل حلف نامہ ہندوستانی مسلمانوں کی مذہبی آزادی پر حملہ اور خالص شریعتی ہے۔ طلاق ثلاثہ خالص مسلم پرست لاء کا مسئلہ ہے، اس میں مرکزی حکومت کو کسی بھی طرح مداخلت کا کوئی حق

